

ምዕራፍ አራት

ኮሚኒዝምን በክርስቶስ ፍቅር ማሸነፍ፡

አንድ የአይሁዳውያን አፈታሪክ (ተውፊት) እንደሚያመለክተው፡ እስራኤላውያን ከግብፅ ባርነት በሚወጡበት ጊዜ ቀይ ባሕር ተከፍሎ እየተሻገሩ ነበር። ወደ ባርነት ሊመልሱዋቸው ይከታተሉዋቸው የነበሩት ግብፃውያን ግን በባህሩ ሰጥመው ቀሩ። ይህንንም ያዩ እሥራኤላውያን በሁኔታው ደስ ብሎአቸው ይጨፍሩ ጀመር። መላእክትም ከእነርሱ ጋር አብረው ማሸብሸብ ይዙ። በዚህ ጊዜ ግን እግዚአብሔር—“እሥራኤላውያን ሰዎች በመሆናቸው ደስ ሊላቸው ይችላል፡ ከእናንተ ግን የበለጠ መረዳትን እጠብቃለሁ። ግብፃውያንስ የእኔ ፍጡሮች አይደሉምን? አልወዳቸውምን? በእነርሱ ላይ የደረሰው ጥፋት እኔን እንዳግዛኝ እናንተንስ እንዴት እያግዛናችሁም” በማለት ገሰፃቸው።

“እንዲህም ሆነ ኢያሱ በኢያሪኮ አጠገብ ሳለ ዓይኑን አንስቶ ተመለከተ፡ እነሆም የተመዘዘ ሰይፍ በእጁ የያዘ ሰው በሩቅ ቆሞ ነበር። ኢያሱም ወደ እርሱ ቀርቦ ከእኛ ወገን ወይስ ከጠላቶቻችን ወገን ነህን? አለው” (መጽሐፈ ኢያሱ 5:13)

ይህ ከኢያሱ ጋር የተገናኘው ሰው እንደኛ ሰብአዊ ፍጡር ቢሆን ኖሮ የሚሰጠው መልስ—“የእናንተ ወገን ነኝ “ወይም” ከጠላቶቻችሁ ወገን ነኝ” ከማለት ባላለፈም ነበር። ሰዎች ይህን ለመሰለ ጥያቄ የሚሰጡት መልስ ከዚህ አያልፍም። ኢያሱ ያገኘው ይህ ሰው ግን የሌላ ዓለም ፍጡር በመሆኑ “አይደለህም” የሚል መልስ ነበር የሰጠው። ለምንድን ነው በደፈናው “አይደለህም” ያለው።

ይህ ፍጡር የመጣው ሰዎች በሰውነታቸው ከሚታዩበት ዓለም እንጂ፡ በማንነታቸው ወይም በሚያራምዱት የፖለቲካ ርዕዮት ከሚገመገሙበት ክልል አይደለም። ስለዚህም ኢያሱ “ከእኛ ወይስ ከጠላቶቻችን ወገን ነህ?” በማለት በጠየቀው ጊዜ ከማንኛቸውም ወገን እንዳልሆነ ነገረው።

እንደ ሰው መለኪያ ወይም ሚዛን ቢሆን ኖሮ ኮሚኒዝምን ልንጠላ ይገባን ነበር። የዚህ ጨካኝ ፍልስፍና አራማጆች በመሆናቸውም ኮሚኒስቶችን ከምድረ ገጽ ማጥፋት ባስፈለገ ነበር።

ክርስቲያኖች ግን በሰው ሚዛን ወይም መለኪያ ብቻ መመልከት የለባቸውም። የእግዚአብሔር ልጆች ናቸው። የመለኮታዊው ባሕርይ ተካፋዮች ናቸው። በመሆኑም በኮሚኒስቶች እሥር ቤት መማቀቁ እንድጠላቸው አላደረገኝም። የእግዚአብሔር ፍጡሮች ናቸው፤ ታዲያ፡ ለምን እጠላቸዋለሁ? በሌላ በኩል ደግሞ ባልንጀራቸው ልሆን አልችልም፤ ባልጀርነት ማለት በአንድ ነፍስ የተጠቃለሉ ሁለት ሰዎች ማለት ነው። ከኮሚኒስቶች ጋር አንድ ነፍስ የለኝም፤ እነርሱ እግዚአብሔርንም ሆነ ስለ እግዚአብሔር የሚሰነዘረውን ማንኛውንም ሃሳብ ይጠላሉ። እኔ ደግሞ እግዚአብሔርን እወዳለሁ፤ የኮሚኒስቶች ደጋፊ ነህ ወይስ ተቃዋሚ? የሚል ጥያቄ ቢቀርብልኝ የምሰጠው መልስ ውስብስብ ሊሆን ይችላል። እንደሚታወቀው ኮሚኒዝም ለዓለም ሕዝብ መበጣበጥ ዋነኛ ምክንያት ነው። ከዚህ የተነሣ እጠላዋለሁ፤ ሙሉ በሙሉ እስኪደመሰስ ድረስ መዋጋቴን አላቋርጥም። በመንፈስ ግን ከክርስቶስ ጋር በሰማያዊ ስፍራ ተቀምጬ እለሁ። በሰማይ የሚኖር እግዚአብሔር በትክክለኛ ማንነታቸውና ምንነታቸው ያውቃቸዋል፤ በሰማይ ያሉ መላእክት የማንኛውም ፍልስፍና ርዕዮት ደጋፊ ወይም ነቃፊ አይደሉም። ሰዎች ደኅንነትን አግኝተው ክርስቶስን ወደ መምሰል ደረጃ ማደግ አለባቸው። ስለዚህም የእኔ ዋነኛው ዓላማ ወንጌልን ማስፋፋትና እኔ የማምነው ጌታ እነርሱንም እንደሚወድ ለኮሚኒስቶች ማብሰር ነው። እርሱ ራሱም ሰዎችን ሁሉ እንደሚወድ ተናግሮአል። ከዘጠና ዘጠኝ ዓድቃን ይልቅ የጠፋቸው አንዲት ሃጢአተኛ ነፍስ ወደ እርሱ እንድትመለስ ይፈልጋል። ሐዋርያቱና በዘመናት የተነሱት የክርስትና መምሕራን ይህን ፍቅር ሲያውጁ ኖረዋል። ቅዱስ ማካሪ የተባለ የቤተ ክርስቲያን አባት—“አንድ ሰው ሰዎችን ሁሉ ቢወድ፤ አንድ ሰው ግን ቢጠላ ያሰው ክርስቲያን አይደለም፤ ምክንያቱም ፍቅሩ ሁሉን አቀፍ አይደለምና” ብሎአል። ቅዱስ አውጉስጢኖስ ደግሞ “ሰዎች በሙሉ ዓድቅ ቢሆኑ በመካከላቸው ግን አንድ ሃጢአተኛ ብቻ ቢኖር ክርስቶስ ለዚያ ሰው ወደዚህ ምድር መምጣቱንና መሰቀሉን አይተውም ነበር፤ እርሱ እያንዳንዱን ግለሰብ ይወዳል”

ብሎአል። የክርስቲና ትምህርት ግልጽ ነው፤ ኮሚኒስቶች ሰዎች እንደመሆናቸው መጠን ክርስቶስ ይወዳቸዋል፤ የክርስቶስ ልብ ያለው ማንኛውም ሰው ሌላውን አይጠላም። ሃጢአትን ብንጠላም እንኳ ሃጢአተኛውን እንወዳለን።

ክርስቶስ ኮሚኒስቶችን እንዴት አንደሚወዳቸው የምናውቀው እኛ በምንወዳቸው መጠን ነው።

በእሥር ቤት በነበርኩበት ጊዜ እግራቸውን 50 ፓውንድ በሚመዝን እግር ብረት የታሠሩ፤ በጋለ ብረት የተተኮሱ፤ ጨው እንዲውጡ ከተገደዱ በኋላ—ውሃ ተከልክለው በጥም እንዲቃጠሉ የተደረጉ፤ ሰውነታቸው እስኪዝል ድረስ በረሃብ የተቀጡ፤ የሚገረፉና ሊቋቋሙት በማይችሉት ሁኔታ ውርጭ ላይ የተጣሉ ክርስቲያኖች ለኮሚኒስቶች ሲፀልዩ ተመልክቼአለሁ። ይህ የክርስቶስ ፍቅር ነው። የክርስቶስ ፍቅር በልባችን ፈስሶአል፤ ይህን ፍቅር ሰብአዊ አእምሮ ሊረዳው አይችልም።

ብዙ ጊዜ እኛን ያሰቃዩ ኮሚኒስቶች እነርሱም በተራቸው እሥረኛ ሆነው ወደነበርንበት እሥር ቤት ሲመጡ ተመልክተናል። ኮሚኒዝም ተቃዋሚዎቹን በሚበቀልበት ሁኔታ ነው ራሳቸውን ኮሚኒስቶቹን ወይም የኮሚኒስት መሪዎችን የሚቀጣቸው። የሚሰቃዩትና ሲያሰቃዩ የነበሩት ራሳቸው ሲታሠሩ በእነርሱ ምክንያት የታሠሩትና ብዙ ግሩ የደረሰባቸው እሥረኞች ተራቸውን ይበቀሉአቸዋል። በዚህ ጊዜ ለኮሚኒስቶች የሚከራከሩ ከሩላቸው ክርስቲያኖች ናቸው። የኮሚኒዝም ደጋፊዎች ናችሁ ተብለው ራሳቸው ክርስቲያኖቹ ይንገላታሉ። ክርስቲያኖች የሚሰጣቸውን ቁራጭ ዳቦ እንዲሁም ለሕመም ማስታገሻ የሚሰጣቸውን መድሃኒት ሲያሰቃዩዋቸው ለነበሩ ኮሚኒስት እሥረኞች ሲያካፍሉ ተመልክቻለሁ።

ክርስቲያንና የቀድሞው የሩማንያ ሚኒስቴር የነበረው ሉሉ ማኒየ የተባለው ሰው በእሥር ቤት ሲሞት የተናገራቸው የመጨረሻዎቹ ቃላት— “ኮሚኒዝም ሲደመሰስ ሕዝቡ ሁሉ ኮሚኒስቶችን ለመበቀል መነሣቱ አይቀርም፤ ታዲያ በዚያን ጊዜ ቅን ፍርድ እንዲደረግላቸው መታገል በእነርሱ ሲሰቃዩ የነበሩት ክርስቲያኖች ተግባር መሆን አለበት” የሚሉ ነበሩ።

ጌታን በተቀበልኩበት ዘመን በሕይወት ብዙ የምቆይ አይመስለኝም ነበር። ምክንያቱም የእያንዳንዱ ሰው ዘላለማዊ ፍፃሜ በጣም

ያሳስበኛል። ይህ ሰው የዘላለምን ሕይወት አግኝቶአል? የሚለው ጥያቄ ልክ እንደተሳለ ቢላ ልቤን ይወጋኛል። ከቤተክርስቲያኔ አባሎች አንዱ በጋጢኦት ቢወድቅ ለሰዓታት ያህል አለቅስለታለሁ። ሰዎች ደኅንነትን አንዲያገኙ አሁንም ቢሆን የጋለ ፍላጎት አለኝ። ይህ ፍላጎቱም ኮሚኒስቶችንም ይጨምራል።

በጠባባ የእሥር ክፍል ለየብቻችን ታስረን በነበረበት ወቅት በፊት አንደምንፀልየው መፀለይ አንችልም። ሰውነታችን አስኪዝለፈለፍ ድረስ እንራባለን። ደደብ እስክንሆን ድረስ አእምሮአችን ደንዝዞአል። ሥጋችን አልቆ በአጥንታችን ቀርተናል፤ የጌታን ፀሎት እንኳ ለመውጣት ረጅም ይሆንብናል። ፀሎቱን አንደበታችን ቢያነበንበውም የተበታተነ አእምሮአችንን መሰብሰብ በጣም አስቸጋሪ ነበር። ደጋግመን የምንናገረው ወይም የምናደርገው ፀሎት— “ኢየሱስ ሆይ እንወድሃለን” ማለት ብቻ ነበር።

አንድ ቀን ደጋግሜ “ኢየሱስ ሆይ እወድሃለሁ” በማለት ላይ እያለሁ “በእርግጥ ትወደኛለህ?” እኔ ደግሞ እንዴት እንደምወድህ አሳይሃለሁ” በማለት ኢየሱስ ክርስቶስ በመንፈሱ አማካይነት በግልጽ ተናገረኝ። በድንገት የእሳት ወንዝ የሚመስል መለኮታዊ ፍቅር ልቤንና ሁለንተናዬን አጥለቀለቀው፤ በቃላት መግለጽ ግን ያዳግተኛል። በኤማ ሁስ መንገድ ይጓዙ የነበሩት ደቀ መዛሙርት ኢየሱስ በተናገራቸው ጊዜ “ልባችን ይቃጠልብን ነበር” ሲሉ ምን ማለታቸው እንደሆነ የገባኝ ያን ጊዜ ነው። ይህንን ሁኔታ እኔም ተለማምጄዋለሁ፤ ለእኛ ሲል ሕይወቱን የሰጠ ጌታ ፍቅሩ ምን ያህል እንደሆነ በሕይወቴ አይቼዋለሁ። በደላቸው ምን ያህል የከፋ ቢሆንም፤ ይህ ፍቅር ኮሚኒስቶችንም ያቅፋል። ኮሚኒስቶች ብዙ በድለዋል። አሁንም እየበደሉ ነው ሆኖም።—

“ብዙ ፈሳሾች ነበልባላዊውን የፍቅር እሳት ሊያጠፉት አይችሉም። ፍቅር ከሞት ኃይል ይልቅ የበረታ ነው። ቅንዓት ግን የመቃብርን ያህል ጨካኝ ነው” መቃብር—ሀብታሙንና ድሃውን፤ ወጣቱንና ሽማግሌውን፤ ፃድቁንና ወንጀለኛውን፤ ዘር፤ ጎሳ፤ የትምህርት ደረጃ፤ የተለያየ ፖለቲካዊ አመለካከት ያላቸውን ሳይመርጥ ሁሉን እንደሚውጥ ሁሉ ፍቅርም ሁሉንም ያቅፋል። ኮሚኒስቶችንም ወደ እርሱ ካላመጣ በቀር ይህ ነበልባላዊ ፍቅር አያርፍም።

አንድ ጊዜ የነበርኩበት እሥርክፍል በድንገት ተበረገደና አንድን

ወንጌላዊ ወለሉ ላይ ዘረፋት። ይህ ሰው ግማሽ በድን ነበር። ክፉኛ በመደብደቡ ከፊቱና ከሰውነቱ ደም እየነረፈ ነው። ቁስሎቹን አጠብቅን። ይህንን የተመለከቱ አንዳንድ እሥረኞች ኮሚኒስቶችን ይሳደቡና ይፈገሙ ጀመር። እርሱ ገን “እባካችሁን አትፈገሙ ይልቅስ እንፀልይላቸው” በማለት ጣዕር በሚተናነቀው ቃሉ ተናገረ።

አንዳንድ ጊዜ በእሥርበት ያሳለፍኳቸውን አሥራ አራት ዓመታት ሳስባቸው ደስ ያሰኙኛል። ምንም እንኳን በጣም በሚያስከፋ ሁኔታ ቢያልፉም ክርስቲያኖች ደስተኛ ሆነው መገኘታቸው ሌሎች እሥረኞች ንፍ የእሥር ቤቱን ዘበኞች እንኳ ሳይቀር ያስደንቃቸዋል። ብዙ ጊዜ ቢደበደቡም ሲዘምሩ ነው የሚታዩት። እንዴት ነው በዚህ ሁኔታ ወስጥ ደስተኛ ሊሆኑ የቻሉት?

በእሥር ቤት በነበርኩ ጊዜ አዩሱስ—“እናንተ የምታዩትን የሚያዩ ዓይኖች የተባረኩ ናቸው” በማለት ለደቀመዛሙርቱ መናገሩ ምን ማለት ነው? እያልኩ አሰላስል ነበር። በጊዜው በፖለቲካና ግፍና ጭቆና ነበር የተንሰራፋው። በየቦታው የሚታዩት ከሰውነት ተራ የወጡ ሰዎች ናቸው። ረገብ፣ ሕመም፣ ደዌና ትካዜ የዕለት ተዕለት ዕይታዎች ናቸው። ዓይንን የሚማርክ ነገር አልነበረም የሚታየው።

ታዲያ ይህ አስከፊ ሥርዓት በተንሰራፋበት አገር ወስጥ እያሉ “እናንተ የምታዩትን የሚያዩ ዓይኖች የተባረኩ” ናቸው ሲል ምን ማለቱ ነው? ደቀ መዛሙርቱ ጭቆናውንና ግፉን ብቻ አልነበረም ይመለከቱ የነበረው። የሁሉ አዳኝ፣ የውበት ሁሉ መደምደሚያ፣ የሰው ልጆች ሁሉ ናፍቆትና ግብ የሆነውንም ጌታ ተመልክተዋል። በቅጠላ ቅጠል ላይ ሲርመሰሰሱ የሚታዩት አስቀያሚ ትላትሎች በዚያ ሁኔታ ካለፉ በኋላ ከአበቦች ወደ አበቦች የሚበሩ ባለብዙ ኅብረ ቀለማት በራቢሮ ይሆናሉ። ይህ ነው የደስታችን ምንጭ።

በዙሪያችን ከአዩብ ያላነሰ መከራ የደረሰባቸው ሰዎች ይታያሉ። ይሁን እንጂ፣ የአዩብ ታሪክ እንዴት እንዳከተመ አውቃለሁ። በፊት ከነበረው ይልቅ እግዚአብሔር ሁለት እጥፍ መልሶለታል። በዙሪያዬ እንደ አልዓዛር የሚራቡና በቁሽል የተወረሱ ሰዎችን አያለሁ። ይሁን እንጂ፣ በአብርሃም እቅፍ እንዲያርፍ መላእክት አልዓዛርን ወስደውታል። አሁን ካሉበት ይልቅ ወደፊት የሚሆኑትን ነው የማየው። አጠገቤ ያለውን

ደካማውን፣ ረሀብተኛውንና ቡቱቷሙን ሰማዕት የድል አክሊል የጫን ቅዱስ ሆኖ ነው የማየው።

ሁኔታዎችን አሁን ባሉበት ብቻ ሳይሆን ወደፊት የሚሆኑትን ስመለከት ፡ ዛሬ ክርስቲያኖችን የሚያሳድዱ ሰዎች አንድ ቀን እንደ ሐዋርያው ጳውሎስ ታላቅ የወንጌል አርበኞች ሆነው አያቸዋለሁ ፡ እኛን ሲያሰቃዩ የነበሩ ባለሥልጣናት በእኛ ስብከት አምነው እነርሱም እንደ እኛው የመከራችን ተካፋዮች ሆነዋል። ሐዋርያትን ሲያሰቃዩ የነበረው የፊሊጵስዮስ ወህኒ ጠባቂ ራሱ ክርስቲያን ሆኖአል። ዛሬም በሚያሰቃዩን ሰዎች ውስጥ ሕይወታቸው የተለወጠ ሰዎችን እናያለን። እንደ ፊሊጵስ ዩሱ የወህኒ ዘበኛ ሁሉ፣ እነዚህም አንድ ቀን “እድን ዘንድ ምን ማድረግ ይገባኛል?” በማለት የሚጠይቁበትን ዕለት እንጠብቃለን። ዛሬ በክርስቲያኖች የሚያፈዙና የሚዘባበቱ ሁሉ በኃጢአታቸው ደረታቸውን የሚደቁበትን ቀን እንጠብቃለን።

እንደማንኛውም ሰው ሁሉ ኮሚኒስቶችም በጌታ አምነው እንደሚድኑ ተስፋ ማድረግ የጀመርነው ከታሠርን በኋላ ነበር። ለእነርሱ ወንጌልን የመስበክ ሃላፊነት እንዳለብን የተገነዘብነው በእሥር ቤት ውስጥ ነው። እነርሱን ማፍቀር የጀመርነው በእነርሱ ከተደበደብን በኋላ ነበር።

አብዛኞቹ ቤተሰቦቹ ተገድለዋል፤ ይሁን እንጂ፣ ነፍስ ገዳዮቹ በጌታ ያመኑት በእኔ ቤት ውስጥ ነበር። ለኮሚኒስት አገሮች ወንጌልን በስፋት የማዳረስም ሃሳብ የተጠነሰሰው በራሳቸው በኮሚኒስቶቹ እሥር ቤት ውስጥ ነበር።

የእኛ አመለካከት ከትንዳን አመለካከት በጣም የተለየ እንደሆነ ሁሉ እግዚአብሔር ነገሮችን የሚመለከታቸውም ከእኛ በጣም በተለየ ሁኔታ ነው። በሰው ደረጃ ቢሆን ኖሮ ኮሚኒስቶች ያደረሱብን ስቃይ ከይቅርታ በላይ በሆነ ነበር። መጽሐፍ ቅዱስ ሰማዕታት የሚጠብቃቸውን ክብር በዚህ ምድር ከተቀበሉት መከራ ጋር ሲያነፃጽረው “ቀላል የሆነ የጊዜው መከራ” ብሎታል። አሥራ አራት ዓመት በእሥር መማቀቅ ቀላል አይደለም። ይህ ግን በእኛ ዓይን ነው፤ በእግዚአብሔር ዓይን ግን እጅግ ቀላል ነው። በእግዚአብሔር ፊት አንድ ሺህ ዓመት እንደቅጽበት ነው። ኮሚኒዝም በዚህ ዓለም ላይ ከግማሽ ምዕተ ዓመት በላይ ሆኖታል። ይሁን እንጂ፣ አሁንም ቢሆን ተከታዮቹ የመዳን ተስፋ አላቸው።

ሰማያዊት ኢየሩሳሌም እንደ እናት ሁሉ ማንኛችንንም ትወደናለች፤
ለኮሚኒስቶችም ቢሆን የመንግሥተ ሰማያት በሮች አልተዘጉባቸውም።
መርቶ ወደ ደግንነት የሚያደርሳቸውም መብራት አሁንም በሙሉ ኃይሉ
እያበራ ነው። እንደማንም ሁሉ ንስሐ መግባት ይችላሉ። ንስሐ እንዲያደርጉም ወንጌል እንሰበክላቸዋለን።

ኮሚኒስቶችን ሊለውጣቸው የሚችለው የፍቅር ኃይል ብቻ ነው።
(ፍቅር ስል ግን ከኮሚኒዝም ትምህርት ጋር መደራደር ወይም መቻቻል
ማለቱ አይደለም) ጥላቻ የሰዎችን ዓይን ያላውራል። ሒትለር በፀረ—ኮሚኒ
ዝም አቋሙ የታወቀ ሰው ነበር። ይሁን እንጂ ሊያጠኝቸው አልቻለም።
እንዲያውም የዓለም አንድ ሶስተኛው ክፍል ኮሚኒስቶች እንዲሆኑ
አደረጋቸው። በእሥር ቤት ሆነን ለኮሚኒስቶች የፍቅር ወንጌልን የምንሰ
ብክበት ዐቅድ ነደፍን። ትኩረት የሰጠነውም መሪዎቻቸውን ነው።
አንዳንድ የሚሲዮን ዳይሬክተሮች የቤተ ክርስቲያንን ታሪክ ያጠኑት
በጥቂቱ እንደሆነ አስባለሁ። ኖርዌይ ክርስትናን የተቀበለችው እንዴት
ነበር? አስቀድሞ ንጉሥ አላፍ ጌታን በመቀበሉ ነበር። ሩሲያ ወንጌልን
የተቀበለችው ንጉሥ ቭላድሚር ወንጌልን ስለሰማ ነበር። ፖላንድም
እንዲሁ። በአፍሪካ ደግሞ የአንድ ጎሣ መሪ ጌታን ከተቀበለ ከተታየቹም

ክርስቲያን ሊሆን ይችላል ። ስለሆነም መሪዎች ያላቸው ድርሻ ቀላል አይደለም ።

ግን - የኮሚኒስት መሪ በጌታ ሊያምን ይችላል? ኮሚኒስታዊ መሪ እንደሚጨፈጭቸው ሕዝብ ሁሉ እርሱም ደስተኛ አይደለም ። ውስጣዊ ዋስትናም የለውም ። እንደምናውቀው አብዛኞቹ ኮሚኒስት መሪዎች ራሳቸው ታስረዋል ። ወይም ተገድለዋል ፤ ወይም ደግሞ አገር ጥለው ሸሽተዋል ። ለጊዜው ማንም ሊነካቸው ወይም ሊነቀንቃቸው መስለው ያልታዩ እንደ አጎዳ፤ የዜፍ፤ እና ቤሪያ የመሳሰሉ ባለሥልጣኖች እንደማንኛውም ፀረ-አብዮተኛ ሁሉ በጥይት ተደብድበዋል ። የሶቪየት የሀገር ውስጥ ጉዳይ ሚኒስቴር ሽልጢን፤ የዩጎዝላቪያው የሀገር ውስጥ ጉዳይ ሚኒስቴር ራንኮቪች ፍፃሜ እንደ አርጌ ዕቃ መጣል ሆኖአል ።

ኮሚኒዝምን በመንፈሳዊ ደረጃ እንዴት መዋጋት ይቻላል?

ኮሚኒስታዊ አስተዳደር ማንንም ደስተኛ አያደርግም ። ሌላው ቀርቶ ራሳቸው በሥርዓቱ የተጠቀሙ ሁሉ ደስተኞች አይደሉም ። ትንሽ ኩሽ ባለ ቁጥር ከአሁን አሁን አፈና ተደረገብን በማለት ተሳቅቀው ነው የሚኖሩት ።

ብዙ የኮሚኒስት መሪዎችን በግል አውቃለሁ ። የውጥረትና የጭንቀት ኑሮ ነው የሚኖሩት ። እረፍት ሊሰጣቸው የሚችል አይሰጥብቻቸውም ።

ኮሚኒስት መሪዎችን መለወጥ ማለት ዓለምን ካንዣበባት የጦርነት ሥጋት ማዳን ሊሆን ይችላል ። ከመጠን በላይ የሀገሪቱ ገንዘብ የጦር መሣሪያ ላይ ስለሚውል ሕዝቡ ከጊዜ ወደ ጊዜ በችግር እየማቀቀ ነው ። ኮሚኒስት መሪዎችን መለወጥ ማለት ዓለም-አቀፍ ውጥረትን ማርገብ ሊሆን ይችላል ። ኮሚኒስት መሪዎች ክርስቲያን እንዲሆኑ ማድረግ ማለት ክርስቶስንና መላእክትን ማስደሰት ሊሆን ይችላል ። የኮሚኒዝምን መለወጥ የቤተ ክርስቲያን ድል ነው ። ሚስዮናውያን በኒውጉኒያ፤ በማዳጋስካር ወንጌልን በማስፋፋት ረገድ ከፍተኛ ተግባር እያከናወኑ ነው ። ኮሚኒስት መሪዎች በክርስቶስ ካመኑ ግን እነዚህን አገሮች ወደ ጌታ ማምጣት አያዳግትም ። ለክርስትና አዲስ መንደርደሪያ ሊሆነው ይችላል ።

ወደ ጌታ የመጡ ኮሚቴዎችን አውቃለሁ ። እኔ ራሴም ሽንጤን ገትሬ እግዚአብሔር የለም በማለት የምከራከር ነበርሁ ። ወደ እምነት የሚመጡ እግዚአብሔር የለሾችና ኮሚቴዎች እግዚአብሔርን በጣም ነው የሚወዱት ፡ ምክንያቱም ብዙ ኅጢአተኞች ናቸውና ።

ሚስዮናውያን አሠራራቸውን እንደሚገባ ሊያስቡበት ይገባል ። ደኅንነትን በሚመለከት አንፃር ሰዎች ሁሉ በእግዚአብሔር ፊት እኩል ናቸው ። ከሚስዮናዊ አሠራር አንፃር ግን ቅድሚያ ሊሰጠው የሚገባውን ወገን ለይተን ማወቅ አለብን ። መሪዎች በጌታ ቢያምኑ ፡ ሕዝቡም በጌታ ያምናል ። ብቀጥታም ይሁን በተዘዋዋሪ ሕዝቡ መሪዎችን የመከተል አዝማሚያ አለው ። ኢየሱስ አገልግሎቱን የፈጸመው በመንደሮች ሳይሆን የመንፈሳዊ ነገር መዲና በሆነችው በኢየሩሳሌም ነበር ። ጳውሎስ ደግሞ በጊዜው ዓለምን አንቀጥቅጣ ትገዛ ወደነበረችው ሮም ለመድረስ ይቸኩል ነበር ።

መጽሐፍ ቅዱስ ክርስቶስ የእባቡን ራስ እንደሚቀጠቅጥ ይናገራል ። እኛ ግን ሆድ ሆዱን እየረገጥን የበለጠ እንዲያላግጥብን አድርገዋል ። የእባቡ ራስ ያለው ኮሚቴዝም በሰፊነበት ስፍራ ነው ። እያንዳንዱ ክርስቲያንን ጨምሮ የቤተ ክርስቲያን መሪዎችና የሚስዮን ዳይሬክተሮች ትኩረት ኮሚቴዝም ላይ መሆን አለበት ። “የጌታን ሥራ በቸልታ የሚሠራ የተረገመ ይሁን” ተብሎ ተጽፎአል ። ስለዚህም ሥራችን የግብር ይውጣ መሆን የለበትም ። ቤተ ክርስቲያን በመንፈሳዊ ኃይል ኮሚቴዝምን መዋጋት አለባት ። ድል የሚገኘው በተከላካይነት ብቻ ሳይሆን በአጥቂነትም ጭምር ነው ። እስካሁን ቤተክርስቲያን ኮሚቴዝምን የተዋጋችው በተከላካይነት ብቻ ነበር ። ስለዚህም በተደጋጋሚ ተጠቅታለች ።

መጽሐፍ ቅዱስ እግዚአብሔር የብረት መዝጊያን ይሰብራል ይላል ። ኮሚቴዝምን ማድቀቅ ለእርሱ በጣም ቀላል ነው።

የመጀመሪያይቱ ቤተ ክርስቲያን ወንጌልን የምታስፋፋው በኅቡዕ ወይም “ሕገወጥ” በሆነ መንገድ ነበር ። ስለዚህም አሸንፋለች ፡ ዛሬም የአሠራር ዘዴያችንን መለወጥ አለብን ።

ኮሚቴዝም እስከመጣበት ጊዜ ድረስ በአዲስ ኪዳን ሰማቸው የተጠቀሰው እንዳንድ ሰዎች ለምን በቅጽል ስም እንደተጠሩ እይገባኝም ነበር ። ዛሬም በኮሚቴዝት ዓለም ወንጌልን የምንሰብከው ሰዎች ጥቂቶች

ብቻ የሚያውቁት ስም አለን ።

የመጨረሻውን የፋሲካ እራት ለመብላት በፈለገበት ጊዜ ኢየሱስ ደቀመዛሙርቱን “ወደ ከተማ ስትገቡ ማድጋ ውኃ የተሸከመ ሰው ይገናኛችኋል” አለ እንጂ ትክክለኛ ስፍራውን አለመናገሩ ለምን እንደሆነ አይገባኝም ነበር ። አሁንግን ገብቶኛል ። በኮሚኒስት አገሮች ወንጌልን በገቡዕ የምናስፋፋ ሰዎች እርስ በርሳችን የምንግባባት የሚስጢር ቋንቋ አለን ።

አሠራራችንን ከለወጥን ፡ የጥንት ክርስቲያኖችን ምሳሌነት ከተከተልን ውጤት ማግኘት ይቻላል ።

በምዕራቡ ዓለም ያገኘኋቸው አንዳንድ የቤተ ክርስቲያን መሪዎች ግን ኮሚኒስቶችን አይወዱዋቸውም ። ለጠፉት የካርል ማርክስ ቤተሰቦች የመልካሙ ሳምራዊ ርኅራኤም ሆነ ፍቅር የላቸውም ። የአንድ ሰው እምነት የሚለካው ጥዋት ማታ በሚያነበንበው ቃል ሳይሆን ለእምነቱ ለመሞት ሲዘጋጅ ነው ።

በገቡዕ የምትሠራው ቤተ ክርስቲያን አባሎች ግን ለእምነታቸው ለመሞት ዝግጁ መሆናቸውን በተለያዩ መንገድ አስመስክረዋል ። ዛሬ ወደ ኮሚኒስት አገሮች በመሄድ ወንጌልን የሚያስፋፋ ቡድን መሪ ነኝ ፤ ምናልባትም እንደገና እሥራትና ስቃይ ይደርስብኝ ይሆናል ፤ ግን የምናገረውንም ሆነ የምጽፈውን አምንበታለሁ ።

በተለያዩ መልኩ ከኮሚኒዝም ጋር የተወዳጁ አንዳንድ የሃይማኖት መሪዎች ስለ እምነታቸው ለመሞት ዝግጁ ናቸው ? ይህን ለመጠየቅ መብት አለኝ ።

ሰዎች ለመግባባት ካላቸው ፍላጎት የተነሳ ቋንቋ ሊዳብር ችሎ አል። በቋንቋ በመጠቀም ለሕይወት አስፈላጊ ስለሆኑ ነገሮች ይወያያሉ ፤ ስሜታቸውንም ይገልጻሉ ። የእግዚአብሔርን ሚስጢራዊ አሠራር ፡ የመንፈሳዊ ሕይወትንም ጥልቀትና ምጥቀት ግን የሰው ቋንቋ እንደሚገባ ሊገልፀው አይችልም ።

አንዳንድ ጊዜ የሰዎችን ጭካኔ ብዛት መግለጽም ያስቸግራል ። በናዚዎች እቶነ—እሣት እንዲጣል የተፈረደበት ሰው ምን እንደሚሰማው እሱን ሆናችሁ ልትረዱለት ትችላላችሁ ? ልጅዋ ወደ እቶነ—እሣት ሲጣል የምትመለከት እናትስ ምን እንደሚሰማት በእርስዋ ስፍራ ሆናችሁ ልታውቁላት ትችላላችሁ ?

እንደ እውነቱ ከሆነ ክርስቲያኖች በኮሚኒዝም የተቀበሉትንና አሁንም የሚቀበሉትን ስቃይ እንደሚገባ ልገልጽላችሁ አልችልም ።

ለከሬቱ ፖትራስካኑ ከሚባል ሰው ጋር አብራ ታስፈለለሁ ፡ ይህ ሰው ኮሚኒዝም በሩማንያ ውስጥ ሥር እንዲሰድ ከፍተኛ አስተዋጽኦ ያደረገ ነው ። የተከፈለው ክፍያ ግን በራሳቸው በኮሚኒስቶቹ ወህኒ እንዲማቅቅ ነበር ። አእምሮው በትክክል የሚሠራ ጤነኛ ቢሆንም እብዶች ሆስፒታል አስገቡት ፡ በመጨረሻም እርሱ ራሱ አበደ ።

የሩማንያ መንግሥት ዋና ፀሐፊ የነበረችው አናፑክርም ተመሳሳይ ዕጣ ደርሶባታል ። ክርስቲያኖችም በኤሌክትሪክ ሾክ እየተጠበሱ ይሰቃያሉ ፡ ሳያብዱ እንዳበደ ሁሉ በእግር ብረት ይጠፈራሉ ።

በቻይና አውራ ጉዳዮች የተደረገውን የዓለም ሕዝብ ሲያስብ ይዘገንነዋል ። ለመቀጣጫ እንዲሆኑ እየተባለ ሰዎች በየመንገዱ በሬድ ጋርድ (ቀዩ ሠራዊት) ይሰቃያሉ ፡ እስቲ ማንም በማያይበት ሁኔታ በቻይና የሚሰቃዩ ክርስቲያኖችን ሁኔታ ለአንድ አፍታ አስቡት ።

የታወቁ ቻይናውያን የወንጌላውያን አብያተ ክርስቲያናት አባሎች እምነታቸውን ከደው ኮሚኒስት ለመሆን ባለመፍቀዳቸው ጀርሃቸው ምላሳቸውና እግራቸው ተቆርጦአል ። ይህ መጽሐፍ እስከተዘጋጀበት ድረስ ስለ ቻይና ክርስቲያኖች ስቃይ ያለን መረጃ በዚህ ያቆማል ።

የኮሚኒስቶች መጥፎነታቸው ሰዎችን ማስቃየታቸውና መግደላቸው ብቻ አይደለም ፤ በሐሰተኛ ወሬ የሰዎችን ሕሊና ያቆሽሻሉ ። ሕፃናትንና ወጣቶችንም ይበክላሉ ። ኮሚኒስት መሪዎችን በየቤተ ክርስቲያኑ አስርገዋል ። ዓላማቸውም ቤተ ክርስቲያንንም ሆነ ክርስቲያኖችን ወደ ጥፋት መምራት ነው ። ወጣቶችን በእግዚአብሔርና በክርስቶስ እንዳያምኑ ያስተምሯቸዋል ። ሕፃናት እግዚአብሔር ወይም ኢየሱስ ክርስቶስ የሚሉትን ስሞች እንዲጠሉ ይነግሯቸዋል ።

ክርስቲያን ሰማዕታት ብዙ ዓመታት ከታሠሩ በኋላ ወደ ቤታቸው ሲመለሱ ልጆቻቸው በእምነታቸው ያላግጡባቸዋል ። እነርሱ ወህኒ በነበሩበት ወቅት ልጆቻቸው እግዚአብሔርን ከደዋል ። ታዲያ ፡ እነዚህ ሰዎች የሚሰማቸውን ሐዘንና የልብ ስብራት በቃላት ልትገልጹት ትችላላችሁ ?

ይህ መጽሐፍ የተፃፈው በቀለም ብቻ ሳይሆን በሐዘን ከተወጋ ልብ

በሚፈሰሱ ደም ጭምር ነው ማለት እችላለሁ።

በዳንኤል ዘመን ስለ እምነታቸው ሲሉ በእቶን—እሣት የተጣሉት ሶስት እስራኤላውያን ወጣቶች ምንም ጉዳት ሳይደርስባቸው ወጥተዋል። የእሣቱ ወላፊን የልብሳቸውን ሽታ እንኳ አልለወጠውም። ዛሬ ከኮሚኒስት እሥር ቤት የሚወጡ ክርስቲያኖች የጥላቻ ሽታ ወይም ጠረን የላቸውም።

አንድን አበባ ብትደፈጥጡት ውስጡ ያለው መልካም መፃዛ ይወጣል። ክርስቲያኖችም ለሚያስቃዩዋቸው ኮሚኒስቶች ፍቅርን መግበዋል። ያስቃዩን ከነበሩት ብዙዎቹ የእምነታችን ተከታዮች ሆነዋል፤ ሲያስቃዩን ለነበሩ ኮሚኒስቶች ከኢየሱስ ክርስቶስ የሚገኘውን የደኅንነትን የምሥራች ልንሰጣቸው ቆርጠው ተነስተናል። ከዚህ የበለጠ ክቡር ስጦታ የለንም።

እንደ እምነት ወንድሞቼና እህቶቼ በሰማዕትነት አልሞትኩም፤ ለመፈታት እና ሩማንያን ለቅቄ ወደ ምዕራቡ ዓለም ለመሰደድ በቅቻ ለሁ።

በምዕራቡ ዓለም ቤተ ክርስቲያን መሪዎች ያየሁት ዑኔታ ግን በምሥራቁ ማለትም በኮሚኒስቱ ዓለም በንቡዕ ወንጌልን ከሚያውራጩ ክርስቲያኖች በጣም የተለየ ነው። በምዕራቡ ዓለም ያሉ ክርስቲያኖች ኮሚኒስቶችን በጣም ነው የሚጠሉዋቸው። ለአይሁዳውያን የተቋቋመ የሚስቦን ድርጅቶች አሏቸው። ለእስላሞች የተቋቋመ የሚስቦን ድርጅቶች አሏቸው። ለቡዲስት እምነት ተከታዮች የተቋቋመ የሚስቦን ድርጅቶች አላቸው። በአንድ ቤተ ክርስቲያን ያሉትን ወደሌላው ቤተ ክርስቲያን የሚያስከብልሉ—የሚስቦን ድርጅት አሏቸው። የዘላለምን ሕይወት ሳያገኙ ለሚጠፉት ኮሚኒስቶች ግን አንድም የሚስቦን ድርጅት እንኳ የላቸውም። አይወዷቸውም ማለት ነው። ቢወዷቸው ኖሮ ገና ድሮ ወንጌልን የሚያስፋፋ ድርጅት ባቋቋሙላቸው ነበር። ኬሪ ለሕንዶች፣ ሀድሰን ቴላር ደግሞ ለቻይናዎች ከማስባቸው የተነሣ ስመጥር የሚስቦን ድርጅቶችን ለቋቋሙላቸዋል።

አንዳንድ ቤተ ክርስቲያኖች ደግሞ ታማኝ ባለመሆናቸው ወይም ተባባሪ በመሆናቸው ኮሚኒስቶችን አጠናክረዋቸዋል። ክርስቲያን ሣይሆኑ ክርስቲያን ነን የሚሉትን ኮሚኒስቶች በቤተ ክርስቲያን ውስጥ የመሪነት ስፍራ ሰጥተዋቸዋል። ኮሚኒዝም ስለሚያስከትለው ችግር

ምዕመናንን አያስጠነቅቁዋቸውም ።

እንዳንድ የቤተ ክርስቲያን መሪዎች ደግሞ ለኮሚኒስቶች ወንጌልን የማይሰብኩት ስላልተፈቀደላቸው እንደሆነ ይናገራሉ ። ለመሆኑ የጥንት ክርስቲያኖች በሮም ውስጥ ወንጌል እንዲያስፋፉ ኔሮ ቄሣር ፈቅዶላቸው ነበር? ኮሚኒስቶችን ካልወደዱ የገዛ ምዕመናቸቸውንም አይወዱም ፡ ምክንያቱም ኮሚኒስቶችን ክርስቲያን ካላደረግናቸው እነርሱ ቤተ ክርስቲያንን ኮሚኒስት ያደርጓታል ። ከታሪክ እንማር ፤

በመጀመሪያዎቹ ጥቂት ምዕተ—ዓመታት ክርስትና በሰሜን አፍሪካ እየተስፋፋ ነበር ። እንደ እነ ቅዱስ አውግስጢኖስ ፤ እንደ እነ ቅዱስ ሣይፕሪያን እንደ እነ ቅዱስ አትናቴዎስ ፤ እንደ እነ ቴሮቱሊያን ፤ የመሳሰሉ መምሕራን የተገኙት ከዚያ ነው ። በጊዜው የነበሩ ክርስቲያኖች ግን ቸልተኛ ሆኑ ፤ እስልምና እየተስፋፋ ነበር ፤ እስላሞችን በጌታ ከማሳመን ይልቅ ዳር ቆመው ሁኔታውን መታዘብ ያዙ ፤ ስለዚህም በእስልምና የክርስትና ሥር ተነቀለ ። እስከ ዛሬ ድረስ በዚያ አካባቢ ወንጌልን መስበክ አልተቻለም ።

እባካችሁ ከታሪክ እንማር ፡

የዘመነ ተሐድሶ እንቅስቃሴ መሪዎች የነበሩት ሐስ ፡ ሉተርና ካልቪን የጳጳሱ ተቃዋሚዎች ነበሩ ። ሕዝቡም እንዲሁ ከጳጳሣዊ ቀንበር ነፃ የመውጣት ፍላጎት ነበራቸው ። ይህ ጉዳይ በጊዜው ሃይማኖታዊ ብቻ ሳይሆን ፖለቲካዊና ኢኮኖሚያዊ ይዘትም ነበረው ። ስለሆነም የእንቅስቃሴው መሪዎችና የሕዝቡ ፍላጎት ሊጣጣም ችሎአል ። ዛሬ በሆን በጎቡዕ ለኮሚኒስት ዓለም ወንጌልን የሚያስፋፉ መሪዎች ፍላጎትና በነፃው ዓለም በነፃነት የሚኖሩት ሰዎች ፍላጎት ተመሳሳይነት አለው ።

ኮሚኒዝም መጣል የሚችል ፖለቲካዊ ኃይል ያለ አይመስለኝም ። ኮሚኒስቶች የኒውክሌር ባለቤቶች ናቸው ። እነርሱን በወታደራዊ ኃይል ለመጣል መሞከር ለአዲስ ጦርነት መጀመር ምክንያት ሊሆን ይችላል ። ከዚህም በተረፈ ብዙ የምዕራባውያን አገር መሪዎች ብሬንዎሽድ ስለተደረጉ ኮሚኒዝምን ለመገርሰስ ፍላጎቱም የላቸውም ። ይህንንም ራሳቸውም ብዙ ጊዜ ተናግረውታል ። የዕዕ ሱስኝነትን ፤ ውንብድናን ፤ ካንሰርንና የሳምባ በሽታን ለማጥፋት ብዙ ቢጥሩም ኮሚኒዝምን ግን የመንካት ፍላጎት የላቸውም ። እንደ እውነቱ ከሆነ ግን ከዕዕ ሱስኝነት ፤ ከውንብድና ፤ ከካንሰርና ከሳምባ በሽታ ባላነሰ ሁኔታ ኮሚኒዝም

ለብዙዎች እልቂት ምክንያት ሆኖአል ።

ኢልያ ኤኸረንበርግ የተባለ የሶቪየት ፀሐፊ — “ስታሊን ሥራውን ሁሉ ትቶ የገደላቸውን ንፁህ ሰዎች ስም መዘርዘር ቢጀምር ዕድሜ ልኩን ጽፎ የሚጨርሰው አይመስለኝም” ብሎአል ። ክርስቶስ ደግሞ በሃያኛው የኮሚኒስት ፓርቲ ኮንግረስ ላይ ባሰሙት ንግግር “ስታሊን በሺህ የሚቆጠሩ ንፁህ ኮሚኒስቶችን በግፍ ጨፍጭፎአል ፤ አሥራ ሰባተኛው ኮንግረስ ከመረጣቸው መቶ ሠላሣ ዘጠኝ አባሎችና ዕጩዎች ዘጠና ስምንቱ ማለትም ሰባው እጅ ታስረዋል በጥይት ተደብድበዋል” ብለው ነበር ።

እስቲ በክርስቲያኖች ላይ የተደረገውን እንገምት —

ክርስቶስ ስታሊንን ቢያወግዙም እሳቸውም ከእርሱ የተሻለ አላደረጉም ። እስከ 1959 ድረስ በሶቪየት ሕብረት አገልግሎት ሲሰጡ ከነበሩት አብያተ ክርስቲያናት ግማሾቹ ተዘግተዋል ።

በቻይና ደግሞ በስታሊን ዘመን ከታየው የሚብስ ጭፍጨፋ እየተደረገ ነው ። ምንም አይነት በግልጽ የሚሠራ ቤተ ክርስቲያን አይገኝም ። በሩማንያም ሆነ በሩሲያ አዲስ ክርስቲያኖችን የማሰር ዘመቻ እየተካሄደ ነው ።

ከምዕራባውያን ጋር የተያያዘ ማንኛውንም ነገር በተለይም ደግሞ ክርስትናን እንዲፀየፉ ለወጣቱ ትውልድ የማይነገረው ውሸት የለም ።

በሩስያ ፡ ፖሊስ ቤተ ክርስቲያን በር ላይ ቆሞ ልጆች እንዳይገቡ ሲከላከል መመልከት አዲስ ነገር አይደለም ። ወደ ቤተ ክርስቲያን ሊገቡ የሚሞክሩ በጥፊ እየተመቱ ይባረራሉ ። ምዕራባውያኖችና ክርስትና ይጠፋሉ ብለው ስለሚያስቡ የእነዚህን ወጣቶች አእምሮ በጥላቻ መሙላት አለባቸው ።

ኮሚኒዝምን የሚቋቋም አንድ ኃይል ብቻ ነው ፤ ይህ ኃይል አረማዊ መንግሥት የነበረችውን ሮም የለወጠ ነው ። ቲቶን እና ቫይኪንግን የለወጠ ኃይል ነው ። ይህም ኃይል የወንጌል ኃይል ነው ። ይኸው ወንጌል ደግሞ በመላው ኮሚኒስት አገሮች ባስደናቂ ፍጥነት እየተስፋፋ ነው ።

እነዚህ ክርስቲያኖች መርዳት ለነፃው ዓለምም ሆነ ለቤተ ክርስቲያን ሞት ወይም ሽረት ማለት ነው ፤ ይህ ደግሞ የነፃው ዓለም ሕዝብን ብቻ ሳይሆን የማንኛውን የዴሞክራሲያዊ መንግሥትንም ተሳትፎ ይፈልጋል ።

በገቡዕ ወንጌልን የምታስፋፋው ቤተ ክርስቲያን ብዙ ኮሚኒስት መሪዎችን ወደ ክርስቶስ እያመጣች ነው ። የሩማንያ ጠ/ሚኒስትር ጀርጅሁ ደጅ የሞተው ኃጢአቱን ተናዝዞ ጌታን ከተቀበለ በኋላ ነበር ። አንዳንድ በኮሚኒስት አገሮች ያሉ መሪዎች ደግሞ እነርሱ ቢደብቁትም አማኞች ናቸው ። ይህ ሁኔታ ሊስፋፋ ይችላል ። ቲቶ እና ጉሙላካ ለውጥ አድርገናል ብለዋል ። ይሁን እንጂ በምትኩ አምላክ የለሽና በጭከና የሚያምን ፓርቲ ነው የተመሠረተው ። እኛ የምንፈልገው ሕዝቡን ወደ ክርስትናና ወደ ተሟላ ነፃነት የሚያመጣ ለውጥ ነው ።

ክርስቲያኖች እምነታቸውን በቅንነት እንደተቀበሉ ሁሉ ፡ አንዳንዶች ኮሚኒዝምን የተቀበሉት በፍጹም ቅንነት ነው ።

ኮሚኒዝም ዓለምን ያለውጣል ። በሰዎች መካከልም ወንድማማችነትን ያሰፍናል ። የሚል ልባዊ እምነት ነበራቸው ። አሁን ደግሞ ራሳቸው ኮሚኒስቶቹ እርስ በርስ ሲበላሉ እያዩ ነው ።

ኮሚኒዝም ምድርን ገነት ያደርጋል የሚል እምነት ነበራቸው አሁን ግን የራሳቸውን ሕዝብ መመገብ አቅቷቸዋል ። ስለዚህም ከካፒታሊስት አገሮች ስንዴ ወደ ሀገራቸው እየገባ ነው ።

ኮሚኒስቶች በመሪዎቻቸው ላይ ፍጹም እምነት አላቸው ። አሁን ግን ስታሊን ነፍስ ገዳይ ፡ ክፍሰቶቹ ደግሞ የማይረባ ተብለው በራሳቸው ጋዜጦች ሲወገዙ እያነበቡ ነው ። በሀገር አቀፍ ደረጃ ሲወደሱ የነበሩ እንደ ራኮሲ-ጌሮ-እና ፑከር ራንኮቪቺ ወዘተ. የመሳሰሉ ሰዎችም ዛሬ ስማቸው እየጠፋ ነው ። ከዚህም የተነሣ ሕዝቡ በመሪዎቹ ላይ እምነት የለውም ። ጳጳስ የሌላቸው ካቶሊኮች ሆነዋል ።

በኮሚኒስቶች ልብ ውስጥ ያለውን ባዶነት መሙላት የሚችል ክርስቶስ ብቻ ነው ። የሰው ልብ በተፈጥሮው እግዚአብሔርን ይፈልጋል ። ክርስቶስ ባዶውን ስፍራ እስካልሞላው ድረስ ፡ በእያንዳንዳችን ልብ ባዶነት አለ ። በወንጌል ውስጥ ራሳቸው ኮሚኒስቶችን መለወጥ የሚችል ኃይል አለ ። ለዚህ ምስክር ነኝ ።

ክርስቲያናዊ ፍቅር ወገናዊነት የለበትም ። ኢየሱስ “ፀሐይ ለኃጢአተኞችም ለፃድቃንም ታበራለች” አለ ። ክርስቲያናዊ ፍቅርም እንዲሁ ነው ። በምዕራቡ ዓለም ያሉ ክርስቲያን መሪዎች ከኮሚኒስቶች ጋር ወዳጅነት መፍጠራቸው ደስ ያሰኛል ። ይሁን እንጂ ፡ ጠላቶቻችንን

ስንወድ ወዳጆቻችንን ወይም ወንድሞቻችንን በመዘንጋት መሆን የለበትም።

ለኮሚኒስቶች ወዳጅነታቸውን የሚያሳዩት በደም በታጠቡበት እጅ አብሮ በመብላት እንጂ፡ የክርስቶስን ወንጌል በመንገር አይደለም። በኮሚኒስቶች የሚረገጡትን ዘንግተዋቸዋል።

በአንድ ወቅት በጀርመን ያሉ የፕሮቴስታንትና የካቶሊክ ክርስቲያኖች 125 ሚሊዮን ዶላር ለረሃብተኞች ረድተዋል። የአሜሪካ ክርስቲያኖች ደግሞ የበለጠ ሰጥተዋል።

በዓለም ላይ ብዙ ረሃብተኞች አሉ። ይሁን እንጂ፡ በኮሚኒስት አገሮች ለእምነታቸው በመስቃየት ላይ ካሉት ክርስቲያኖች የበለጠ ረሃብተኛ የለም።

እኔ ራሴ ከሩማንያ መውጣት የቻልኩት ክርስቲያን ድርጅቶች በከፈሉልኝ ቤዛ ነው። ከኮሚኒስት አገሮች በቤዛ ክፍያ ነፃነቱን ያገኘ ክርስቲያን እኔ ብቻ አይደለሁም፤ ሌሎችም ጥልቀዋል።

በመጀመሪያዎቹ ክርስቲያኖች መካከል—“የቤተ ክርስቲያን የአይሁዳውያን ብቻ ናት ወይስ የአሕዛብም ጭምር?” የሚል ጥያቄ ተነስቶ ነበር። ጥያቄው በጊዜው ትክክለኛ መልስ አግኝቶአል። ዛሬ ደግሞ ይኸው ጥያቄ መልኩን ለውጦ መጥቶአል፤ ክርስትና የዚህኛው ወይም የዚያኛው አገር ሕዝብ ሃይማኖት ብቻ አይደለም። ኢየሱስ የተሰቀለው አንድ እጁን ወደ ምሥራቅ፤ ሌላውን ደግሞ ወደ ምዕራብ ዘርግቶ ነበር። ከኮሚኒስቶችም ሆነ ካፒታሊስቶች ጌትነቱን እንዲቀበሉ ይፈልጋል። “ወደ ዓለም ሁሉ ሂዱና ወንጌልን ለፍጥረት ሁሉ ሰበኩ” በማለት ለደቀመዛሙርቱ የነገራቸው።

ደሙን ያፈሰሰው ለሁሉም ነው፤ ሁሉም ወንጌልን ሰምተው ማመን አለባቸው።

ለክርስቶስ ካላቸው ፍቅርና ቅንዓት የተነሣ ለኮሚኒስቶች ወንጌልን መስበክ ያስደስተኛል። አንድም ለብ ያለ ሕይወት ያለው ሩሲያዊ ክርስቲያን አልገጠመኝም። የዱሮ ኮሚኒስት ወጣቶች ታላላቅ የወንጌል አገልጋዮች ሊወጣቸው ይችላል።

ክርስቶስ ማንኛውንም ሰው ከኃጢአት ነፃ ለማውጣት የሚፈልገውን ያህል ኮሚኒስቶችንም ከኮሚኒዝም ቀንበር ነፃ ማውጣት ይፈልጋል።

ከተፈታሁ በኋላ

ከእሥር ከተፈታሁ በኋላ ባለቤቴ የወደፊት እቅዴ ምን እንደሆነ ጠየቀችኝ እኔም - የወደፊት እቅዴ አብዛኛውን ጊዜዬን ስለ መንፈሳዊ ነገሮች በማሰብና በማሳለል በብህትውና ለማሳለፍ እንደምፈልግ ነገርኳት ። የእርሷም ሃሳብ ከእኔ ጋር ተመሳሳይ ነበር ።

በወጣትነቴ በጣም ቀበጥባጣ ነበርሁ፡ ነገር ግን እሥራት በተለይም ደግሞ ለብቻዬ ተዘግቶብኝ ያሳለፍካቸው የእሥር ዓመታት ብዙ ለውጦኛል፡ ረጋ ማለትን ስለ መንፈሳዊ ነገሮች በጥልቀት ማሰብና ማሳለልን አስተምሮኛል ። ዱሮ አእምሮዬን ይበታትንና ሃሳቤን ይከፋፍሉ የነበሩ ነገሮች አሁን ዐጥ ብለዋል ። ለብቻዬ ታስፈ በነበርኩ በት ጊዜ ስለ ኮሚኒዝም ግድ አልነበረኝም፤ እንዲያውም ኮሚኒዝም የሚባል ነገር እንኳ መኖሩን ዘንግቻለሁ ። ልክ በሰማያዊ ሙሽራ እቅፍ ውስጥ እንዳለሁ ሆኖ ነበር የሚሰማኝ ። ለሚያስቃዩኝ ሰዎች እፀልያለሁ ። ያለ አንዳች ችግር ከሙሉ ልቤ እንድወዳቸው ምንም የሚያውከኝ ነገር አልነበረም ።

እፈታለሁ የሚል ሃሳብ አልነበረኝም፤ አንዳንድ ጊዜ ደግሞ - “ምናልባት ብፈታ ቀረውን የሕይወት ዘመኔን እንዴትና የት አሳልፋለሁ?” እያልኩ አስባለሁ ። እቅዴ በዐጥተኛ ቦታ ሁኔታ ስለ እግዚአብሔር እና መንፈሳዊ ሚስጢራት ማሰብና ማሳለል ነበር ። በእሥር ቤት ከተለማመድሁት ጣፋጭ መንፈሳዊ እርካታና ሠላም ለመውጣት በመንፈሴ ካወቅሁት ሰማያዊ ሙሽራ ውበትና ሕብረት መለየት አልፈለግሁም።

እግዚአብሔር “እውነት” ነው መጽሐፍ ቅዱስ ስለ እውነት የሚናገር “እውነት” ነው-ሥነ መለኮት (ቴዎሎጂ) ስለ “እውነት” የሚመራመር “እውነት” ክርስትና የእውነተኛ ሃይማኖት እውነት ነው ። እኛ ክርስቲያኖች ስለዚህ እውነት በተገለፁ ብዙ እውነቶች እናምናለን፤ በዚህ ምክንያት አንድና ብቸኛ የሆነውን - “እውነት” እንደሚገባ እውቀነዋል ለማለት አንድፍርም ። በእሥር ቤት ከደረሰብን ረሃብ - ድብደባና ስቃይ የተነሣ ሥነ መለኮትን ወይም ስለ እውነት የሚመራመረውን እውነት ዘንግተነዋል ። ስለዚህም ያለን እድል “በእውነት” መኖር ብቻ ነው ። “የሰው ልጅ ባላሰባችሁት ጊዜና ሰዓት ይመጣል” ተብሎ

ተጽፎአል ። ልናስብ ባልቻልንባት ወቅት የእግዚአብሔር ልጅ ኢየሱስ የእሥር ቤታችን ክፍል እንደ እንቁ እስኪያበራ ድረስ ባላሰብነውና ባልጠበቅነው ወቅት ጐብኝቶናል ። የሚያስቃዩን በሥጋ ክልል ውስጥ ናቸው ። መንፈሳችን ግን በጌታ ሐሴት ያደርጋል ። እንዲህ አይነቱን ደስታ ደግሞ ከምንም ጋር ማወዳደር ወይም በምንም መተካት ያስቸግራል።

ትክክል ነው ተብሎ በሚገመት ውጊያ ውስጥ እንኳ የመሳተፍ ዓላማ የለኝም ። ዓላማዬ ለክርስቶስ ሕያው ቤተ መቅደስ መገንባት ነው ። ይህንን ዓላማ ይገፍ ነው ከእሥር ቤት የወጣሁት ።

ከተፈታሁ በኋላ ግን ከእሥር ቤቱ ስቃይ በበለጠ ሁኔታ የኮሚኒዝምን አስቀያሚነት ማየት ችዬአለሁ ። ብዙ ሰባኪዎች ፣ ፖስተሮች ከዚያም በላይ ጳጳሳት እንኳ ማይቀሩ በመጸጸት የኮሚኒስቶች ጠቋሚ እንደሆኑ ሲነግሩኝ ልቤ ክፉኛ ተወጋ ። እነዚህ የቤተ ክርስቲያን መሪዎች ለኮሚኒስት ባለሥልጣኖች በመሰለል ባያገለግሉ ደግሞ ቤተ ክርስቲያናቸው ይዘጋና ጠቅላላ ምዕመናኑ ይበተናሉ ።

በእያንዳንዱ አካባቢ የሃይማኖት ጉዳዮችን የሚከታተል ተወካይ ይኖራል ። ይህ ሰው ራሱ የሚስጢር ፖሊሶች አባል ነው ። አስፈላጊ ሆኖ ባገኘው ጊዜ ማንኛውንም ቄስ ወይም ፖስተር አስጠርቶ ማን ወደ ቤተ ክርስቲያን እንደሚመጣ ፣ ማን ለእምነቱ ፍጹም ቅንዓት እንዳለው ፣ ማን ብዙ ነፍሳትን ወደ እምነት እንደሚያመጣ ፣ የመመርመር መብት አለው። ለመናገር ፈቃደኛ ካልሆነ ግን ይባረርና በምትኩ ሌላ “ካህን” ይተካል ። ወይም ከነጭራሹ ቤተ ክርስቲያን ይዘጋል ።

አብዛኞቹ የቤተ ክርስቲያን መሪዎች ለኮሚኒስት ባለሥልጣኖች የሚጠቁሙ ናቸው ። ልዩነቱ አንዳንዶቹ በጣም አስፈላጊ ሚስጢሮችን ሲደብቁ ፣ ሌሎች ደግሞ በሥራው ብዙ ጊዜ ከመለማመዳቸው የተነሣ ሕሊናቸው ስለደነዘዘ ያዩትንና የሰሙትን ሁሉ የሚዘክዝኩ ናቸው ። አንዳንዶቹ ደግሞ በገዛ ፈቃዳቸው ወደው ጠቋሚ ሆነዋል ።

እናትና አባቶቻቸው በእምነት ምክንያት የታሠሩባቸው ወይም የተገደሉባቸው ሕፃናት አስጠግተው በሚያሳድጉዋቸው ሰዎች ላይ ጥቆማ እንዳደረጉ በጣም እያዘኑ አውግተውኛል ይህን ባያደርጉ ግን የመማር መብታቸው እንደሚነፈጋቸው ይዛትባቸዋል ።

አንድ ጊዜ የባፕቲስት ቤተ ክርስቲያን ወዳዘጋጀችው ኮንፈረንስ

ሄጄ ነበር ። የሰብሰባው ዓርማ ቀይ ባንዲራ ነበር ፤ የሰብሰባው ዓላማ ደግሞ የቤተ ክርስቲያን “መሪዎችን” ለመምረጥ ነበር ።

በግልጽ ሥራቸውን እንዲያካሂዱ ፈቃድ ያላቸው ቤተ ክርስቲያኖችን የሚመሩት የኮሚኒስት ፓርቲው ባስቀመጠው ሰው እንደሆነ አውቃለሁ ። ልክ እ.የሱስ እንደተናገረው የጥፋትን ርኩሰት በተቀደሰው ስፍራ ውስጥ አየሁት ።

ምን ጊዜም ቢሆን መልካምና መልካም ያልሆኑ ፖስተሮች ወይም ሰባኪዎች ይኖራሉ ። ሁሉም መልካም ወይም ክፉ ሊሆኑ አይችሉም ። ዘቤተ ክርስቲያን ታሪክ ውስጥ ግን ለመጀመሪያ ጊዜ ቤተ ክርስቲያን እግዚአብሔር የለም በሚሉና እስከ መጨረሻው ሃይማኖትን በሚቃወሙ ሰዎች እየተመራች ነው ። እነዚህን ሰዎች ወደ ቤተ ክርስቲያን ውስጥ ሠርገው እንዲገቡና የመሪነቱን ስልጣን እንዲይዙ ሁኔታዎችን የሚያመቻችላቸው ራሱ የኮሚኒስቱ ፓርቲ ማዕከላዊ ኮሚቴ ነው ።

ሌኒን— “ስለ እግዚአብሔር ወይም ስለ መንፈሳዊ ነገር የሚኖረን ሃሳብ ወይም ግምት ሁሉ ከማንኛውም ደዌና ተላላፊ በሽታ ይልቅ እጅግ አስከፊ ነው” ብሏል ።

በሶቬየት ያለው ኮሚኒስት ፓርቲ ደግሞ የተመሠረተው በሌኒን ስም ነው ። ለእነዚህ ሰዎች ሃይማኖት—ከካንሰር ፣ ከሳምባ በሽታና ፣ ከአባል—ዘር ሕመም የከፋ ነው ። ታዲያ ፣ እንደዚህ ያሉት ናቸው ለቤተ ክርስቲያን የሚበጃትን መሪ የሚመርጡላት...? በግልጽ እንዲሠሩ ፈቃድ የተሰጣቸው ቤተ ክርስቲያኖች እነሰም በዛም ከኮሚኒስት ባለሥልጣኖች

ከተለያዩ የገጠር አካባቢ የመጡ ሰዎች “የሕብረት እርሻ” በሚል ሰበብ እንዴት ርስታቸውን እንደተነጠቁ አጫውተውኛል ። ስለዚህም በገዛ መሬታቸው ቤተሰባቸውን እንኳ መመገብ የማይችሉ አገልጋዮች ሆነዋል ። ለራሳቸው ዳቦ ፣ ለሕፃናቶቻቸው ወተት ወይም በቂ ፍራፍሬ የላቸውም ። ይህ ሁሉ የሚሆነው ደግሞ በተፈጥሮ ሀብቷ ለሌሎች ለመትረፍ በምትችል አገር ውስጥ ነው ። ከችግራቸው የተነሣ ቀድሞ የግላቸው ከነበረው እርሻ ይሠርቃሉ ፣ የሠረቁትን ለመሸፈን ደግሞ መዋሽት አለባቸው ።

በየፋብሪካው የሚታየው ብዝበዛ ከካፒታሊስቱ ሥርአት እንኳ የከፋ እንደሆነ ሠራተኞች አጫውተውኛል ። የሚደረግባቸውን ብዝበዛ እንዳይቃወሙ ደግሞ መብት የላቸውም ።

ምሑራን ደግሞ ምንም እንኳ ባያምኑባትም እግዚአብሔር የለም የሚል አቋም እንዲኖራቸው ይጠበቅባቸዋል ። በከፍተኛ የትምህርት ተቋሞች ይህንኑ ማስተማር አለባቸው ።

የዓለም አንድ ሰስተኛው በዚህ ትምህርት ተበክሎአል ። ሐሰት ነግሶአል ፣ ነገሮች ውበታቸውን አጥተዋል ።

ብዙ በጎቡዕ ወንጌልን የሚያስፋፋ ወገኖችን አግኝቻለሁ ። እንዳንዶቹ እስከ አሁን አልታሰሩም ፤ እንዳንዶቹ ደግሞ ታስረው ከተፈቱ በኋላ ያንኑ አገልግሎት በመስጠት ላይ ያሉ ናቸው ። በሚስጢር በሚያደርጉት የወንጌል ስብሰባ ተካፍዬአለሁ ፣ የሚዘምሩት በእጅ ከተፃፉ የመዝሙር መፃሕፍት ነው ።

ታላቁ የእግዚአብሔር ሰው ቅዱስ እንቶኒ ትዝ ይለኛል ። ከዓለማዊ ነገሮች ተለይቶ ለሰላሣ ዓመታት ያህል በበረሃ ውስጥ በጸምና በጸሎት አሳልፎአል ። የክርስቶን መለኮታዊነት አስመልክቶ በአርዮስና በኢትዮ ትያስ መካከል የተደረገውን ክርክር ሲሰማ ግን እውነት እንድታሸንፍ ለመርዳት ከነበረበት በረሃ ወደ እስክንድርያ መጥቶአል ። ቅዱስ ቤርናርድ ደግሞ ከዓለም ተለይቶ በተራራማዎቹ አካባቢ የሚኖር መንፈሳዊ ሰው ነበር ። የእየሱስን ባዶ መቃብር ላለማስነካት በሚደረገው የመስቀል ጦርነት ክርስቲያኖች አረቦችንና አይሁዶችንና እየጨፈጨፉ መሆኑ ሲሰማ በሞኝነታቸው በጣም እዘነ ። የመስቀል ጦረኞችን ለመቃወም ከነበረበት ተራራ ወርዶ ከሕብረተሰቡ ጋር ተቀላቅሎአል ።

ማንኛውም እውነተኛ ክርስቲያን ለማድረግ እንደሚፈልገው ሁሉ የእየሱስን ፡ የሐዋርያው ጳውሎስና በየዘመናቱ የተነሱትን ታላላቅ ቅዱሣን ፈለግ ለመከተል ስል ለብቻዬ በጾምና በጸሎት ከመታቀብ ይልቅ በክርስቲያናዊ ውጊያ ለመሳተፍ ወስኜአለሁ ።

ታዲያ ምን አይነት ውጊያ መሆን አለበት...?

በእሥር ቤት ውስጥ ክርስቲያኖች ለጠላቶቻቸው ፀልየዋል ። ስለ እምነታቸውም መስክረዋል ፤ ዋናው ዓላማችን ደኅንነትን እንዲያገኙ ነው ፤ ደኅንነት ሲያገኙ ደግሞ ደስ ይለናል ።

በኅቡዕ ወንጌልን የምታስፋፋውን ቤተ ክርስቲያን ለማጠናከር የወሰንኩት ኮሚኒስታዊ ሥርዓትን በመጥላቱ ነው ፤ ይህ ቀንበር በወንጌል ኃይል ሊሰበር እንደሚችል እርግጠኛ ነኝ ። ትኩረቴ የትውልድ አገራችንን ላይ ብቻ ሳይሆን መላው የኮሚኒስት ዓለም ላይ ነው ።

ነፃው ዓለም ግን በጣም ቸልተኛ ሆኖ ነው ያገኘሁት ። እንደ ሲኒያሽስኬ እና ዳንዌልን የመሳሰሉ ኮሚኒስት ፀሐፊዎች በመጋዛቸው ዓለም ተቃውሞውን አሰምቶአል ። ክርስቲያኖች ስለ እምነታቸው ሲጉላሉና ሲሰቃዩ ግን ክርስቲያኑ ሕብረተሰብ ድምፁን አላሰማም ።

ለመሆኑ የመጽሐፍ ቅዱስ ክፍሎችንና አንዳንድ መንፈሳዊ ጽሁፎችን በማሰራጨቱ “መርዛማ” ጽሁፎችን በትነሃል ተብሎ እሥራት ስለተፈረደበት ስለ ወንድማችን ኩዝይክ የገደደው ማንን ነው...? በጽሁፍ የታተመ ስብከቶችን በማሰራጨቱ ስለ ተፈረደበት ስለ ወንድማችንን ፕሮኮቪብ የገደደው ማንን ነው? ክርስቲያን ጽሁፎችን ሲያሠራጭ በመገኘቱ እንደ ወንጀለኛ ስለ ተቆጠረውና ልጁን ስለ ተነጠቀው አይሁዳዊ ክርስቲያን ጉረንቫልድ የደረሰበትን የሚያውቅ ማንው? ለመጀመሪያ ጊዜ ከልጁ ከሚኻይ ነጥለው ሲወሰዱኝ ምን እንደተሰማኝ አውቃለሁ ። ስማቸውን ዘርዘራ ማቅረብ የማልችላቸው የሃያኛው ክፍለ ዘመን ሰማዕታት የተሰማቸው ሁሉ ይሰማኛል ።

የጥንት ክርስቲያኖች በሰንሰለት ታሰረው ወደ አራዊት ይጣሉ የነበሩ ክርስቲያን ወገኖቻቸውን ሰንሰለት ይሳለሙ እንደነበር ሁሉ ፤ ዛሬም እኔ የክርስቲያን ሰማዕታትን ሰንሰለት እሣለማለሁ ።

በነፃው ዓለም ያሉ ክርስቲያኖች ግን እነዚህን ሰማዕታት አያስቡአቸውም ። በእነዚህ ክርስቲያኖች ላይ የጠቆሙት የሩሲያ ባፕቲስትና

እርቶዶክስ መሪዎች ለስብሰባ ወደ ኒውደልሒ ወይም ጀኔቫ በሚመጡበት ጊዜ ግን ሞቅ ያለ አቀባበል ይደረግላቸዋል ። እንደ እነዚህ አይነት ሰዎች በሩስያ ውስጥ የተሟላ የሃይማኖት ነፃነት እንዳለ ይናገራሉ ።

ሊቀ ጳጳስ ኒቆዲሞስ በሩስያ ውስጥ የሃይማኖት ነፃነት እንዳለ በተናገሩበት ወቅት የዓለም አብያተ ክርስቲያናት መሪ በትልቅ አክብሮት ነበር የተቀበሉዋቸው ። ሁኔታዎቹ ግን በዚህ መልክ መቀጠል የለባቸውም ። ከሩማንያ እንድወጣና በክርስቲያኖች ላይ የሚደረገውን ተቃውሞ ለዓለም ሕብረተሰብ እንዳሰማ የተወሰነውም በዚህ ምክንያት ነው ።

ኮሚኒስቶችን ብወዳቸውም እንኳ፡ ኮሚኒዝምን ግን ከማውገዝ ወደ ጓላ አልልም ። ኮሚኒዝምን ሳላወግዝ ወንጌልን መስበክ ትክክል መስሎ አይታየኝም ።

አንዳንድ ሰዎች —“ለምን ንፁሑን ወንጌል ብቻ አትሰብክም?” ይሉኛል ። ራሣቸው ኮሚኒስቶችም “ስለ ክርስቶስ ብቻ ሰበክ ፣ ስለ ኮሚኒዝም ግን አትናገር” ብለውኝ ነበር ። ይህም የሚያሳየው “ንፁሑን ወንጌል ብቻ መስበክ” የሚሉ ወገኖችና ኮሚኒስቶቹን ይህን ለማለት ያነሣሳቸው ምክንያት ተመሳሳይ መሆኑን ነው ።

“ንፁህ ወንጌል” የሚሉት ምን አይነት ወንጌል እንደሆነ አይገባኝም ። ለመሆኑ መጥምቁ ዮሐንስ ሲሰብክ የነበረው ንፁህ ወንጌል አልነበረም እንዴ? መጥምቁ ዮሐንስ — “የእግዚአብሔር መንግሥት ቀርባለችና ንስሐ ግቡ” በማለት ከመስበኩም ሌላ በዘመኑ የነበረውን ንጉሥ ሄሮድስን በክፉ ሥራው ተቃውሞታል ። ስለዚህም ተሰይፎአል ። ለመሆኑ ጌታ እየሱስ ራሱስ ቢሆን “ወዮላችሁ እናንተ ግብዞች ፃፎችና ፈረሣውያን ... የእፋኝት ልጆች” በማለት በዘመኑ የነበሩትን የሃይማኖት መሪዎች ግብዝነት አልተቃወመም? ታዲያ ስህተትን በለተቃወመ ንፁህ ወንጌል አልሰበክም ሊባል ነው? እየሱስ የተራራው ስብከት በመባል የሚታወቀውን ስብከቱን ብቻ አልነበረበም ያሰማው ፤ እንደዚያ ቢሆን ማኖሮ አይሰቀልም ነበር ።

ኃጢአት በስሙ ነው መጠራት ያለበት ። ኮሚኒዝም ደግሞ እጅግ አደገኛ ሃጢአት ነው ። ከኮሚኒዝም ጋር የሚሰማማ ወንጌል እውነተኛ ወንጌል ሊሆን አይችልም ። እውነተኛይቱ ቤተ ክርስቲያን ስደትና መከራ የሚደርስባትም ከኮሚኒዝም ጋር ለመጣጣም ባለመቻልዋ ነው ።

እኔ ኮሚኒዝምን የማወግዘው “ፀረ—ኮሚኒዝም” አቋም እንዳላቸው ሰዎች አይደለም ። ሒትለር ፀረ—ኮሚኒስት ነበር ፤ ይሁን እንጂ ይህ አቋሙ ትክክለኛ ሊያደርገው አይችልም ። የብዙ ሚሊዮን ሰዎችን ነፍስ ያጠፋ ነፍሰ—ገዳይ ነው ። ኃጢአትን ብንጠላም ሃጢአተኛውን ግን እንወደዋለን ።

በኮሚኒስት አገር ብቻ ሳይሆን በምዕራቡ ዓለምም ተስቃይቻለሁ ። አንዱ ያስቃየኝ በጎቡዕ ወንጌልን የምታስፋፋው ቤተ ክርስቲያን ናፍቆት ነው ። አንድ ጥንታዊ የላቲን አባባል (Nudis nudum Christi sequi) ይላል ። የተራቆቱ ክርስቲያኖች የተራቆተውን ክርስቶስን ይከተላሉ ማለት ነው ።

በኮሚኒስት አገሮች መጠጊያ ያጡ ክርስቲያኖችን አውቃለሁ ። ቤት መሥራት አይችሉም ። ለምን ሊረባቸው? እነርሱ ሲታሠሩ ቤቱ እንደሚወረስ ያውቁታል ። አዲስና ያማረ ቤት ስትሠሩ በሰበብ አስባቡ ቤቱን የግላቸው ለማድረግ በሚፈልጉ ኮሚኒስት መሪዎች ልትታሠሩ ትችላላችሁ ። ሽማግሌ ወላጆቻችሁን ለመቅበር ፤ ቤተሰቦቻችሁን ለመሰናበት እንኳ ላይፈቀድላችሁ ይችላል ። ለመሆኑ እናታችሁ ማናት? ወንድማችሁ—እህታችሁስ? ይህን በመሰለ መንገድ ነው የኮሚኒስት አገር ክርስቲያኖች ከክርስቶስ ጋር ይመሳሰላሉ የምንለው ። እናትም ሆነ ወንድማችሁ የእግዚአብሔርን ፈቃድ የሚፈጽም ሰው ነው ። ሰው ከሥጋ ዘመዶቹ ሊቆራረጥ ይችላል ፤ በመንፈሳዊ ሁኔታ ከተሳሰራቸው የእምነት ወገኖቹ ግን መቆራረጥ አይችልም ።

ወንጌልን በጎቡዕ የምታስፋፋው ቤተ ክርስቲያን መከራ የበዛባትና ድሃ ብትሆንም ፤ ስመ—ክርስቲያን ወይም ደግሞ ለሰበተኛ አባሎች ግን የሉባትም ። በዚህች ቤተ ክርስቲያን ያለው አምልኮ ሥርአት ልክ ፤ እንደመጀመሪያው ክፍለ ዘመን ክርስቲያኖች አምልኮ ልባዊ ነው ። ሰባኪዎቹ እንደ ዘመናችን ሰባኪዎች ከታላላቅ የቲዎሎጂ ትምህርት ቤት የተመረቁ አይደሉም ። ወይም ደግሞ ሆሚሊቲክ ማለትም የአሰባበክ ስልት የተማሩ አይደሉም ። ጴጥሮስ በጳጳሳዊ ስልት ያሰማውን ሰብክት የዘመናችን የቲዎሎጂ ፕሮፌሰሮች ምናልባት ዝቅተኛ ውጤት ሊሰጡት ይችሉ ይሆናል ፤ በኮሚኒስት አገሮች ያሉ ክርስቲያኖች መጽሐፍ ቅዱስ እንደፈለጉት ስለማያገኙ ብዙ የመጽሐፍ ቅዱስ ጥቅስ

ችን በቃላቸው አላጠኑም ። በዚህ ላይ ደግሞ በእሥር ቤት በሚያሳልፉዋቸው ብዙ ዓመታት መጽሐፍ ቅዱስን ማንበብ ቀርቶ በዓይናቸው አይተውም አያውቁም ። ብዙ መከራ ቢደርስባቸውም እግዚአብሔር ሰዎችን የሚወድድ አምላክ ለመሆኑ ግን ጥርጥር የላቸውም ። “ቢገድለኝም እንኳ እርሱን አመልካለሁ” እንዳለው ኢየሱስ በእግዚአብሔር ላይ ያላቸው እምነት የሚያወላውል አይደለም ። እየሱስ በመስቀል ላይ ተቸንክሮ በነበረበት ወቅት እንኳ እግዚአብሔርን “አባት” ብሎ ጠርቶታል ።

የእምነት ነፃነት በተገፈፈባቸው ኮሚኒስት አገሮች ወንጌልን በነቡዕ የምታስፋፋውን ቤተ ክርስቲያን ውበት የሚያውቅ ሁሉ “ነፃነት” አለን በምትለው ቤተ ክርስቲያን እምልኮ መርካት አይችልም ። እኔ እንደምረዳው በነፃው ዓለም ያለችው ቤተ ክርስቲያን ለመሞት እያጣጠረች ነው ። አዝዋልድ ስፒንግላር የተባለ ፀሐፊ “ዘፈክላይን አፍ ዘ፣ ዌስት” በሚለው መጽሐፉ ፡-

“ለመሞት እያጣጣራችሁ ነው ። የሞት ባሕርይ ታይቶባችኋል ፤ የሞት ጥላ አጥልቶባችኋል ። እጅግ የበዛው ብልጽግናችሁ ፤ በጣም የተባባሰው ድንገታችሁ ፤ - ካፒታሊስትነትሁና ሶሻሊስትነትሁ ፤ ጦርነቶችና አብዮታችሁ ፤ እግዚአብሔርን መካዳችሁና ጽልመተኝነታችሁ ፤ (ፒሲሚዝም) አመፃችሁና የፍቺ ብዛታችሁ ፤ የመክሰም ፤ ከዚያም አልፎ የሞት ምልክቶች ናቸው ። እነዚህ ሁኔታዎች በእስክንድርያ ፤ በግሪክና ሮምን በመሳሰሉ የጥንት ሥልጣኔያቸው የከሰመ አገሮች ታይተው ነበር ፤ ዛሬም በእናንተ ላይ እያታዩ ናቸው ።” ብሎአል ።

ይህ መጽሐፍ የተፃፈው በ1926 ቢሆንም ፤ ከዚያን ጊዜ ወዲህ በግማሹ የአውሮፓ ክፍል ዲሞክራሲ እየደከመ ፤ ሥልጣኔም እየከሰመ ነው ። የተቀረው የአውሮፓ ክፍል ደግሞ ገና እንቅልፍ ላይ ነው ፤ ኮሚኒስቶች ግን ዛሬም ቢሆን አልተኙም ። በምሥራቅ አውሮፓ ኮሚኒዝም ቢደክምም በምዕራቡ ግን እያቆጠቆጠ ነው ። በምዕራቡ ዓለም ያሉ ኮሚኒስቶች በምሥራቁ ዓለም ያሉ ኮሚኒስቶችን ጭካኔ መቀበል ይከብዳቸዋል ። በሚቻላቸው ሁሉ እምነታቸውን እያስፋፉ ነው ። እኛ ክርስቲያኖች ግን እውነትን የያዝነው በግማሹ ልባችን ነው ። እነርሱ ግን ውሸቱን በሙሉ ልባቸው ይዘውታል ።

በነፃው ዓለም ያሉ የሥነ መለኮት ሊቃውንት በማይረባ ነገር ሲጨቃጨቁ ጊዜያቸውን ያሳልፋሉ ።

በ1493 የዳግማዊ ማሐሜት ሠራዊት ኮኒስታንቲኖ ፕላን ከተማ ከቦአት ነበር ። የባልካን አገሮች በማን እጅ እንደሚሆኑ ወሣኝ የትግል ወቅት ቢሆንም ፣ የቤተ ክርስቲያን መሪዎች ግን በዚያችው በጠላት በተከበበች ከተማ ውስጥ ሆነው — “ለመሆኑ የእምዬ ማርያም ዓይን ምን ይመስል ይሆን? የመላክትስ ጾታቸው ምን ይሆን? ቅበዓ-ቅዱስ ውስጥ ዝንብ ብትገባ ታረክሰዋለች ወይስ ቅብዓ-ቅዱሱ ይቀድሳታል?” በሚሉ የማይረቡ ጉዳዮች ላይ ይከራከሩ ነበር ። ዛሬም ቢሆን ክርስቲያኖች በጣም ጥቃቅን በሆኑ ጉዳዮች እርስ በርሳቸው እየተነታረኩ ነው ። የኮሚኒዝምን ክፋት ፣ የክርስቲያኖችን ስቃይ ፣ ሲያነሱት ግን አይሰማም።

መፍትሔ ስለማናገኝላቸው ብዙ የቲዎሎጂ ጥያቄዎች እንወያየለን። ስለ አምልኮ ሥርአት ፣ የቱ አስፈላጊ ፣ የቱ አላስፈላጊ እንደሆነም እንነታረካለን ።

አንድ ጊዜ ሰዎች ተሰብስበው ሲወያዩ አንዱ “ለመሆኑ በመርከብ እየተጓዛችሁ ባለበት ወቅት መርከቡ የመስጠም አደጋ ቢያጋጥመው እና መርከቡ ውስጥ ካሉት መፃሕፍት ውስጥ አንድ መጽሐፍ ብቻ እንድትወስዱ ቢፈቀድላችሁ የትኛውን መጽሐፍ ትወስዱ ነበር? በማለት ጠየቃቸው ። አንደኛው ሰው “መጽሐፍ ቅዱስን” አለ ። ሌላው ደግሞ “ቬክስፒርን” አለ ። በዚህ ጊዜ ግን የጥያቄው አቅራቢ የሁሉንም መልስ ካዳመጠ በኋላ — “አኔ የምመርጠው ግን እንዴት ጀልባ መሥራት እንደሚቻል የሚረዳኝን መጽሐፍ ነው ፤ ጀልባውን ሠርቼ ወደምፈልገው ስፍራ ከደረሰሁ በኋላ የፈለግሁትን መጽሐፍ ለማግኘት ሰፊ ዕድል ይኖረኛል።” አለ ። እኛም ብንሆን ባለን ነፃነት ለመኖር የተነጠቅነውን መብት ለማስከበር ቅድሚያ መስጠት አለብን ።

እየሱስ — “እውነት ነፃ ታወጣችኋለች” አለ ። እውነትን ለመስማት ደግሞ ነፃነት ያስፈልጋል ። በማይረቡ ነገሮች ከመጨቃጨቅ ይልቅ፣ በአንድነት ሆነን የእምነታችን ተፃራሪ የሆነውን ሐሰተኛ ትምህርት መቋቋም አለብን ።

በ1966 እ.ኤ.አ. የታተመ ኢስቪስታ እና ደርቤንስካይስ የተባሉት የሶቪየት ጋዜጦች “በእርሱ ሞት የኃጢአት ስርየት ይገኛል” በማለት የሶቪየት ባፕቲስቶች ሕፃናትን እንደገደሉ ጽፎ ነበር ። የዚህ ዓይነት

ከአምልኮ ጋር የተያያዘ ግድያ ወንጀል በአዴሁዳውያንም ላይ ሲሰነዘር ነበር ።

በ1959 እ.ኤ.አ. በሩማንያ ውስጥ ክሎጅ በሚባል ወሀኒ ቤት ላዛርብስኪ ከሚባል ወጣት ጋር ታሰረ .በር ። ይህ ወጣት የታሠረው አንዲት ልጃገረድ ገድለሃል ተብሎ ነበር ። ምንም እንኳን የሠላሣ ዓመት ወጣት ቢሆንም ያለ ጊዜው ሽብቶአል ። ያልሠራውን ወንጀል እንዲያወጣ በማለትም ጥፍሮቹን ነቃቅለዋቸዋል ። በዚህ ሁኔታ አንድ ዓመት ከተሰቃየ በኋላ ግን ወንጀለኛ አለመሆኑ ታውቆ በነፃ ተለቆአል ። ግን ዕድሜ ልኩን ከሰውነት ተራ ወጥቶ ነው የኖረው ።

ሌላ ጊዜ ደግሞ የሶቪየት ፕሬስ በባፕቲስቶች ላይ ሊታመን የማይቻል ነገር ጽፎባቸው ነበር ። ጽሁፉ ሕብረተሰቡን እስቆጥቷል ። ያለስማቸው ስም ለተሰጣቸው ክርስቲያኖች ግን ከፍተኛ የልብ ስብራት ሆኖአቸዋል ።

ሊቀ ጳጳስ አሌክሲ እና ሊቀ ጳጳስ ኒቆዲሞስ የኮሚኒስት መጠቀሚያ መሆናቸውን በመቃወም ሊቀ ጳጳስ የርሞጊን እና የተቀሩት ሰባት ጳጳሳት (ሶቪየት ሕብረት) የደረሱበትን የሚያውቅ ማነው? የኮሚኒዝም መጠቀሚያ ለመሆን ባለመፈለጋቸው በሩማንያ እሥር ቤት የሞቱ ጳጳሳት አውቃለሁ ። ይህን ባላውቅ ኖሮ ስለ እነዚህ ጳጳሳት አይገደኝም ነበር ።

እንደ ኒኮላይ ኤሽሊማን እና ጊላብ ያኩኒን የመሳሰሉ አገልጋዮች ደግሞ ለቤተክርስቲያን የእምነት ነፃነት እንዲሰጣት መጠየቃቸው እንደ ወንጀል ተቆጥሮባቸው የቤተክርስቲያኑ መሪ ራሱ ለተወሰነ ጊዜ ከአገልግሎት አግዶአቸዋል ። “ለተወሰነ ጊዜ” ከአገልግሎት የታገዱ ሰዎችን አውቃለሁ ። ይህንንም “የቤተክርስቲያን የውስጥ አሠራር” በሚል ሽፋን የሚያቀናባብሩት ኮሚኒስት መሪዎች መሆናቸውን አውቃለሁ ። ይሁን እንጂ ፡ በመንግሥታዊ አካላት የታቀሩት የቤተ ክርስቲያን መሪዎች ከሚስጢር ፖሊሲች ጋር እጅና ጓንት ሆነው እንደሚሠሩ የታወቀ ነው። እነርሱ የሚያገልሉዋቸውን አገልጋዮች ፡ የሚስጢር ፖሊሲች ደግሞ ስቃይ ድብደባና ሌላም ወንጀል ያደርሱባቸዋል ።

በኮሚኒስቶች ካምፕ ስደት ስለሚደርስባቸው ሰዎች ሳስብ ይሰቀጥ ጠኛል። ስለሚያስቃዩዋቸው ሰዎች ዘላለማዊ ዕጣ ማሰቡም ያሣዝነኛል። ከዚያም ባላነሰ ሁኔታ ደግሞ በነፃው ዓለም ተቀምጠው ወገኖቻቸውን የማይረዱት ክርስቲያኖች ያበሣጩኛል ።

በብቸኛና ገለልተኛ ስፍራ ሆኖ ቀሪውን ሕይወቱን ባሳልፈው እወዳለሁ ፤ ይህ ግን የሚቻል አልመሰለኝም ። ኮሚኒዝም በፀረ-እምነት አቋሙ እየሰፋ ነው ። ኮሚኒስቶች ቲቤትን ከወረሩ በኋላ ለመንፈሳዊ ነገሮች ከፍተኛ ትኩረት ይሰጡ የነበሩትን ሁሉ አስወግደዋቸዋል ። በእኛም አገር ቢሆን ተመሳሳይ ነገር ተደርጎአል ። አብያተ ክርስቲያናትና ገዳማት ለሌላ አገልግሎት ውለዋል ። ያሉት ጥቂቶቹ የሃይማኖት ነፃነት ያለ ለማሰማሰብ የውጪ ጉብኝቶችን ለመሸንገል የሚጠቀሙባቸው ናቸው ። ስለዚህም ሕይወቱን በፀጥታና በገለልተኛ ስፍራ ለማሳለፍ ያለኝን ዓላማ ለመሸሽ እንዳደረግሁት ሙከራ ነው የሚቆጠርብኝ ።

የግል ሕይወቱን ችግር ላይ እንደሚጥል ባውቅም የዚህ ውጊያ ተካፋይ መሆንን መርጫለሁ ። ምናልባት አንድ ቀን ብሰወር ፤ ኮሚኒስቶች አፍነው እንደወሰዱኝ እርግጠኛ መሆን አለባችሁ ።

በ1948 ዓ.ም ከአደባባይ ላይ አፍነው ከወሰዱኝ በኋላ የውሸት ስም ሰጥተው አስረውኛል ። በዚያ ዘመን የመንግሥቱ ዋና ፀሐፊ የነበሩት ሐናጅከር “በአሁኑ ሰዓት ውምብራንድ የሚገኘው በኮፐንሐገን ከተማ ነው” በማለት ነበር በጊዜው የስዊዲን አምባሰደር ለነበሩት ለሰር ፖትሪክ ሾን የነገሩዋቸው ። አብረዋቸው የነበሩት ስዊዲያዊ ቄስ ከእሥር ቤቱ በሚሰጠር የላክሁላቸው ደብዳቤ እኪሣቸው ስለነበር የተነገራቸው ውሸት መሆኑን ተረድተዋል ። ከተገደልኩም ገዳዩ ሌላ ሳይሆን የኮሚኒስቶቹ ቅጥረኛ መሆን አለበት ። ሌባ ነው ፤ ግብረ ሰዶማዊ ነው ፤ ዘማዊ ነው ፤ ወይም ደግሞ ሌላ ሥነ-ምግባራዊ ጉድለት ብትሰሙብኝ ከዚህ ቀደም የኮሚኒስት መሪዎች “አርፈህ ካልተቀመጥህ ስምህን እናጠፋዋለን” በማለት የተሰነዘሩብኝን ዛቻ አትዘንጉ ።

በአሜሪካ ሴኔት ፊት ቀርቤ ምስክርነቴን ከሰጠሁ ወዲህ የሩማንያ ኮሚኒስት መሪዎች እኔን ለማጥፋት ስላደረጉት ውሳኔ ከታመነ ምንጭ ሰምቻለሁ ። ምናልባት አካሌን ይገድሉ ይሆናል ፤ ወይም ደግሞ መልካሙን ስሜን ያጠፋ ይሆናል ። በወዳጆቹ ላይም ዛቻና ማስፈራራት ሊካሄድባቸው ይችላል ፤ ይህን የሚያደርጉበትም ብዙ ዘዴ አላቸው ።

የሆነው ቢሆንም ዝም አልልም ። የእናንተ ድርሻ ደግሞ የምለውን በጽሞና መመርመር ይሆናል ። እኔ ከሞትሁ በኋላ ምናልባት የደረሰብኝ ችግር ሥነ ልቦናዊ ውጥረት ወይም መቃወስ እንደሆነ ብታስቡም እንኳ በዚህ ላይ የዚህ አይነት ስቃይ የሚያደርሰው ኮሚኒዝም ምን አይነት

አስተዳደር ቢሆን ነው? በማለት መጠየቅ ይኖርባችኋል ። ሰዎች ከምሥራቅ ጀርመን ወደ ምዕራቡ ቤተሰቦቻቸውን ይዘው የሚሰደዱት ምን ቢደርስባቸው ነው...? ከተገኙ እንደሚረሸኑ እያወቁ ለምንድን ነው በሕይወታቸው ተወራርደው ከኮሚኒስቱ ምድር የሚሸሹት...?

ወደ ምዕራቡ ዓለም ከወጣሁ ወዲህ የተለያዩ የሥነ መለኮት ሰሚናሮችን ጉብኝቻለሁ ። ስለ ደወል ፣ ስለ ቅዳሴ ፣ እንዲሁም ዛሬ ስለማንጠቀምባቸው የቤተ ክርስቲያናት የሚሰጠውን ሌክቸር አድምጬ አለሁ ። የሥነ ፍጥረት ፣ የአዳምና የሔዋን ፣ የኖህ ጥፋት ውሃ ፣ የሙሴ ተአምራትና ኢየሱስ ክድንግል መወለዱ ትንሣኤው ፣ ውሸት እንደሆነና የኢየሱስ አጽምም አሁንም በአንድ ያልታወቀ ስፍራ ሊገኝ እንደሚችል የቲዎሎጂ ተማሪዎችን ሲያስተምሩ ሰምቻለሁ ። እንደ እነዚህ መምህራን ከሆነ ትንቢቶቹ የተፃፉት ከተፈጸሙ በኋላ ነው ። የሐዋርያቱ መልእክቶችም ትክክል አይደሉም ። የዩሐንስ ራዕይን የፃፈው የአእምሮችግር ያለበት ሰው ነው ። ይሁን እንጂ መጽሐፍ ቅዱስ ፣ ቅዱስ መጽሐፍ ነው ይላሉ ። እንደ እነርሱ ከሆነ መጽሐፍ ቅዱስ ከኮሚኒስቶች ጋዜጦች የሚልቅ የተቀነባበረ ውሸት ያለበት መጽሐፍ መሆኑ ነው ።

ይህንን ነው እንግዲህ ዛሬ ቤተ ክርስቲያንን በመምራት ላይ ያሉት ሰዎች በሰሚናሪ በነበሩበት ጊዜ የተማሩት ። የሚኖሩትም ይህ አስተሳሰብ በሰፈነበት ማኅበረሰብ ነው ። ታዲያ እንዲህ ያለ የተሣሣተ ነገር ለሚወራበት ጌታ እንዴት ታማኝ ሊሆኑ ይችላሉ?

ሰዎችን ስለ አንድ የሕይወት ገጽታቸው ብቻ መውቀሱ ትክክል አይደለም ። እንደዚህ ካደረግን በኢየሱስ ዘመን እንደነበሩት ፈሪሣውያን መሆናችን ነው ። ፈሪሣውያን ስለሰንበት የነበራቸውን ወግ ባለማክበሩ ብቻ ነበር ኢየሱስን የጠሉት ፣ ውበቱንና መልካምነቱን እንዳያዩ ግን ዓይኖቻቸውን ጨፈኑ ።

ስለ ኮሚኒዝም የተሣሣተ አመለካከት ያላቸው የቤተክርስቲያን መሪዎች በሌላ በብዙ መልክ ትክክል ሊሆኑ ይችላሉ ። ምናልባትም ቅንነት ሊኖራቸው ይችላል ፤ ከስህተታቸው ለመመለስም ዝግጁ ሊሆኑ ይችላሉ ።

አንድ ጊዜ ከአንድ በአርቶዶክስ ቤተ ክርስቲያን ውስጥ ከፍተኛ ሹመት ከነበረው ሰው ጋር ነበርኩ ። ይህ ሰው በሃላፊነት የሚመራውን

ምዕመን በመዘንጋት ለኮሚኒስቶች ያደረ ሰው ነው። አንድ ምሽት በግቢው ውስጥ ባለ አትክልት ስፍራ ውስጥ ሆነን ስንጫወት፣ ስለ ኮብላዩ ልጅ ታሪክ ነገርኩት። እንዳንድ ክርስቲያናዊ መዝሙሮችንም ዘመርኩለት። ይህ ሰው በዚያችው ቅጽበት በስህተቱ ተጸጽቶ ተመለሰ።

ሌላ ጊዜ ደግሞ አብሮኝ ታሰሮ የነበረ ቁስ ምናልባት ይፈቱኝ ይሆናል በማለት ኮሚኒስታዊ ሥርአትን የሚደግፍ የክህደት ጽሁፍ አዘጋጅቶ ነበር። ስህተቱን ስነግረው ወዲያውኑ ያዘጋጀውን ጽሁፍ ቀደደው።

ሌላው ችግሩ ደግሞ ዓላማዬን የቅርብ ወዳጆቼ እንኳ አለመረዳታቸው ነው። በኮሚኒስቶች ላይ ጥላቻና ቂም እንደማናፍስ አድርገው ነው የሚገምቱኝ።

ከላውዲ ምንቴፊዮሪ የተባለ ፀሐፊ ኢየሱስ ጻፎችና ፈሪሃውያንን ማውገዙ “ጠላትህን ውደድ” “ለሚቃወሙዎችሁም ፀልዩ” የሚለውን የራሱን ትምህርት ይፃረርባታል ብሏል። ሌላው ፀሐፊ ደግሞ ኢየሱስ ይህን ያደረገው በትምህርት ባለመግፋቱ ነው ብሏል።

ምንቴፊዮሪ ክርስቶስ ላይ የሰነዘረው ነቀፋ ትክክል አይደለም። ምንም እንኳ ክፉ ሥራቸውን በአደባባይ ቢያወግዝም ኢየሱስ ፈሪሃውያንን ይወዳቸው ነበር። እኔም ብሆን ኮሚኒስቶችንና አገልጋዮቻቸውን ባወግዝም እነርሱን ግን እወዳቸዋለሁ።

የተለያዩ ሰዎች “ኮሚኒስቶችን ተዋቸው፣ መንፈሳዊ ትምህርት ላይ ግን አትኩር” ይሉኛል። አንድ ጊዜ በናዚዎች ወህኒ ቤት የተለያዩ መከራ ከደረሰበት ክርስቲያን ጋር እነጋገር ነበር። ስለክርስቶስ የማሰማውን ስብከት ቢደግፍም ኮሚኒዝምን በመቃወም በማሰማው ንግግር ግን እንደማይሰማሃ ነገረኝ። እኔም በናዚ ዘመን የነበሩ ክርስቲያኖች ናዝዝምን ሣይቃወሙ ዝም ብለው ከመጽሐፍ ቅዱስ ቢያስተምሩ ምን ይሰማህ ነበር? አልኩት። የሰጠኝ መልስ - “ናዚዝም እኮ የሰድስት ሚሊዮን አይሁዳውያን ገዳይ ነው፤ ስለዚህም በዘመኑ የነበሩ ክርስቲያን መሪዎች ማውገዛቸው ትክክል ነው” የሚል ነበር። እኔም “ኮሚኒዝም ደግሞ የሠላሣ ሚሊዮን ሩሲያውያን፣ በሚሊዮን የሚቆጠሩ ቻይናውያን፣ እና አይሁዳውያንን ጨፍጭፎአል፤ ታዲያ፣ መቃወም ያለብን አይሁዳውያን ሲገደሉ ብቻ ነው? አልኩት “ይህን እንኳ አላውቅም ነበር” ከማለት በቀር ሌላ መልስ ሊሰጠኝ አልቻለም።

የናዚያም ሆነ የኮሚኒስት ፖሊሶች ደበድበውኛል፤ የሁለቱም በትርያምግል፤ ምንም ልዩነት አላየሁም።

ክርስትና ኮሚኒዝምን ብቻ ሳይሆን ማንኛውንም ክፉ ነገር መቃወም አለባት፤ ኮሚኒዝምን በመቃወም ላይ ብቻ ማትኩር የለብንም።

ኮሚኒዝም በአሁኑ ጊዜ በመንቀሳቀስ ላይ ያለ አደገኛ የቤተክርስቲያን ተቃዋሚ ነው። ኮሚኒዝምን ለመቃወም መተባበር አለብን።

የሰው ሕይወት ግብ ክርስቶስን ወደመምሰል ደረጃ ማደግ ነው። ይህን መቃወም ደግሞ ዋነኛ የኮሚኒስቶች ዓላማ ሆኖአል። ኮሚኒስቶች የሃይማኖት ተቋማት ናቸው፤ ከሞት በኋላ ሰው ወደ ማዕድንነት ይመለሳል፤ ብለው ስለሚያምኑ፤ ከዚህ ወድያ ሕይወት መኖሩን መስማት እንኳ አይፈልጉም።

የሚናገሩት ስለ ብዙ-ነት ብቻ ነው። ኢየሱስ ከአንድ ሰው ያስወጣቸው አጋንንት “ብዙ-ነት” ነን ብለው እንደነገሩት ከአዲስ ኪዳን መመልከት ይቻላል።

“ግላዊ ሣይኮሎጂ” የሚለውን የአልፍሬድ አድለርን መጽሐፍ ሲያነብ በመገኘቱ ብቻ የታወረ ሰው አውቃለሁ። ሁል ጊዜ ስለ ግል፤ ስለ ግል፤ ስለ ግል፤ ብቻ ለምን ስለ ብዙ-ነት ለናስብም። በማለት ባለሥልጣኑ አምባረቁበት።

ኢየሱስ ግን ግላዊ ባሕርይ እንዳለንም ነው ያስተማረው። ግላዊነታችንን እንድንጥል ከሚያስተምር ኮሚኒዝም ጋር ምንም ሕብረት ሊኖረን አይችልም። ኮሚኒስቶች ራሳቸውም ይህንን አላምረው ያውቃሉ። “ሣይንስና ሃይማኖት” በተሰኘው የራሳቸው መጽሔት “ሃይማኖት ከኮሚኒዝም አይሸማማም ጠላቱ ነው፤ የኮሚኒስት ፓርቲው ዓላማ ሃይማኖትን መደምሰስ ነው፤ የኮሚኒዝም ፕሮግራም ሰዎች ከሃይማኖት ባርነት ነፃ የሚወጡበት ሕብረተ ሰብ መፍጠር ነው” ብሏል።

ክርስትና ከኮሚኒዝም ጋር አብሮ መኖር ይችላል? ኮሚኒስቶች ለዚህ ጥያቄ መልስ ሲሰጡ “የኮሚኒስት ፓርቲው ዓላማ ሃይማኖትን መደምሰስ ነው” ይሉናል።

በኮሚኒስት አገሮች ወስጥ ወጣቶች ማንኛውንም ዓይነት ሃይማኖት እንዲከተሉ አይፈቀድም። አረጋውያንና በዕድሜ የገፉ ሰዎች ግን የማንኛውም ሃይማኖት ተከታይ መሆን ይችላሉ የሬዲዮ፣ የቴሌቪዥን፣

የትያትሩና የጋዜጦች ዓላማም የከሀደትን ትምህርት ማስፋፋት ነው ።

በኮሚኒስት አገሮች ውስጥ በጎቡዕ የወንጌልን እውነት የምታስፋፋው ቤተ ክርስቲያን አገልጋዮችዋን የምታሰለጥንባት የሥነ-መለኮት ትምህርት ቤት የላትም ። እንዲያውም እንዳንድ የቤተ ክርስቲያን ፖስተሮች ጠቅላላውን መጽሐፍ ቅዱስ አንብበው የማያውቁ ናቸው ።

ምን ያህሉ የክህነት ሥልጣን እንዳላቸው እነግራችኋለሁ ። አንድ ጊዜ ከአንድ ሩሲያዊ አገልጋይ ጋር ተገናኘሁና ሥልጣኑ ከህነት የሰጠው ማን እንደሆነ ላቀረብኩለት ጥያቄ ሲመልስ - “ሥልጣኑ ከህነት ለመስጠት የሚታመን ጳጳስ የለንም ፤ መንግሥታዊ ዕውቅና ያላቸው ቤተ ክርስቲያኖች ደግሞ የኮሚኒስት ፓርቲውን ድጋፍ ላላገኘ ለማንም ቢሆን ከህነትን አይሰጡም ፤ ስለዚህም አሥር ወጣት ክርስቲያኖች በቅርቡ በሰማዕትነት ወደሞተ ጳጳስ መቃብር ሄድን ። ሁለት ወጣቶች እጃቸውን መቃብሩ ላይ አደረጉ ። ሌሎች ደግሞ በዙሪያችን ሆነው መንፈስ ቅዱስ የአገልግሎት ኃይልን እንዲሰጠን ፀለዩልን ። ሥልጣኑ ከህነትን ያገኘው በቆሰሉት የኢየሱስ እጆች እንደሆነ እርግጠኞች ነን” አለኝ ። እንደእኔ እምነት ከሆነ የዚህ ሰው ከህነት በእግዚአብሔር ፊት ተቀባይነት ያለው ነው ።

እንግዲህ ይህን በመሰለ ሁኔታ ራሳቸውን ለአገልግሎት በሰጡና ምንም ዓይነት ሥነ መለኮታዊ ትምህርት በሌላቸው ሰዎች ነው ቤተ ክርስቲያኖችን ትመራ የነበረችው ።

በብዙ መልክ የመጀመሪያውን ክፍለ ዘመን ቤተ ክርስቲያን ትመስላለች ። ለመሆኑ በወንጌል ኃይል ዓለምን የገለባበጡት እነዚያ የጥንት ክርስቲያኖች ከየትኛው የሥነ መለኮት ሰሚናር ነበር የተመረቁ? ማንበብ እንኳ የሚችሉ ነበሩ? መጽሐፍ ቅዱስን ነበራቸው?” ይሁን እንጂ በእነርሱ አግካይነት እግዚአብሔር ለሰው ልጆች ተናግሮአል ።

መብሰብያ ካቲደራል የለንም ፤ ስለዚህም የምንሰበሰበው በጫካ ውስጥ ነው ፤ በሙዚቃ መሣሪያዎች ፈንታ በወፎች ጫጫታ ነው ዝግራያችን የሚታጀበው ፤ በዕጣን ፈንታ የዱር አበባዎች መዓዛ ነው አምልኮአችንን መልካም መዓዛ የሚሰጠው ፤ በጌጥ የተንቆጠቆጠ ልብስ ተከህና ባይኖረንም ዘወትር በምንለብሰው ልብስ ጌታን ሄናመልክዋለን ፤ የሻግና የጧፍ ብርሃን በጨረቃና በከዋክብት ብርሃን ተተክቶአል ።

የዚህችን ቤተ ክርስቲያን ውበት ለመግለጽ ቃላት ያጥፋል ።

ብዙ ጊዜ አምልኮአችንን ከጨረሰን በኋላ እንታሠራለን ፤ ልክ
መሽራ በወርቅ ካቴና እንደምታጌጥ ሁሉ እነዚያ ክርስቲያኖችም
የእጃቸው መታሠሪያ ሰንሰለትን የሚቀበሉት በደስታ ነው ። እውነተኛ
ክርስቲያኖችን ያየሁት በመጽሐፍ ቅዱስና በዚህች በገቡዕ ወንጌልን
በምታስፋፋ ቤተ ክርስቲያን ብቻ ነው ። በቅርቡ አንድ የራሽያ ጋዜጣ
በተለያዩ ሃላፊነት ላይ ያሉ ሰዎች እንኳ ከአማኞች ጋር ስላላቸው ሕብረት
እያማረረ ጽፎአል ። ጋዜጣው ስለ አንዲት ቅስቀሣ ድርጅት ውስጥ
ስለምትሠራ ወጣት ሴት ጽፎ ነበር ። ከሥራ እንደወጣች በቀጥታ
ወደቤትዋ ትሄድና ባልዋ እስኪመጣ ድረስ ትጠብቃለች ፤ ከራት
በኋላም ከሌሎች ጋር መጽሐፍ ቅዱስን ወደሚያጠኑበትና ወደሚፀልዩ
በት ስብሰባ ተያይዘው ይሄዳሉ ። እንዲህ ያሉ ሰዎች ደግሞ በመላው
ኮሚኒስት አገር ይገኛሉ ። መንግሥታዊ ዕውቅና ወዳላቸው አብያተ
ክርስቲያናት ቢሄዱ ሰዎች ያዩዋቸዋል ። የሚሰሙት የተበራረዘ ሰብክ
ትም የልባቸውን ጥማት አያረካም ። ስለዚህም በገቡዕ ከሚያመልኩ
እውነተኛ ክርስቲያኖች ጋር ማምለክን መርጠዋል ። የእምነታችን
ተካፋዮችና ደጋፊዎች የሆኑ በተለያዩ ድርጅት ውስጥ በከፍተኛ ሃላፊነት
ላይ ያሉ ሰዎች አሉን ።

በኮሚኒስት ራሲያ “ሕፃናትን ማጥመቅ ፣ ትክክል ነው አይደለም?”
የሚል ክርክር የለም ። ጳጳሱ ሊኖራቸው ስለሚገባው የሥልጣን ገደብም
ደንታ የላቸውም ። ስለ ቅዱሳን መፃሕፍት አተረጓጉምም እርስ
በርሳቸው አይጋጩም ስለእግዚአብሔር ሕልውና የሚያቀርቡትም ሃሳብ
በጣም ያስደንቀኛል ።

እግዚአብሔር የለም በማለት ለሚከራከሩዋቸው ሰዎች የሚያቀር
ቡት መልስ ቀላል እና ተራ ይመስላል ። ግን ብዙውን ጊዜ የተከራካሪዎች
አፍ ያስይዛል ። “ለምሳሌ የምሳ ግብዣ ላይ ተገኝተሃል እንበል
የቀረቡትን የተለያዩ ምግቦች ማንም ሳያዘጋጃቸው እንዲሁ በአጋጣሚ
ተገኙ ማለት ይቻላል? እንደምናየው ተፈጥሮ የተለያዩ ምግብ አይነቶች
የቀረቡባት ሰፊ ማዕድ ትመስላለች ፤ ለመሆኑ ለሰው ልጅ ጠቃሚ
የሆኑትን የተለያዩ የምግብ ዓይነቶችን ያቀነባበረው ማነው? በአጋጣሚ
ማለት አይቻልም ። አጋጣሚ እውር ነው ። በእግዚአብሔር ካላመንህ

ስለዚህ ጉዳይ የምትሰጠው ምን ገለፃ ይኖርሃል ??

አንድ ጊዜ ደግሞ ከዚህ በኋላ ሕይወት የለም ለሚል ሰው ስለሰጡት መልስ ሰምቼ በጣም ነው የተገረምኩት “ለምሳሌ ማሕፀን ውስጥ ካለ ፅንሰ ጋር ለመነጋገር ቢቻል ኖሮ ከዚያው ካለበት ከጠባቡ የእናቱ ማሕፀን ውጪ ሕልውና መኖሩን አይቀበልም = እየዋለ እያደረገ ግን እጅና እግር ሲያወጣ ይህ ለምን አስፈለገ...? እዚህ ውስጥ በእጆቼ የምሠራው ሥራ የለኝም = ሌላው ቀርቶ እጆቼን የምዘረጋበት ስፍራ እንኳ የለኝም = ይህ እግርስ ለምን አስፈለገ? እዚህ ውስጥ እንደሆነ የምሄድበት ስፍራ የለም = ምናልባት ከዚህ ውጪ ሕልውና ይኖር ይሆን እንዴ? ይህ እግር ከዚህ ውጪ ባለው ሰፊ ዓለም ውስጥ የምረማመድበት ይሆን እንዴ? ይህ እጅስ የምሠራበት ይሆን? ማለቱ አይቀርም = ስለዚህም ምንም እንኳ ባያየውም ከእናቱ ማሕፀን ውጪ ሕልውና ሊኖር እንደሚችል ይገነዘባል = የእኛም ሁኔታ ይህን ይመስላል = በእውቀትና በጥበብ እያደግን በሄድን መጠን ከዚህ ከአሁኑ ዓለም ውጪ ስላለው ሕልውና እንረዳለን = በጥበብ : በእውቀትና በማስተዋል ማደጋችን ለአሁኑ ብቻ ሳይሆን ለሚቀጥለውም ዓለም ሊያዘጋጀን ነው = ከሞት ባሻገር ላለው እውነታ እንዘጋጃለን =

ኢየሱስን በተመለከተ ደግሞ ኮሚኒስቶች ኢየሱስ የሚባል ሰው በዓለም ታሪክ አልነበረም የሚል አቋም ነው ያላቸው = ክርስቲያኖች ግን ለዚህ የሚሰጡዋቸው መልስ በጣም ቀላል ነው “የእኔ ወንድም : የያዝከው ጋዜጣ (ፕራቭዳ) የዛሬ ነው ወይስ የትናንት? እስቲ እባክህን አንዴ ልመልከተው = አሃ! የጥር 4 : 1983 ነው ለካ! ለመሆኑ ካሌንደሩ ከየት ተነስቶ ነው መቁጠር የሚጀምረው? መቼም በታሪክ ውስጥ ካልነበረ ሰው ልደት ሊሆን እንደማይችል የታወቀ ነው = እናንተ ኮሚኒስቶች ኢየሱስ የሚባል ሰው አልነበረም ትላላችሁ : ዓመታትን የምትቆጥሩት ግን ከእርሱ ልደት ተነስታችሁ ነው = በእርግጥ ኢየሱስ በሥጋ ከመወለዱ በፊትም ነበር : ይሁን እንጂ ከእርሱ በፊት የነበረው ጊዜ የባክነ እንደሆነ ስለተገነዘበ : የሰው ልጅ ከእርሱ ልደት በመነሣት ነው ዓመታትን የሚቆጥረው = ስለዚህም ኢየሱስ በዚህ ዓለም ለመኖሩ የእናንተ በኮሚኒስቶቹ ጋዜጣ እንኳ ይመስክርለታል ማለት ነው =

ከብዙ አገሮች ታሪክ እንደምንመለከተው ኮሚኒስቶች ወደ ሥል ጣን የወጡት አንዳንድ የሃይማኖት መሪዎችን መሰላል በማድረግ ነው =

ለምሳሌ ሩሲያን የተመለከትን - እንደሆነ ሠርጊስ የተባለ ጳጳስ ከፍተኛ አስተዋጽኦ አድርጎአል ። ከቅርብ የሥራ ባልደረቦቹ አንዱ - ማርክሲዝም በክህደት (ኤቲዝም) ቃላት የተፃፈ ወንጌል ነው” ማለቱ ይታወቃል ። እንዲህ አድርጎም ቲዎሎጂ የለ!

በሐንጋሪ ደግሞ ፋዘር ባሎግ የሚባል ጳጳስና የተለያዩ ፕሮቴስታንት አገልጋዮች ኮሚኒስቶች ሙሉ በሙሉ ሀገሪቱን እንዲቆጣጠሩ መሰላል ሆነውላቸዋል ።

ሩማንያ ውስጥ ኮሚኒስቶች ሥልጣን የጨበጡት ቡርዱሲያ በሚባል የኦርቶዶክስ ቄስ ረዳትነት ነው ። ከዚያ አስቀድሞ ይህ ሰው ፋሽስት ነበር ። ያለፈ በደሉን ያስተካከለ ይመስል ጊዜ ሲያመቸው ደግሞ የኮሚኒስቶች መጠቀሚያ ሆነ ። የኮሚኒስት መንግሥት በተመሠረተበት ወቅት “ይህ መንግሥት ምድራዊ ገነትን ይሰጠናል ፤ ስለዚህም ሰማያዊ ገነት አያስፈልገንም” በማለት የተናገረው ይኸው ቄስ ነበር ።

ኮሚኒስቶች መጠቀሚያ የሚሆናቸውን ሰው ለቤተ ክርስቲያን አስተዳደር ይሾማሉ ። እውነተኛ ክርስቲያኖችን ግን ያገልጡዋቸዋል ። አብያተ ክርስቲያናትን ሙሉ በሙሉ ከመዝጋት ይልቅ ጥቂቶቹን ብቻ መደበኛ ተግባራቸውን እንዲያከናውኑ ፈቅደውላቸዋል ። አስተዳዳሪዎቹ ግን የራሳቸው ሰላዮች ናቸው ። ይህም ክርስቲያኑን ሕብረተሰብ ለማጥመድና ለምዕራቡ ዓለም ደግሞ ፡ የሃይማኖት ነፃነት እንዳለ ለማስመሰል የሚጠቀመበት ዘዴ ነው ። ምዕራባውያን በጽሁፍ የሰፈረ ነገርን በሙሉ የማመን ዝንባሌ አላቸው ። ኮሚኒስቶች አንዳንድ ቤተ ክርስቲያኖችን በማሳየት የሃይማኖት ነፃነት እንዳለ ያሳምኑዋቸዋል ። “ወንጌልን ለፍጥረት ሁሉ ስበኩ” በማለት ጌታ በሰጠን መመሪያ መሠረት የወንጌልን እውነት እንሰብካለን “ለጥፍረት ሁሉ...” የሚለው ቃል ወጣቶችንም እንደሚጨምር መዘንጋት የለብንም ።

ምንም እንኳ ስብከቱ የኮሚኒስት መሪዎችን የሚያቆላምጥ ቢሆንም ፡ ጥንታዊው የኦርቶዶክስ ቅዳሴ ይዘማል ። የተለያዩ ፕሮቴስታንት አብያተ ክርስቲያናትም ጥንታዊና ውብ መዝሙሮች አልተለወጡም ።

መንግሥታዊ እውቅና ያላቸው አብያተ ክርስቲያናት መሪዎች በሙሉ ለኮሚኒስቶች ያደሩ ናቸው ማለት አግባብ አይሆንም ። ክርስትና የውጊያ ሃይማኖት ነው ። በኅቡዕ ወንጌልን የሚያስፋፉ አብያተ

ክርስቲያን መሪዎችም በጣም የሚፈለጉ ካልሆኑ በቀር እውቅና ካላቸው ቤተ ክርስቲያኖች ጋር አብረው ይሠራሉ ። በሩማንያና በሩስያ ያሉ አንዳንድ ታዋቂ ገዳማትን ለራሳቸው ፍላጎት መጠቀሚያ ለማድረግ ባደረጉት ሙከራ ኮሚኒስቶች ከፍተኛ ተቃውሞ እንደደረሰባቸው ይታወቃል ። በጠቅላላ ሶቭየት ሕብረት መንግሥታዊ እውቅና ያላቸው አብያተ ክርስቲያናት ከአምስት እስከ ስድስት ሺህ የሚገመቱ ሲሆኑ ፡ ተመጣጣኝ ሕዝብ ብዛት ባላት በአሜሪካ ውስጥ ወደ ሶስት መቶ ሺህ የሚቆጠሩ አብያተ ክርስቲያናት አሉ ። በሶቭየት ውስጥ መንግሥታዊ እውቅና ያላቸው አብያተ ክርስቲያናት ቁጥር ከጊዜ ወደ ጊዜ እየቀነሱ ናቸው ። ቤተ ክርስቲያን የሚባሉትም አነስተኛ ክፍሎች ያላቸው ቤቶች ናቸው ። የውጪ ጎብኚዎችም የሰውን ግርግር ሲያዩ በኮሚኒስት አገሮች የሃይማኖት ነፃነት አለብለው ያስባሉ ። ለሰባት ሚሊዮን ፕሮቴስታንቶች አንድ መጠነኛ ክፍሎች ያለው “ቤተ ክርስቲያን” እንደሆነ አያውቁም ። ለእነዚህ ሰዎች መንፈሳዊ አገልግሎት ለመስጠት ደግሞ በኅቡዕ መሥራት አለብን ። በአንድ ሀገር ውስጥ ኮሚኒዝም እየተስፋፋ በመጣ መጠን በኅቡዕ ከመሥራት በቀር ቤተ ክርስቲያን ሌላ ምርጫ ሊኖራት አይችልም ።

ኮሚኒስቶች የክርስትና እምነትን ያዋረዱና ያጥላሉ እየመሰላቸው የተለያዩ ጥቅሶች ያሉባቸውን የነቀፋ ጽሁፎችን በብዛት ያስራጫሉ ። ኤልያስ በቁራዎች እንደተመገበ ሁሉ እኛም እግዚአብሔር የለም የሚሉ ሰዎች በሚያሠራጩዋቸው የቅዱሳን መፃሕፍት ጥቅሶች መንፈሳችንን እንመግባለን ።

አንድ ጊዜ ኮሚኒስቶች - “አስቂኛ መጽሐፍ ቅዱስ ለሚያምኑትና ለማያምኑት” በሚል ርዕስ አንድ መጽሐፍ አዘጋጅተው ነበር ። ዓላማቸው መጽሐፍ ቅዱስ ምን ያህል የማይረባ መሆኑን ለማሳየት ስለሆነ ፡ በተደጋጋሚ ከመጽሐፍ ቅዱስ ይጠቅሳሉ ። ይህን መጽሐፍ ስናገኝ የተሰማን ደስታ ከፍተኛ ነበር ። ነቀፋው ደካማ ስለነበር የፈለጉትን ዓላማ ሊመታላቸው አልቻለም ። ምንም እንኳን ኮሚኒስቶች ይህን ጽሁፍ ያዘጋጁት በእምነት ላይ ለመዘባበት ቢሆንም ፡ ከመጽሐፍ ቅዱስ የተወሰዱ በጣም ብዙ ክፍሎች ስለነበሩት በሚሊዮን የሚቆጠሩ ቅጂዎች እንዲታተሙ ተደረገ ። የቅዱሳን መፃሕፍት ቃላት በራሱ

በዲያብሎስ እንደበት ቢነገርም - እውነተኝነታቸው አያቋርጥም ።

ጽሁፉ እንዲታተም ብዙ ደብዳቤዎችን ለአላታሟው ድርጅት ጻፍን ፤ አሳታሟው ድርጅትም ገበያ በማግኘቱ ደስ እያለው ብዙ ቅጂዎችን ያትም ጀመር ። እነዚህን አያሌ የመጽሐፍ ቅዱስ ክፍሎች ያለበትን መጽሐፍ እንዲያትም ደብዳቤ የሚጽፉለት ግን ክርስቲያኖች እንደሆኑ አያውቅም ። ቅዱሳት መፃሕፍትን የሚያገኙበት ምንም መንገድ ስላልነበር ይህንን የመጽሐፍ ቅዱስን ሐሰተኝነት ለማሳየት ብዙ ጥቅሶችን በማካተት የቀረበውን መጽሐፍ ክርስቲያኖች በታላቅ ናፍቆት ነበር የተቀበሉት ።

አንድ ጊዜ ደግሞ አንድ ፕሮፌሰር በአንድ ስብሰባ ላይ ኢየሱስ ውሃውን ወደ ወይን ጠጅ የለወጠው በምትሐት ነበር በማለት ንግግር እያደረገ ነበር ። እፊት ለፊቱ ውሃ ያለበት ጠርሙስ ተቀምጦ ነበር “አያችሁ ኢየሱስ ውሃውን ወይን ጠጅ አድርጌአለሁ” ያለው ይህን የመሰለ ኬሚካል ሰዎች ሳያዩት ውሃ ውስጥ በመጨመር ነበር ፤ አለና ፤ አንድ ኬሚካል ውሃው ውስጥ ጨመረ ። እውነትም ውሃው የወይን ጠጅን መልክ ያዘ ። ፕሮፌሰሩም በመኩራራት - “ኢየሱስ ያደረገው ውሃውን ወደ ወይን ጠጅ መለወጥ ብቻ ነበር ። እኔ ግን ይህን የምታዩትን ወይን ጠጅ እንደገና ወደውሃነት ልለውጠው እችላለሁ” - ካለ በኋላ አንድ ሌላ ኬሚካል ጨመረበት ። ወይን ጠጁ እንደገና ወደ ውሃነት ተለወጠ ። ሕዝቡ በከፍተኛ መገረም ውስጥ በነበረበት ወቅት ግን አንድ ክርስቲያን በስብሰባው መካከል ቆመና - “ኃድ ፕሮፌሰር - ባደረጉት አስደናቂ ነገር ሁላችንም በጣም ነው የተገረምነው ፤ ግን ኃድ ፕሮፌሰር አንድ ነገር ብቻ እንደጠይቅ ይፈቀድልኝ እስቲ እፊትዎ ያለውን ውሃ ይቅመሱት” አለው ፕሮፌሰሩም - “በፍጹም የማይቻል ነው ፤ ምክንያቱም ውሃው ተመርዞ አል” የሚል መልስ ነበር የሰጠው ። ክርስቲያኑም - “አዎ በእርስዎ እና በክርስቶስ መካከል ያለው ልዩነትም እዚህ ላይ ነው ። እርስዎ መርዝነት ያለው ወይን ጠጅ አቀረቡልን ፤ ክርስቶስ ግን ለሰው ልጅ ሕይወት ጣዕም የሚሰጥ ወይን ጠጅን ነበር ያቀረበልን ። ከሁለት ሺህ ዓመታት በኋላ እንኳ ጣዕሙ አልተቀነሰም” አለው ። ምንም እንኳ ክርስቲያኑ ከጥቂት ጊዜ በኋላ ቢታሠርም ሁኔታው ተስፋፋቶ በመወራቱ የብዙዎች እምነት ጠነከረ ።

እንደ ዳዊት ታናሾችና ደካሞች ነን ፤ ይሁን እንጂ ፤ እግዚአብሔር

ከእኛ ጋር በመሆኑ እንደ ጉልድ ግዙፍ የሆነው የሐሰት ትምህርት ሊቋቋመን አልቻለም ። እውነት የእኛ ናት ።

አንድ ጊዜ ደግሞ አንድ ካድሬ ለአንድ ፋብሪካ ሠራተኞች “እግዚአብሔር የለም” በሚል ርዕስ ንግግር እያደረገ ነበር ። ማንኛውም የፋብሪካው ሠራተኛ በሰብሰባው ላይ የመገኘት ግዴታ ነበረበት ። ብዙ ክርስቲያን ሠራተኞችም ሰብሰባው ላይ ነበሩ ። “እግዚአብሔር ወያኖ ክርስቶስ የሚባል ነገር የለም፤ ከዚህ ዓለም ውጪ ምንም መንፈሳዊ ዓለም የለም፤ ማንኛውም ነገር ቁስ አካል ብቻ ነው” በሰውና በቁስ-አካል መካከል ምንም ልዩነት የለም ። በማለት ካድሬው ይናገር ነበር ።

አንድ ክርስቲያን ግን ጥያቄ እንዲጠይቅ ካስፈቀደ አንድ ወንበር አነሣና ጣለው ወደፊት በመሄድም ካድሬውን በጥፊ አጮለው ፡ በዚህም ምክንያት በሰብሰባው ውስጥ አምባገነን ተፈጠረ ። ክርስቲያኑ ግን “—በሰውና በቁስ አካል መካከል ምንም ልዩነት የለም ብለኸን ነበር። ወንበሩን እንስቼ ስጥለው ስሜት ስለሌለው ምንም አልተቃወመኝም ፡ ወይም አልተቆጣም፤ እንተን በጥፊ ስለመታሁህ ግን ይኸውና ተቃውሞህን እየገለጽህ ነው ። ይህ ከሆነ ደግሞ የምታስተምረን ሁሉ ሐሰት ነው ። ሰው ከቁስ አካል በላይ ነው ። ሰው መንፈሳዊ ፍጡር ነው አለው ። ያው እንደተለመደው ክርስቲያኑ ወደ ወህኒ ቤት ተወሰደ ።

ይህን በመሰለ ተራና ቀላል አቀራረብ ነው ክርስቲያኖች በከፍተኛ ጥናትና ምርምር የተዘጋጀ የክህደት ትምህርትን እያሳፈሩ ያሉት ። በእምር ቤት በነበርኩበት ጊዜ አንድ ባለሥልጣን ፡ “ይህን የማይረባ ሃይማኖታዊ አስተሳሰብህን ከአእምሮህ አውጥተህ የማትጥለው እስከ መቼ ነው?” በማለት እያንገጠጠ ጠየቀኝ ። እኔም — “ብዙ እግዚአብሔር የለም ሲሉ የነበሩ ሰዎች በሚሞቱበት ጊዜ ሊፀፀቱና የክርስቶስን ስም ሊጣሩ አይችሉም ። ክርስቲያን በመሆኑ ግን በመሞታቸው ሰዓት ስለተፀፀተ ሰው ሰምተህ ታውቃለህን? ከሞት እንዲያድኑት ግርክስን ወይም ሌኒንን የተግፀነ ሰው ሊኖር ይችላልን? በማለት መለስኩለት ። እርሱ ግን ሌሌነት ያዘለ መልስ በመስጠት ሣቀብኝ ። እኔም ንግግሬን በመቀጠል — “በአንድ ድልድይ ላይ ድመት ስላለፈችበት ብቻ ለድልድዩ ጥንካሬ ግስረጃ ሊሆን አይችልም ። ሁሉም ነገር በተሟላበት ጊዜ እግዚአብሔር የለም ማለት ይችላል፤ በችግር ጊዜ ግን ክህደት የሚያዋጣ

ሆኖ አልተገኘም ። ሌኒን ራሱ አስከፊ ሁኔታዎች በገጠሙት ጊዜ እንደፀለየ መፃሕፍትን ጠቅሼ ነገርኩት ።

እኛ በያዝነው እምነት እርካታን አግኝተንበታል ። ኮሚኒስቶች ግን ባለግዳረጥ እግዚአብሔር የለም የሚል ዘመቻቸውን ተያይዘውታል ። እረፍት - የለሾችና ቅብጥብጦች ናቸው ። ይህም ቅዱስ አውጥስጢኖስ የተባለ የቤተ ክርስቲያን አባት - “ጌታ ሆይ ፡ - ለራስህ ፈጥረኸኛል ፡ በአንተ እርፍትን እስክታገኝ ድረስ ልባችንም ምንኛ የተቅበዘበዘ ነው” በማለት የተናገረውን ያስታውሰኛል ።

ኮሚኒስቶች ሊድኑ ይችላሉ ፤

ኮሚኒስቶችን በወንጌል ቃል መለወጥ ማለት - የዓለምን ገጽታ መለወጥ ማለት ነው ። ኮሚኒስታዊ ትምህርት ከሰው ባሕርይ ጋር የሚሄድ አይደለም ። ኮሚኒስቶች ሰው ከተለያዩ ኬሚካሎች የተገነባ ቁስ-አካላዊ ፍጡር ነው በዋት ጊዜም ሕልውናው ያከትማል ይሉናል ። ስለ ዓላማቸው ብዙ ራሣቸውን የሰው ኮሚኒስቶች ግን እናውቃለን ። ታዲያ ፡ ቁስ-አካላዊ ፍጡር ለዓላማው ራሱን መሰዋት ይችላል!

ናዚስቶች ብዙ ሰዎችን ይህ ነው በማይባል ጭካኔ ጨፍጭፈዋል ። በመጨረሻ ግን ብዙዎቹ የሰው ደም እያባነናቸው ከመኖር ይልቅ ሕይወታቸውን ማጥፋትን መርጠዋል ። አንዳንዶቹም ባደረጉት ግፍ ተፀጽተው ንስሐ ገብተዋል ። ግፍና ጭከና ከሰው መሠረታዊ ነገሮች ጋር የሚሄዱ አይደሉም ። ኮሚኒስቶች ለሕይወት ትርጉምና ዓላማ ይፈልጋሉ፤ ይህን ደግሞ ኮሚኒዝም ሊያሟላላቸው አይችልም ። ኮሚኒዝም በጣም ጠባብ ነው ፡ ጥልቀት የለውም ። ለሕይወታቸው ትርጉም ወይም ዓላማ የሚሆናቸው ነገር ከአልክሆል ለማግኘት ይዋክራሉ ፤ ለጥቂት ጊዜ አልከሆል ፋታ ይሰጣቸው ይሆናል ፤ እውነትን ቢያውቁ ኖሮ ለዘላለም ነፃ በሆኑ ነበር ።

ሩሲያኖች ዋና ከተማችንን ቡካሬስትን በተቆጣጠሩበት ዘመን ይህ ነው በማለት ልገልፀው በማልችለው ስሜት ተገፋፍቼ ወደ አንድ መጠጥ ቤት ገባሁ ። ባለቤቴም አብራኝ ነበረች ፤ ወደ ውስጥ ስገባ አንድ በጣም የሰከረ ሩሲያዊ ካፒቴን ሌላ ተጨማሪ መጠጥ እንዲሰጠው በያዘው ሽጉጥ አስተናጋጆችን እያስፈራራ ነበር ። ከመጠን በላይ ሰክሮ ስለነበር ግን ተጨማሪ መጠጥ ሊሰጡት አልፈለጉም ። ሰዎች ሁሉ በጣም ተደናግጠው

ዋል = እኔም ወደ መጠጥ ቤቱ ባለቤት ሄድሁና ተጨማሪ መጠጥ ቢሰጠው ዝም እንደማለኝው ነገርኩት - ከመጠጥ ቤቱ ባለቤት ጋር እንተዋወቅ ነበር = የወይን ጠጅ በተደጋጋሚ ቀረበለት ፤ እፈታችን በነበሩት ሶስት ብርጭቆዎች ሙሉ ወይን ጠጅ እያከታተለ ጠጣ ፤ እኔ እና ባለቤቱ ግን አንጠጣም = ምንም እንኳ ብዙ ቢጠጣም አእምሮው በትክክል በመሥራት ላይ ነበር = ለዚያ አልኮሊስትነት ለተጠናወተው ሰው ስለ ክርስቶስ ነገርኩት እርሱም በተመስጦ ነበር የሚያዳምጠኝ =

በመጨረሻም - “እስከአሁን ድረስ ስለማንነትህ ነገረኸኛል አሁን ደግሞ ስለግንነቱ ልንገርህ ፡ ስታሊን በአማኞች ላይ ከፍተኛ ስደት ባስነሣበት ወቅት እምነታቸውን ከካዱ ቀሣውስት አንዱ ነኝ = ከአገር ወደ አገር እየተዘዋወርኩ “እግዚአብሔር የሚባል ነገር እንደሌለና በቅስናዬ ዘመን ሰዎችን ሣታልል እንደኖርሁ አስተምረክለሁ = እኔ አታላይ እንደነበርሁ ሁሉ ሌሎች ካህናትም አጭበርባሪዎች ናቸው በማለት ተናገርሁ = ይህ አባባሌም የመንግሥት ባለሥልጣናችን ደስ ስላለኝ በሕዝብ ደኅንነት መሥሪያ ቤት ውስጥ እልቅና ተሰጠኝ = በእነዚህ እጆቼ ብዙ ክርስቲያኖችን ካሰቃየሁ በኋላ ገድዬአለሁ = ያደረግሁትን ግፍ ያስረሣኝ እንደሆነ በማለት መጠጥን አዘወተርሁ = ሆኖም መጠጡም ቢሆን ሊረዳኝ አልቻለም = ለበደሌ እግዚአብሔር እየቀጣኝ እንደሆነ አውቃለሁ” አለኝ =

ብዙ ኮሚኒስቶች ራሣቸውን አጥፍተዋል። አሴኒን እና ማያኮቭስ ኪን የመሳሰሉ ታላላቅ ባለቅኔዎች በገዛ እጃቸው ነበር ሕይወታቸውን ያጠፉት = ፌዴሮ የተባለ ተደናቂ ዐሐፊም ሕይወቱን አጥፍቶአል = “ደስታ” በሚል ርዕስ ባዘጋጀው መጽሐፍ (ኖቭል) ደስታ የሚገኘው ለኮሚኒዝም ጠንክሮ በመሥራትና ኮሚኒዝምን በማስፋፋት እንደሆነ ገልጾ ነበር ፡ መጽሐፉን ከጨረሰ በኋላ ግን በገዛ ሽጉጡ ራሱን አጠፋ = ነፍሱ ያን የሚያህል ውሸት መቋቋም አልቻለችም = ጋፍኒን እና ቶምኪን የተባሉ በዛር ዘመን ለኮሚኒዝም ልዕልና የታገሉ ኮሚኒስት መሪዎች ከብዙ የትግል ዓመታት በኋላ ዓላማቸው ግቡን ቢመታም የኮሚኒዝምን እውነተኛ ገጽታ ግን መታገስ አልቻሉም = ሁለቱም ራሣቸውን ገድለዋል።

ተራ ኮሚኒስቶችም ሆኑ አምባገነን መሪዎቻቸው ደስታ የሌለበት ሕይወትን ነው የሚመሩት = ስታሊን ደስታ የሌለው ሰው ነበር የቅርብ

ጓዶችን ጨምሮ ብዙ ሕዝብ ጨፍጭፎአል። ሰዎች መርዝ አብልተው ይገድሉኛል ወይም ደግሞ አንድ ቀን ራሴን አጠፋ ይሆናል በሚል ስጋት ነበር የኖረው። እንደ ባንክ ካዝና በጥንቃቄ የሚጠበቁ ስምንት መኝታ ክፍሎች ነበሩ። የትኛው ክፍል ውስጥ እንደተኛ እንዳይታወቅ ልዩ ጥንቃቄ ያደርግ ነበር። ወጥ ቤቱ እፊቱ ምግቡን ሲቀምስ ካላየ በቀር አይበላም። ኮሚኒዝም ማንንም ደስተኛ አያደርግም። አምባገነን መሪዎቻቸው እንኳ ደስተኞች አይደሉም። ክርስቶስ ያስፈልጋቸዋል።

የኮሚኒዝም መፈራረስ ጥቅሙ የባርነት ቀንበሩን ለሚነባቸው ዜጎች ብቻ ሳይሆን ለራሳቸው የሥርዓቱ ተጠቋሚዎች ጭምር ነው።

እኔ እስከማውቀው ድረስ በባርነት ጭቆና ሥር ያሉትን ሕዝቦች የልብ ትርታን የምታዳምጥና በዓለም አቀፍ ደረጃ ብሶታቸውን የምታስማላቸው ይህቺ በገቡዕ የወንጌልን እውነት የምታስፋፋው ቤተ ክርስቲያን ብቻ ናት።

ይህች ቤተ ክርስቲያን ከሌሎች የምትለይበት ምክንያት ደግሞ የእምነት ጽናትዋና ትጋቷ ነው።

ራሱን “ጀርጅ” በተሰኘ ድብቅ ስም ያቀረበ አንድ አገልጋይ ስለዚህች ቤተ ክርስቲያን የሚከተለውን አጋጣሚ ጽፎ ነበር።

አንድ ጊዜ በሐንጋሪ የነበረ ሩሲያዊ መኩንን ወደ አንድ አገልጋይ መጣና በግል ሊያናግረው እንደሚፈልግ ነገረው፤ ወታደሩ ገና በአፍላ ወጣትነት የሚገኝ ሲሆን፤ የአሸናፊነት የበላይነቱንም በግልጽ መረዳት ይቻል ነበር። አገልጋዩም ወደ አንድ ክፍል ይዞት ገባ። ወጣቱ መኩንን ግድግዳው ላይ የነበረውን መስቀል አየና በቅሬታ ራሱን ነቀነቀ።

“ይህ ሁሉ”ኮ ውሸት ነው” አለው ለአገልጋዩ።

“አዎን፤ እናንተ ቂሶች የሕዝቡን ቃተ ሕሊና እንዳይዳብርና እድሜ ልኩን ለከበርቱዎች ተገዢ ሆና እንዲቀር የምትጠቀሙበት ውሸት ነው። እንደምታየው እዚህ ያለው እኔና አንተ ብቻ ነን። እስቲ እውነቱን ንገረኝ ኢየሱስ የእግዚአብሔር ልጅ መሆኑን በእርግጥ ታምናለህ?”

አገልጋዩ ግን ፈገግ እያለ—”የእኔ ልጅ፤ ኢየሱስ የእግዚአብሔር ልጅ መሆኑንና ቅዱሳት መጻፍሕትም ስለ እርሱ የሚናገሩት ሁሉ እውነት እንደሆነ በፍጹም ልቤ ነው የማምነው” በማለት መለለለት።

“እንድታታልለኝ አልፈልግም፤ እንድትስቅብኝም አልፈልግም፤

ይልቅስ እውነቱን ንገረኝ” አለ ወጣቱ ከረር ባለ አነጋገር ። ሽጉጥ እውጥቶ አገልጋዩ ላይ ደቀነበትና ። — “የምታምነውና የምትሰብከው ሁሉ ውሸት መሆኑን ካልነገርኸኝ የመጨረሻህ ይሆናል” በማለት ዛተበት ።

የእግዚአብሔር ሰው ግን — “እውነቱን ውሸት ነው ማለት አልችልም ፤ ጌታ በእርግጥ የእግዚአብሔር ልጅ ነው” አለው ምንም የመደናገጥ ምልክት ሳያሳይ ።

መኮንኑ ሽጉጡን ከመለሰ በኋላ አገልጋዩን አቀፈው ፤ ዓይኖቹም እንባ አቅርረው ነበር — “አዎን፡ እውነት ነው! እውነት ነው! እኔም እውነትነቱን አምናለሁ ፤ ይሁን እንጂ እኔ ራሴ በሕይወቴ እስካረጋግጠው ድረስ ሰዎች ለዚህ እውነት ለመሞት እንኳ የመዘጋጀታቸው ሚስጢር ሙሉ በሙሉ ሊገባኝ አልቻለም” አለ ።

ይህን የመሳሰሉ ብዙ ታሪኮችን ማቅረብ ይቻላል ። ሩሲያዎች ሩማንያ በተቆጣጠሩበት ዘመን ሁለት ወታደሮች መሣሪያቸውን እንደ ያዙ ወደ ቤተ ክርስቲያኑ ገቡ ። እግዚአብሔርን ለማምለክ ተሰብስበው የነበሩትም ክርስቲያኖች “እምነታችሁን አንቀበልም ፤ ይህን እምነት ለመተው የማትፈልጉትን አሁኑኑ እንረሽናችኋለን ፤ እምነታችሁን ለመተው ፈቃደኛ የሆናችሁ ግንበዚህ በኩል ተከማቹ! አሉዋቸው ። አንዳንዶቹ በታዘዙት መሠረት በስተቀኝ በኩል ተከማቹ ፤” ስለዚህም በሰላም ወደ ቤታች እንዲሄዱ ተነገራቸው እና ሄዱ ። የተቀሩት ግን ለእምነታቸው ለመሞት የወሰኑ ክርስቲያኖች ብቻ ነበሩ፤ ሁለቱ ወታደሮችም — “እኛ ራሳቸውን ክርስቲያኖች ነን ሕብረት ለማድረግ የምንፈልገውም ከወላዎቻችና መንታ አስተሳሰብ ካለቸው ጋር ሳይሆን እንደእናንተ ለሚያምኑበት እምነት ለመሞት ዝግጁ ከሆኑት ጋር ብቻ ነው” አሉዋቸው ጌታንም በአንድነት አመለኩ ።

በሀገሪ እነዚህን የመሳሰሉ ክርስቲያኖች ለወንጌል እየተዋጉ ነው ። የሚዋጉት ለወንጌል ብቻ ሳይሆን ለነፃነትም ጭምር ነው ። ይህም ጽሁፍ የሚያቀርብላችሁ ተራና እዚህ ግባ የማይባል ሰው ነው ። ይሁን እንጂ ድምፅ ለሌላቸው ድምፅ ነኝ ፤ እሩቸው ለተሸበበ ክርስቲያኖች አንደበት ነኝ ። በእነርሱ ስም ሆኜ እምነታችሁን አጥብቃችሁ እንድትይዙና ክርስትና በእንዴት አይነት አሳዛቢ ሁኔታ ላይ እንዳለ ላላውቃችሁ

እፈልጋለሁ ። በእነርሱ ስም ሆኜ የእምነት ነፃነት በሌለባቸው አገሮች ሁሉ በተለያዩ ስቃይ ያሉትን ክርስቲያኖች በፀሎት እንድታስቡዋቸው እለምናችኋለሁ ።

ኮሚኒስቶችን እናሸንፋቸዋለን ፤ የምናሸንፋቸውም በመጀመሪያ ደረጃ እግዚአብሔር ከእኛ ጋር በመሆኑ ነው።

በሁለተኛ ደረጃ ደግሞ ፡ የወንጌል መልእክታችን የሰውን ልብ ጥልቅ ጥማትና ፍላጎት የሚነካ በመሆኑ ነው ።

በናዚዎች ዘመን እሥር ቤት የነበሩ ኮሚኒስቶች በመከራቸው ጊዜ ይፀልዩ እንደነበር አሜውተውኛል። የኮሚኒስት ባለሥልጣኖችም ለሞት በሚያጣጥሩበት ጊዜ— “ኢየሱስ—ኢየሱስ” በማለት የጌታን ስም ሲጠሩ ሰምቻለሁ ።

ሌላው የምናሸንፍበት ምክንያት ደግሞ ክቡርና ውድ የሆኑት ባሕላዊ ቅርሶች ደጋፊዎቻችን በመሆናቸው ነው ። ኮሚኒስቶች የዘመኑ ክርስቲያኖች ፀሐፊዎችን መፃፍሕት ያግዱ ይሆናል ። ይሁን እንጂ ፡ የቶልስቶይንና የዶስተየቪስኪን ሥራዎች ማጥፋት አይቻላቸውም ። ጽሑፎቻቸው ዛሬም ቢሆን የክርስቶስን ብርሃን የሚፈነጥቁ ናቸው ። ጎቱ በምሥራቅ ጀርመን ፡ ሴንክዊች ፡ በፖላንድ እና ሌሎችም ከጥንት ክርስቲያን ፀሐፊዎች ጥቂቶቹ ናቸው ። ሌላው ታላቅ ሩማንያዊ ፀሐፊ ደግሞ ሣዱሺያኑ ነው “የቅዱሳን ሕይወት” የተሰኘውን መጽሐፉን “የቅዱሳን ተረት” በሚል ርዕስ ኮሚኒስቶች እያተሙት ነው ። ይሁን እንጂ ፡ ምንም አይነት ርዕስ ቢሰጡትም በውስጡ የተጠቀሱት ቅዱሣን ሕይወት ዛሬም ቢሆን ለብዙዎች መንፈሳዊ እውነታን እያንፀባረቁ ናቸው።

ኮሚኒስቶች ከዓለም ኪነ—ጥበባት መድረክ ላይ የራፋኤልን ፡ የሚካኤል ኤንጀሎን ፡ የሊዮናርዶ ዳቪንቺን ቅርሶች ማጥፋት አይቻላቸውም ። ስዕሎቹና ቅርሶቹ ሳይቀሩ ስለ ክርስቶስ ይናገራሉ ።

ከኮሚኒስቶች ጋር ስለ ክርስቶስ ስነጋገር በልባቸው ያለው መንፈሳዊ ጥግትና ባዶነታቸው ቁልጭ ብሎ ይታየኛል ። ኮሚኒስቶች በክርክር አፍን ማስያዝ ችግራቸው ላይሆን ይችላል ። ይሁን እንጂ ለውስጣዊው ረሃብና ጥግቱ እርካታን ማግኘት አይችልም ። የሕሊናን ድምፅ ፀጥ ሊያሰኘው አይችልም ።

“እግዚአብሔር የለም” የሚል ሌክቸር ከሚሰማታቸው በፊት የሚፀልዩ ማርክሲስት ፕሮፌሰሮችን በግሌ አውቃለሁ ። በሚሰጧቸው ወንጌል ወደ ሚሰብክበት ሥፍራ የሚሄዱ ኮሚኒስት ባለሥልጣኖችንም አውቃለሁ ። በእምነታቸው ጠንካሮች ባለመሆናቸውም ይፀፀቱበታል ። ኮሚኒስቶችም እንደማንኛችንም ሰዎች መሆናቸውን አንዘንጋ ። ወንጌል ደጋግሞ ሲያሸንፍ ተመልክተናል ። ስለዚህም እንደምናሸንፍ እናውቃለን ። የአንድ ሰው እምነት ከጊዜ ወደ ጊዜ ያድጋል ፤ ይዳብራል ።

ክርስቶስ ኮሚኒስቶችንም ቢሆን ይወዳል ፤ በእርሱ ማመን የሚኖር ባቸውም በዚህ ምክንያት ነው ። “ኢየሱስ ወንጌልን ለዓለም ሁሉ ሰበኩ” አለ እንጂ “ከኮሚኒስት አገሮች በቀር...” አላለም ። ወንጌል በኮሚኒስት አገሮች እንዲዳረስ ደግሞ የእናንተን ተሳትፎ እንፈልጋለን ። እእግዚአብሔርና ለታላቁ ተልዕኮ ታማኝ ከሆንን በኮሚኒዝም ቀንበር ሥር ለሚጣቅቁት ሰዎች ወንጌል ለማዳረስ እንነሳ ።

ሦስት ጥምር ቡድኖችን ያቀፈች ቤተ ክርስቲያን

የመጀመሪያዎቹ በኮሚኒስቶች የተባረሩ ፖስተሮች ፤

በኮሚኒስት አገሮች ወንጌልን በኃቡዕ የምታስፋፋው ቤተ ክርስቲያን የሦሥት ወገኖች ጥምር ናት ። የመጀመሪያዎቹ በኮሚኒስት መሪዎች ግፊት ከአገልግሎታቸው የተባረሩ በብዙ ሺህ የሚቆጠሩ ፖስተሮች ናቸው ። እነዚህ ወገኖች አስመስሎ መኖርን ባለመቀበላቸው ብዙ ዓመታት ታስረዋል ፤ ተሰቃይተዋል ። ምንም እንኳን ቀድሞ ሲያገለግሉባቸው የነበሩ ቤተ ክርስቲያኖች ኮሚኒስቶች “ታማኝ” አገልጋዮችን ቢያስቀምጡበትም እነዚህ ወገኖች ግን በኃቡዕ መንፈሳዊ ሥራ እየሠሩ ናቸው ።

ሁለተኛው ደግሞ ከተለያዩ ክርስቲያን ወገኖች የተውጣጡ ናቸው ። በሩሲያ ወይም በቻይና መካከለኛና ፡ ለብ ያሉ ፡ ወይም አስመሳይ ክርስቲያኖችን ማግኘት አይቻልም ። ከፍተኛ መስዋዕትነትን ለመክፈል ዝግጁ ናቸው ። ምን ጊዜም ቢሆንስደት ክርስቲያኖችን እንደሚያበዛቸውና እንደሚያጠነክራቸው እርግጠኛ መሆን አለብን ። ለነፍሳት በመመስከርና ነፍሳትን ወደ ጌታ በማምጣት ረገድ በጣም ትጉ ናቸው ።

ፊድ ስታር የተሰኘ ወታደራዊ ጋዜጣ— “እነዚህ በክርስቶስ

የሚያመልኩ ክርስቲያኖች ማንኛውንም ሰው የእምነታቸው ተከታይ ለማድረግ በጣም ጉጉዎች ናቸው” በማለት መጻፉ ይታወቃል ። ክርስቲያኖች ከሕይወታቸው ምስክርነትና ከመልካም አኗኗራቸው የተነሣ የአካባቢው ሕዝብ ሁሉ ያከብራቸዋል ። ለምሳሌ አንዲት ሴት ከሕመም የተነሣ ለልጆቿ እንክብካቤ ማድረግ ቢሳናት ብዙ ጊዜ ይህን ኃላፊነት የሚወስዱ ክርስቲያኖች ናቸው ። አንድ ሰው ከእቅም በላይ በሆነ ምክንያት ለቤተሰቡ የሚያስፈልገውን ማሟላት ቢያቅተው ክርስቲያኖች የእርዳታ እጃቸውን ይዘረጉለታል። የሚናገሩትን በሕይወታቸው ስለሚያሳዩ ምስክርነታቸውን ሰዎች ሁሉ ይቀበሉላቸዋል ። አንድ ጊዜ የራሳቸው የኮሚኒስቶች ጋዜጣ ስለክርስቲያን ባለልኳንዳዎች ሲናገር “ከሚሰጡት ሥጋ መጠቅለያ ጋር መንፈሳዊ ጽሑፎችንም አብረው ያድላሉ” ብሏል ። ማተሚያ ቤት የሚሰሩ ክርስቲያኖች ደግሞ እዚያው በሚሠሩበት ማተሚያ ቤት በድብቅ እያደሩ ክርስቲያን ጽሑፎች ሲያትሙ ያድራሉ ። አንድ ጊዜ ደግሞ ሕፃናት “ለጊዜው ካልታወቀ ሥፍራ” መንፈሳዊ ጽሑፎችን እንደተቀበሉና እነዚያን መንፈሳዊ ጽሑፎች ደግሞ ሕፃናት በእጅ ጽሑፎቻቸው ካባዙ በኋላ እከፍላቸው ግድግዳ ላይ በሚሰቀሉት የአስተማሪዎቻቸው ኮቶች ወይም ካፖርቶች ኪስ ውስጥ እንደሚያስቀምጡ ተደርሶበታል ።

ለስተኞቹ ደግሞ የመንግሥት ፈቃድ ባለው ቤተ ክርስቲያን ቢያገለግሉም እንኳ ፡ በዚያ አገልግሎት እርካታን ያጡ አገልጋዮችና ፖስተሮች ናቸው ። በብዙ ኮሚኒስት አገሮች የመንግሥት ፈቃድ ያላቸውና በኅቡዕ የሚሠሩት አብያተ ክርስቲያናት በሚሰጠር አብረው ያገለግላሉ ። እነዚህ ፖስተሮች ከሚያገለግሉበት ቤተ ክርስቲያን ውጪ ስለክርስቶስ እንዲያስተምሩ አይፈቀድላቸውም ። የሕፃናት ወይም የወጣቶች ስብሰባ እንዲያደርጉ አይፈቀድላቸውም ። ክርስቲያን ያልሆኑ ሰዎችም ወደ ቤተ ክርስቲያን መምጣትን በጣም ነው የሚፈሩት ። ፖስተሮቹም ለታመሙ ምዕመናን እንኳ በየቤታቸው ተገኝተው መፀለይ አይፈቀድላቸውም ። ይህን በመሳሰሉ ኮሚኒስታዊ ሥርዓትና ሕግ የተተበተቡ በመሆናቸው እምልኮአቸው ትርጉም የለሽ ነው ። ምንም እንኳ ከፍተኛ ችግርና ማሽጊጠጥ እንደሚጠበቅባቸው ቢያውቁም የሃይማኖት ነፃነታቸው እንዲከበርላቸው ጥያቄ ያቀርባሉ ። ለወጣቶችና

ለሕፃናት በሚሰጠር ወንጌልን ያስተምራሉ ። በየክርስቲያኑ ቤትና በሌላም አመቺ ሆኖ ባገኙት ስፍራ ወንጌልን ያስፋፋሉ ። ከውጪ ሲታዩ ለኮሚኒስቶች መመሪያ ታማኝ የሆኑ በመምሰልም ፣ የእግዚአብሔርን ቃል ለተራበው ሕዝብ ከአገር ውጪ የሚመጡ መንፈሳዊ ጽሑፎችን ያሰራጫሉ ። ይህን የመሰለ አገልግሎት ያላቸው ሰዎች በቅርቡ ስለተደረ ሰባቸው ብዙዎቹ ታስረዋል ። ይሁን እንጂ ፣ ይህች ቤተ ክርስቲያን ኮሚኒዝም ሙሉ በሙሉ እስኪሸነፍ ድረስ በገቡዕ ወንጌልን ማስፋፋቷን ትቀጥላለች።

ኮሚኒስት አገሮችን የጎበኙ አንዳንድ ክርስቲያን ፀሐፊዎች “የተለያዩ ኮሚኒስት አገሮች ጉብኝተናል ፣ ይሁን እንጂ ፣ አንድም እንኳ በገቡዕ ወንጌልን የምታስፋፋ ቤተ ክርስቲያን አላየንም” ሲሉ ይሰማል ።

የመጀመሪያዎቹ አሥርተ ዓመታት ክርስቲያኖች ክርስቲያን መሆናቸውን እንኳ አያውቁትም ነበር ። የምን ሃይማኖት ተከታዮች ናችሁ? በማለት ብንጠይቃቸው አይሁዳውያን ፣ እስራኤላውያን ፣ ወይም ደግሞ የኢየሱስ ተከታዮች መሆናቸውን ብቻ ነው የሚነግሩን ። “ክርስቲያን” የሚለውን ስም የተሰጣቸው በአንጾኪያ ከተማ ራሳቸው ክርስቲያን ባልሆኑ ሰዎች ነበር ።

በሉተር ተሃድሶ እንቅስቃሴ የተሳተፉ ሰዎች ሉተራውያን ነን ብለው አላሰቡም ነበር ። ሉተር ራሱም ቢሆን ተከታዮቹ “ሉተራውያን” ተብለው መጠራታቸውን በጥብቅ ነበር የሚቃወሙ ።

“የገቡዕ ቤተ ክርስቲያን” የሚለውን ስም የሰጡዋት ኮሚኒስቶቹ ወይም በኮሚኒስት አገሮች ያለውን የሃይማኖት ሁኔታ ምርምር ያደረጉ ምዕራባውያን ናቸው ። እነዚህ ወገኖች ራሳቸውን ክርስቲያን ነን በማለት ነው የሚያስተዋውቁት እንጂ “በገቡዕ ወንጌልን የምታስፋፋ ቤተ ክርስቲያን አባላት ነን” ብለው አይደለም ።

አንድ ሰው ብዙ ዓመታት በምዕራብ አገሮች ቢዘዋወርም አንድም የሩሲያ ስለላ ወጥመድ መኖሩን ላይረዳ ይችላል ። ታዲያ እንደዚያ ማለት የሩሲያ ስለላ ወጥመድ በምዕራብ አገሮች የለም ማለት ነው ወይ? እንዲህ በቀላሉ ከተገኘማ ምኑም ገቡዕ ሆነው...! በሚቀጥለው ምዕራፍ ስለዚህ ሆኑ በገቡዕ ወንጌልን ስለምታስፋፋው ቤተ ክርስቲያን የሶቪየት ዜና ብዙኃን ያስተላለፍውን አቀርባለሁ ።

ምዕራፍ ስድስት

ክርስትና ኮሚኒዝምን ሲያሸንፍ

እስከ አሁን ድረስ በሩሲያ ወታደሮች መካከልና በኮሚኒስት ሩግንያ ወንጌልን ለማስፋፋት ስላደረገው ወይም አሁን እንኳ በግድረግ ላይ ስላለነው ጉዳይ ገልጻል አለሁ። ዛሬ በቢሆን ይህች በገቡዕ ወንጌልን የምታስፋፋ ቤተ ክርስቲያን በሩሲያና በሌሎች ኮሚኒስት አገሮች ትኖር ይሆን...? ዛሬም እንደከዚህ ቀደም በኮሚኒስት አገሮች ወንጌልን ግስፋፋት ይቻል ይሆን...?

ኮሚኒዝም ከግማሽ ክፍለ ዘመን በላይ በዓለም ላይ ተንሰራፍቶአል። ይሁን እንጂ፤ የተቀዳጀው ድል የሽንፈት ድል ነው። እውነተኛው አሸናፊ ክርስትና እንጂ ኮሚኒዝም አይደለም። የራሳቸው ሕትመት እንኳ ከጊዜ ወደ ጊዜ የክርስትያኖች ቁጥር እያደገ መሆኑን ይመሰክራል። የክርስቲያኖች ቁጥር በግደጉ ኮሚኒስቶችን እያሳሰባቸው ነው። ዛሬ የወንጌልን ተልዕኮ ለገልግሎታችን በከፊልም ቢሆን በግልጽ እያካሄድን ነው። የኮሚኒስት ሕትመት ድርጅቶች ስለ ክርስትና መስፋፋት ያቀረቡትን ዘገባ ከሌሎቹ ምንጮች እንኳ አረጋግጠናል። በሚቀጥሉት ገጾች በጣም አስፈላጊ የሆኑትን ነጥቦች ብቻ አቀርባለሁ።

በኖቬምበር 7/1966 ሰሁሚ በሚባል ስፍራ ግልጽ የወንጌል ሰብሰባ አድርገን ነበር። ከተለያዩ ከተሞች የመጡ ሰዎች በሰብሰባው ላይ ተገኝተዋል። ብዙ ወጣቶች ጌታን ከመቀበላቸውም በላይ በጥቁር ባሕር ውስጥ የጥምቀትን ሥርአት ፈጽመዋል። መጽሐፍ ቅዱስ ወይም ሌሎች መንፈሳዊ መፃሕፍቶቻችንን ተነጥቀናል፤ ለገልጋዮቻችንም በሥነ—መለኮታዊ ትምህርት የተካኑ አይደሉም ኢትዮጵያዊውን ጃንደረባ ያጠመቀው ከቀደምት ዲያቆናት አንዱ የነበረው ፊሊጶስም ከቴዎድሮጂ ትምህርት ቤት የተመረቀ አልነበረም። ኢትዮጵያዊውና ፊሊጶስ አብረው ያሳለፉት ጊዜ ምናልባት ከአንድ ሰዓት አይበልጥም። የኢትዮጵያዊው ልብ በወንጌል ቃል በመነካት ግን “እነሆ እዚህ ውሃ አለ፤ እንዳልጠመቅ የሚከለክለኝ ነገር ምንድን ነው?” የሚል ጥያቄ አቀረበለት ፊሊጶስም—

“በሙሉ ልብህ ካመንህ መጠመቅ ትችላለህ” አለውና ወዲያውኑ አጠመቀው። (የሐዋጥ 8:36) እኛም አዲስ ወደ ጌታ የመጡትን አማኞች ያጠመቅነውም ይህንኑ ምሳሌ በማድረግ ነበር።

ኡቴትልስካያ ጋዜጣ (የመምሕራን መጽሔት) ደግሞ በኦገስት 23—1966 ባወጣው እትሙ ‘በኮሚኒስቶች በተሾሙ የቤተ ክርስቲያን መሪዎች እንመራም’ በማለት ሮስቶቭ በሚባል ስፍራ የባጥቲስት ቤተ ክርስቲያን አባሎች የተቃውሞ ሰልፍ ማድረጋቸውን አመልክቷል።

ክርስቲያኖች ወንጌልን በአደባባይ የሚሰብኩት እንደ ሜይ ዴይ በመሳሰሉት (የወዛደር ቀን) የኮሚኒስት በዓላት ነው። ክርስቶስም የፈረሳውያንን ግብዝነት ለማጋለጥ፣ በሰንበታትና በበዓላት ቀን የምሥራቹን ቃል ሰብኮአል፣ ታላላቅ ተአምራትንም አድርጎአል።

የወዛደር ቀን ኮሚኒስቶች በድምቀት የሚያከብሩት በዓል በመሆኑ፣ ክርስቲያኖችም እሥራትና ችግር እንደሚገጥማቸው ቢያውቁም እንደዚህ ዓይነቱን ቀን ወንጌልን ለመስበክ ይጠቀሙበታል።

ማንኛውም ሩሲያዊ አማኝ ወንጌላውያን አብያተ ክርስቲያናት በጎቡዕ እያተሙ ስለሚያሠራጩት “ሴክራት ማኒፌስቶ” ስለተሰኘው ጽሁፍ እንደሚያውቅ እርግጠኛ ነኝ። በዚህ ጽሁፍ ላይ ኩሉንዳ በሚባል ሰፈር ነዋሪ ስለነበረች ሐማራ ስለምትባል ቤት ተጽፎአል። ባለቤትዋ በእሥር ቤት እንደሞተ ተነገራት፣ ስለዚህም አራት ሕፃናትን ያለ አባት ማሳደግ ነበረባት። የባልዋን አስከሬን ስትመለከተው የእሥር ቤት ካቴና እጆቹ ላይ ያደረሱትን ጉዳት አስተዋለች፣ እጆቹ ጣቶቹና የውስጥ እግሮቹ ተቃጥለዋል። ሆዱን በስለት ተወግቶአል። ቀኝ እግሩ አብጦአል። ሁለት እግሮቹ ላይ የተደረገው ግርፋት ያስከተለው ቁስል በጉልህ ይታያል። በጠቅላላው ሰውነቱ በቁስል ተወርድአል።

ይሁን እንጂ፣ እያንዳንዱ ክርስቲያን ይህ ዕጣ እንደሚጠብቀው ቢያውቅም፣ ወደ አንድ ሺህ አምስት መቶ የሚሆኑ ክርስቲያኖች በዚያች የሚይ ዴይ ቀን ሮስቶቭ አንድን በሚባል አደባባይ ላይ ስለ ክርስቶስ እየመሰከሩ ነበር።

በዚህ ሰው የቀብር ሥነ ሥርዓት ላይ “ለእኔ ሕይወት ክርስቶስ ነው፣ ሞትም ጥቅሜ ነው፣ ሥጋን እንጂ ነፍስን መግደል የማይችሉትን አትፍሩአቸው”

“ከመሰዊያውም በታች ስለ እግዚአብሔር ቃል የሞቱትን ሰዎች አየሁ” የሚሉ በጉልህ የሚነበቡ ጽሁፎችን የያዙ ብዛት ያላቸው ክርስቲያኖች ተገኝተው ነበር።

የዚህ ሰው ሞት ክርስቲያኖችን የበለጠ አደፋፈራቸው። በዚያን ቀን በተደረገው ስብከት ወደ ሰማንያ የሚቆጠሩ ሰዎች ጌታን ሲቀበሉ፡ አብዛኞቹ ወጣቶች ነበሩ። ሃያ ሶስቱ ደግሞ የኮሚኒስት ወጣቶች ማኅበር አባላት ናቸው። ያመኑትንም ሰዎች ዶን በሚባለው ወንዝ በማጥመቅ ላይ እያሉ ወታደሮችን የያዙ ብዙ መኪናዎች ሲመጡ ታየ። እማኞችን በወንዙ ዙሪያ ከበቡዋቸው፡ ሊያስርዋቸው ቢፈልጉም እንኳ አንድ ሺህ አምስት መቶ ወይም ከዚያ በላይ የሆኑ ሰዎችን ማሰር እንደማይችሉ ሲያውቁት ተውት። ክርስቲያኖች ግን የዚያን ቀን አገልግሎት እስኪያከናውኑ ድረስ እግዚአብሔር ጥበቃ እንዲያደርግላቸው ተንበርክከው ዐለዩ። ወንድሞች እና እህቶች የጥምቀቱን ሥርአት የሚፈጽሙትን ወገኖች ፖሊሶች እንዳያስሩዋቸው ለመከላከል ትከሻ ለትከሻ ተያያዙና ከበቡዋቸው።

አንድ የኮሚኒስት መምሕራን ጋዜጣ ስለ ሁኔታው ሲጽፍ “ሕገ ወጥ ባፕቲስቶች በኅቡዕ ጽሁፎችን ያትማሉ፤ ለወጣቶችም ሃይማኖትን ያስፋፋሉ”። ብሏል ሩሲያውያን (ባፕቲስት የሚሉዋቸው ሌሎች የጦንጌ ላውያን አብያተ ክርስቲያናትንና ዲንጤቆስጢዎችን ጫምሮ ነው) አንድ ቢንቡዕ የሚታተም ክርስቲያናዊ ጽሁፍ “ሕይወት ጊዜያዊ እንጂ ዘላለማዊ አለመሆኑን እንዲረዱ ልጆቻችሁን የቀብር ሥርዓት ላይ እንዲገኙ አድርጉ” በማለት ለወላጆች ጽፎአል። በኮሚኒስት ትምህርት ሴት ሕፃናት የሚማሩት ስለ እግዚአብሔር አለመኖር ነው፤ ክርስቲያኖች ደግሞ እንዲህ ዓይነቱን መርዝ የሚያረክቡት መንፈሳዊ ትምህርት በማስተማር ነው።

ይኸው የኮሚኒስቱ መምህራን ጋዜጣ— “ልጆች በሃይማኖታዊ ትምህርት እንዲጠመዱ አንዳንድ መምሕራን ያደረጉት ተሳትፎ በጣም የሚያሳዝን ነው” ብሏል። በዚያን ቀን የጥምቀት ሥርዓት ስለፈጸሙት ሰዎች ሲገልጽም— “ለምስክርነት የቀረቡት ወጣት ክርስቲያኖች ሥርዓት የለሾች ነበሩ፤ የኮሚኒስት ፍርድ ቤትን ተዳፍረዋል...” በማለት ጽፏል። የእምነት ነፃነት እንዲሰጥ የኅቡዕ አብያተ ክርስቲያናት አባላት

በኮሚኒስት ፖርቲው ዋና ጽህፈት ቤት ፊት ለፊት በየጊዜው ሰላማዊ ሰልፍ ቢያደርጉም ለዚህ የሚሰጣቸው ምላሽ ግርፋትና እሥራት ነበር።

“የባፕቲስት ሕብረት” የምትባለዋ ቤተ ክርስቲያን በኮሚኒስት ባለሥልጣኖች ቁጥጥር ሥር ስትሆን የምትመራው በአንድ እምነቱን በሽጦ ካሬሽ በሚባል ካህን ነው። ይህ ሰው በ1963ዓ.ም በወጣው ቁጠር 6 “ሶሺየት ላይና ቱዴይ” ላይ እጅግ ብዛት ያላቸውን ክርስቲያኖችንና ሌሎች ተቃዋሚዎቻቸውን የጨፈጨፉትን ኮሚኒስቶች ተግባር በማድ ነቅ ጽፎ ነበር። እውነተኛዎቹ እማኞች ግን ለዚህ ከሃዲ ያቀረቡት ተቋውሞ በድብቅ ወደ ምዕራቡ ዓለም ወጥቶ ለመነበብ በቅቷል።

አንድ ጊዜ ደግሞ በሞስኮ ከተማ ታላቅ ሰላማዊ ሰልፍ ተካሂዶ ነበር፤ ስለዚህም ጉዳይ የሚያመለክተውን ከዚያው ከሞስኮ የደረሰንን ደብዳቤ እንደሚከተለው ተርጉሟል።

“የተወደዳችሁ ወንድሞችና እህቶች ከእግዚአብሔር አብ እና ከጌታ ኢየሱስ ክርስቶስ ፀጋ ይብዛላችሁ”።

“ሚይ 16፡1966 ወደ አምስት መቶ የሚቆጠሩ የወንጌላውያን አብያተ ክርስቲያናት ተወካዮች የእምነት ነፃነትን በተመለከተ ጉዳይ አቤቱታ ለማሰማት ሞስኮ በሚገኘው የኮሚኒስቶች ማዕከላዊ ኮሚቴ ጽ/ቤት በመሄድ ጥያቄአቸውን ለዋና ፀሐፊው ብሬኽኔቭ አቅርበዋል”

ይህ ኮሚኒዝምን በመቃወም በሞስኮ ከተማ የተደረገ የመጀመሪያ ሰላማዊ ሰልፍ ነው። እነዚህ አምስት መቶ ክርስቲያኖች የአቤቱታቸውን ምላሽ እስኪያገኙ ድረስ ሙሉ ቀን በጽሕፈት ቤቱ ፊት ለፊት መዋል ብቻ ሳይሆን ሌሊቱንም እዚያው ማደር ነበረባቸው። በመኪና የሚያልፉ ሰዎች ይሰድቡዋቸዋል፤ ቆሻሻ ይጥሉባቸዋል፤ ዝናብ እየዘነበ ቢሆንም እስከሚቀጥለው ማለዳ ድረስ ከነበሩበት ንቅንቅ አላሉም።

በሚቀጥለው ማለዳ ወደፅሕፈት ቤቱ ግቢ እንዲገቡና አንዳንድ ጉዳዩ የሚመለከታቸውን ባለሥልጣኖች እንዲያናግሩ ተፈቀደላቸው። ክርስቲያኖቹ በዚህ ሁኔታ ወደ ግቢው ከገቡ በኋላ የተደበደቡ እማኞችን ያውቁ ስለነበር ራሳቸው ብሬኽኔቭ ወጥተው እንዲያናግሩዋቸው አቤቱ ታቸውን ቀጠሉ።

ቀትር ላይ ያልታሰበ ሁኔታ ተፈጠረ። ሃያ ስምንት ትልልቅ አውቶቡሶች መጡ። በወንድሞችም ላይ ብቀላ ተጀመረ። “እጅ ለእጅ

ተያይዘን—“የሕይወታችን ታላቁ ቀን መስቀሉን የተሸከምንበት ዕለት ነው” የሚለውን መዝሙር መዘመር ጀመርን። ወጣት፡ ሽማግሌ ሣይለዩ ወታደሮቹ ይደበድቡን ያዙ። ዓይን ጥርስ ወይም አፍንጫን ሳይመርጡ ሕሊናችንን ስተን እስክንወድቅ ድረስ ደበደቡን፡ በዚህ ሁኔታ ካንሳቅሉን በኋላ በአውቶቡሶቹ ሞልተው ወዳልታወቀ ስፍራ ይዘውን ሄዱ።

ከታላቁበት አውቶቡሶች የሚወጣውም የወንድሞችና እህቶች ዝማሬ ግን በየአደባባዩ ሁሉ ተሰማ። ይህ ሁሉ የተደረገው ብዙ ሕዝብ በታዛቢነት እየተመለከተ ነበር።

ይሁን እንጂ፡ ትግሉ በዚህ አላባቢ ቃም። መጥመቁ የሐንስ ከታሠረ በኋላ በዚያው ስፍራ እየሱስ በየአደባባዩ ወንጌልን መስበክ እንደጀመረ ሁሉ እነዚያ አምስት መቶ ክርስቲያኖች ከታሠሩ በኋላ እንኳ እንደ ጆርጅ ሺን እና ሆረቭን የመሳሰሉ እውነተኛ የቤተ ክርስቲያን መሪዎች በድፍረት ወደ ማዕከላዊው ኮሚኒስት ፓርቲ ጽህፈት ቤት በመሄድ አቤቱታቸውን ማሰማት ጀመሩ። የመጥመቁ የሐንስ ወንጀል— “የእግዚአብሔር መንግሥት ቀርባለችና ንስሐ ግቡ” ብሎ መስበኩ ነበር። እርሱ ቢታሠርም እየሱስ በስፍራው ተተክቶ የመጥመቁ የሐንስን ስብከት ማወጅ ጀመረ።

በጌታ ወንድማችን ሺን እና ሆረቭ የታሠሩት ምዕመናንን የት እንዳደረሷቸው እና በአስቸኳይ እንዲፈቱ የኮሚኒስት ፓርቲውን መውት ወት ያዙ። ወዲያውኑ እነርሱ ራሳቸው እንኳ የት እንደገቡ ሳይታወቅ ጠፉ። በኋላ ግን ሎስቶርቭስካያ በሚባል ወህኒ እየማቀቁ እንደሆኑ ተሰማ።

ታዲያ፡ በዚህ ሁሉ ክርስቲያኖች የፈሩ ይመስላችኋል? በፍጹም! ሌሎች በስፍራቸው ተተክተው በኅቡዕ በሚታተሙ ጽሁፎች ክርስቲያኑን ሕብረተሰብ ማጽናናትና አይዞላችሁ ማለቱን ተያያዙት። በተሰራ ጩት ጽሁፎች የሚከተሉት የቅዱሳን መፃሕፍት ቃሎች ነበሩባቸው፡— “ክርስቶስን የማገልገል ዕድል የተሰጣችሁም—በእርሱ በማመናችሁ ብቻ ሳይሆን በእርሱ ምክንያት መከራ በመቀበላችሁ ጭምር ነው” ፊልጲሰዩስ 1:29 “በዚህ መከራ ማንም እንዳይናወጥ ለዚህ እንደተመረጥን ራሳችሁ ታውቃላችሁና”(ተሰሎንቄ 3:3) “የእምነታችን አመን ጪና ጀማሪ ፈጻሚ የሆነው እየሱስ—ወደፊት በሚያገኘው ደስታ

ምንያት በመስቀል ላይ የመሞትን ውርደት ከምንም ሣይቆጥር የመስቀል መከራና ሞት ታገሠ፡ በእግዚአብሔር ዙፋን ቀኝም ተቀመጠ።” (ዕብራውያን 12:2)

ክርስቲያኖች በሮስቦቭ፣ በሞስኮና በመላው ሩሲያ፣ መንግሥት እግዚአብሔር የለም የሚል ትምህርትን በማስተማር የወጣቱን አእምሮ መመሪዘን እንዲያቆም ተቃውሞ አቸውን አሰሙ። በጽሁፍ ያሰፈሩትን ተቃውሞ አክቶበር 4፡1966 የወጣው ፕራቭያ አኩሪያኒ “በዘመናችን ሰይጣናዊ ትምህርት እየተስፋፋ ነው ቤተክርስቲያንም የኮሚኒስቱ ሥርአት የሚያሰጠው ውሳኔ ከእግዚአብሔር ትዕዛዝ የሚቃረን ቢሆንም ቤተክርስቲያን ግን አሜን በማለት እየተቀበለች ነው” በማለት ጽፎ ነበር።

ፕራቭያ ቦስቶካ ደግሞ ከአሜሪካ የሚተላለፍ የወንጌል መልእክት እንዲያጸምጡ ሰዎችን በቡድን አደራጅታችኋል በመባል በአሌክሲ ኒቨሮቭ—ሰቦሪስ ጋርማሽቭ እና አክሲን ዙቮቫ ላይ ስለተካሄደው ምርመራ ጽፎ ነበር። እነዚህ ሰዎች የወንጌል መልእክትን ቴፕ ቀድተው ለእድማዊ አከፋፍለዋል። “የሽርሽር ቡድን” በሚል ሽፋን ሰዎችን በማሰባሰብ ሃይማኖት አስተምራችኋል በመባል ነበር የተከሰሱት፣ የጥንት ክርስቲያኖች ካታታምቡ በሚባል የመቃብር ስፍራ እንኳ ሣይቀር ወንጌልን እንዳስፋፉ ሁሉ፣ እነዚህም ወገኖች ከሀደት በሰፊነበትና ኮሚኒስታዊ ሥርአት በተስፋፋበት አገር ባገኙት፣ አጋጣሚ ሁሉ የምሥራቹን ቃል ያስፋፋሉ።

ሴፕቴምበር 15/1966 የወጣው ሶቭ የትስከያ ልጆቫ ደግሞ ምንም እንኳ በሕግ የተፈቀደ ባይሆንም ክርስቲያናዊ ጽሁፎችን በማተም ለሕዝብ እያዳረሱ እንደሆነ በማግረር ጽፎ ነበር። ይኸው ጋዜጣ ጽሁፉን በመቀጠል ሬንቲ ከሚባል ስፍራ ወደ ቼስያን ይመጣ በነበረ ባቡር ውስጥ ሶስት ወጣት ወንዶችና አራት ልጃገረድ ክርስቲያኖች “የወጣትነት ጊዜያችንን ለክርስቶስ እናቅርብ” በማለት ይዘምሩ እንደነበር አመልክቷል። ጋዜጠኛው የክርስቲያኖች እንቅስቃሴ ምን ያህል እንዳበሸቀው ሲገልጽ— “በአደባባዮች፣ በባቡርና በአውቶቡስ ጣቢያዎች፣ በታክሲዎችና በመንግሥታዊ ድርጅቶች እንኳ ሣይቀር እየሰበኩ ነው ይህ ደግሞ ያናድደኛል” ብሏል ይህ የሚያመለክተን ቤተ ክርስቲያን ምን ያህል

በመንቀሳቀስ ላይ እንደሆነችና የወንጌልም መስፋፋት ምን ያህል ለኮሚኒስቶች ራስ ምታት እንደሆነባቸው ነው።

በአደባባይ ዘምራችኋል ተብለው የቀረቡት ክርስቲያኖች የተላለፈውን ክስ ሲሰሙ እዚያው ፍርድ ቤት ተንበርክከው ራሳቸውን ለጌታ አደራ ሰጡ። “ጌታ ሆይ ለዚህ እምነት መከራ እንድንቀበል ፈቃድህ ስለሆነም እናመሰግናለን” በማለት እግዚአብሔርን አመሰገኑ። ስደቱና መከራው የክርስቲያኖችን እምነት ሊያዳክመው አልቻለም። እንዲያውም ይበልጥ እንዲጠናከሩና በቁጥርም እንዲበዙ ነው ያደረጋቸው።

እክቶበር 4/1966 ፕራቭዳ አከራኒ የሩሲያ ኅቡዕ ቤተ ክርስቲያን መሪዎች አንዱ ስለሆነው ስለ ወንድማችን ፕሮኮፊቭ ሲጽፍ ሶስት ጊዜ ቢታሠርም እንኳ በድብቅ የሃይማኖት ስብሰባዎችን ከማድረግ አልተቆጠበም። አሁን ደግሞ እንደገና ታስሯል” ብሏል።

ወንድማችን ፕሮኮፊቭ ከመታሠሩ በፊት በአንድ በኅቡዕ በሚሠራ ጭብክርስቲያናዊ ጽሁፍ— “መንግሥታዊ እውቅና ያላት ቤተ ክርስቲያን (እፌቫል ቸርች) ምንም እንኳ የኮሚኒስቶችን ወዳጅነት ብታተርፍም የእግዚአብሔርን በረከት ግን ማግኘት አልቻለችም” ብሎ ነበር። በኮሚኒስት አገር መታሠር ማለት መራብ ማለት ነው። መሠቃየት ማለት ነው። ሰብአዊ ክብርን ማጣት ማለት ነው።

በ1966 የወጣው “ሣይንስና ሃይማኖት” የተሰኘው ቁጥር 6 መጽሔት ደግሞ ክርስቲያኖች በረቀቀ ዘዴ የመጽሐፍ ቅዱስ ክፍሎችን ያሠራጫል። ይህንንም የሚያደርጉት ሽፋኑ መንግሥታዊ መጽሔትን ወይም ጋዜጣን በሚመስል ውስጡ ግን የመጽሐፍ ቅዱስ ጥቅሶች ባሉበት ጽሁፍ ነው። በማለት ወቅሷቸው ነበር። ፕራቭዳ ካሳከስታንካያ ደግሞ ጁን 30/1966 በወጣው አትም “በአደባባይ ይዘምራሉ የሚዘምሩት መዝሙር ግን ዜማው “ዓለም አቀፍ” በመባል የሚታወቀው የኮሚኒስቶች መዝሙር ቢሆንም ቃላቶቹ ግን ክርስቶስን የሚያወድሱ ናቸው። ብሎ ነበር። ካህናት፣ ጳጳሮችና ፈሪሣውያን እየሱስን ለጲላጦስ አሣልፈው እንደሰጡ ሁሉ የመንግሥት መጠቀሚያ የሆኑ የሃይማኖት መሪዎችም እውነተኛ ክርስቲያኖችን አሣልፎ ለኮሚኒስቶች በመስጠት የቤተ ክርስቲያንን ሕልውና እየተፈታተነ ነው” ሲል አንድ የክርስቲያኖች ኅቡዕ ጽሁፍ አጋልጧል።

የክርስቶስ ሙሽራ የሆነችው ቤተ ክርስቲያን ዛሬም ቢሆን እያገለገለችው ነው! ይህም ራሳቸው ኮሚኒስቶች ማይቀሩ የሚመስከሩት ሐቅ ነው። ኮሚኒስቶችን ወደ እምነት ማምጣት ይቻላል።

አንድ ጊዜ ደግሞ ታኒያ ሲዮንኑቫ የተባለች የወጣት ኮሚኒስት ሊግ አባል በአስደናቂ ሁኔታ በክርስቶስ አመነች። ባኪንስኪ ሮባቺ (የባኩ ሠራተኞች) የተሰኘው መጽሔት አፕሪል 27/1966 በወጣው እትሙ ላይ የደብዳቤውን ከፊል ጽሁፎች አውጥቶ ነበር እንደዚህ ይነበባል።

“ውድ አክስቲናዬያ—በጌታ በኢየሱስ ስም በረከቱ ይድረስሽ ጌታ ምን ያህል እንደሚወደኝ ልገልጽልሽ አልችልም! ማንኛችንም ብንሆን በእርሱ ፊት ኢምንት ነን፤ እየሱስ ክርስቶስ—“ጠላቶቻችሁን ውደዱ የሚረግማቸውን መርቁ፤ ለሚጠሉዎችሁ መልካም አድርጉ ስማችሁንም ለሚያጠፉ ፀልዩ” ሲል ምን ማለቱ እንደሆነ እንደሚገባሽ እርግጠኛ ነኝ”።

ይህ የደብዳቤ በኮሚኒስቶች እጅ ከገባ በኋላ ይህችን ክርስቲያን እህት ወደ ጌታ ያመጣት ፒተር ሴሬቬሬኒክ የተባለው ወንድም ወህኒ እንዲወርድ ተፈረደበት። ይህ ወንድም “የመጀመሪያዎቹ ክርስቲያኖች እንዳደረጉት ሁሉ በአዳኞችን በክርስቶስ በሙሉ ልብ ማመን አለብን። የእኛ መመሪያ መጽሐፍ ቅዱስ ነው፤ ሌላ መመሪያ የለንም። ሰዎችን ከጎጠኦት ስለሚያድነው አምላክ ለመናገር መፍጠን አለብን፤ በተለይም ደግሞ ለወጣቱ ስለ ክርስቶስ ልንነግረው ይገባል” በማለት መናገሩን የኮሚኒስቶቹ ጋዜጣ አስፍሮታል። “ታዲያ” የኮሚኒዝም መመሪያ ለወጣቱ ሃይማኖት መስበክን በጥብቅ ይቃወማል” በማለት ለቀረበለት ጥያቄ የሰጠው መልስ “መመሪያችን መጽሐፍ ቅዱስ ነው” የሚል ነበር። አዎን፤ ከሀደትና አምባ—ገንንነት ለሰፈነበት ሥርአት መስጠት የሚገባው ትክክለኛ መልስ ነው።

የኮሚኒስት ወጣቶች አባል የሆኑ ብዙ ወጣቶችና ልጃገረዶች በየጊዜው ክርስቲያን እየሆኑ እንደሆነ ከላይ የተጠቀሰው መጽሔት ጠቁሟል። “የኮሚኒስት ትምህርት መስሜ ማዕከሎች ምንኛ ደካሞች ናቸው። —እግዚአብሔርን የሚቃወመው ትምህርታቸው ብርሃን የለሽ ጨለማ ነው፤ ሕዝቡን ከዚህ ጨለማ ልናወጣው ይገባል።” ማለታቸው

ንም ለግሰረጃነት አቅርቦታል። ክርስትና በኮሚኒስት ወጣቶች መካከል በአስደናቂ ፍጥነት እየተስፋፋ ነው።

ክርስቲያኖች ወንጌልን በመስበካቸው ብቻ እንደ ወንጀለኞች ተቆጥረው ፍርድ ቤት ሲቀርቡ ለኮሚኒስት ባለሥልጣኖች የሚሰጡቸው መልስ በጣም ያስደንቀኛል። እንደ ጊዜ ዳኛው— “ለምንድነው ሕዝቡን ሁሉ ወደ እምነታችሁ የምትስቡት?” በግለት ለአንዲት ክርስቲያን እህት ላቀረበላት ጥያቄ የሰጠችው መልስ— “የናው ዓላማችን ሕዝብ በሙሉ በክርስቶስ እንዲያምን ግድረግ ነው” የሚል ነበር።

“ሃይማኖታችሁ ፀረ-ሃይንስ ነው” አለ ዳኛው እፈቱ የቀረበችውን ልጃንረድ። ለመሆኑ እርስዎ ከአልበርት አንስታይን ወይም ከጳውሎስ ይልቅ ስለ ሳይንስ ያውቃሉ? ሁለቱም ታላላቅ ሳይንቲስቶች ቢሆኑም አግኞች ነበሩ፤ እንዲያውም አንስታይን— “የአይሁድ እምነት ነቢያት ባስተማሩት መሠረት ቢስተካከል ኖሮ ክርስትናም ኢየሱስ ባስተማረው መሠረት ከካህናቱ ወግና ሥርዓት ቢላቀቅ ኖሮ ዓለማችንን ካለበት ችግርና ጣጣ የሚታደግ ሃይማኖት ይኖረን ነበር፤ እንዲህ አይነቱ ሃይማኖት እንዲስፋፋ ግድረግ ደግሞ ከእያንዳንዱ ሰው የሚጠበቅ የተቀደሰ ተግባር ነው” በግለት ጽፎአል ይህ ያለንበት ዓለም (ዩኒቨርስ) “የአንስታይን ዩኒቨርስ” እንደሚባል በሁለተኛ ደረጃ በነበርኩበት ጊዜ መግረን አስታውሳለሁ። ታላቁ ሩሲያዊ ሳይንቲስት ፓቭሎቭ ክርስቲያን እንደነበር ዘነጉት...? ካርል ግርክስ እንኳ ዳስ ካፒታል ለተሰኘ ሥራው በጸፈው መቅድም ላይ “ክርስትና — በተለይም የፕሮቴስታንቱ አይነት ክርስትና በኃጢአት ምክንያት ለተበላሸው የሰው ልጅ ባሕርይ ፍቱን መፍትሔ ነው” በግለት ጽፎአል። እኔ በበኩሌ በኃጢአት የተበከለ ባሕርይ ያለኝ ሰው ነኝ” ብሏል። ባሕርዩን ለማደስ ክርስቲያን ሆንሽ ብለው ይወነጅሉኛል ዳኛውም ምንም መልስ አልሰጠም። ገን ምላሽ አጥቶ እንጂ ወደ አልነበረም።

ሌላ ወጣት ደግሞ “የምትከተለው ሃይማኖት ከሳይንስ ጋር አይስማማም” በግለት ለቀረበለት ተቃውሞ— “የተከበሩ ዳኛ ምን ያህል በሳይንስ የመጠቁ ቢሆኑም፤ ከሎፎፍርምንና ሌሎች መድኃኒቶችን ካዘጋጀው ከሲምፕሰን ይበልጥ ሳይንቲስት መሆን የሚችሉ አይመስለኝም፤ እንደ ጊዜ ለሲምፕሰን “እስከ አሁን ከተረዳኸው ነገር ሁሉ

የሚበልጠው የትኛው ነው ..?” የሚል ጥያቄ ቀርቦለት ነበር። እርሱ ግን — “ከተረዳሁት ነገር ሁሉ የሚበልጠው ኃጢአተኛ መሆኔንና የምድነውም በእግዚአብሔር ፀጋ ብቻ መሆኑን መገንዘቤን ነው” የሚል ሞልሰ ነበር የሰጠው ።

ጃንዋሪ 15, 1966 የወጣው ፕራቫዳ ሸብቶካ ለአንዲት ወጣት “ለመሆኑ ወደዚህ እምነት ያመጣሽ ማነው?” በማለት ለቀረበላት ጥያቄ — “ወደጉባኤው ያመጣኝ እግዚአብሔር ራሱ ነው” በማልት እንደተናገረችና መሪያችሁ ማነው? ለሚለው ጥያቄ ደግሞ ሌላዋ ወጣት “የሰው መሪ የለንም” ማለቷን አስፍሮ ነበር፤ ይህን የሚያደርጉት ሌሎችን ለእስራት አሳልፎ ላለመስጠት ነበር ።

ጃንዋሪ 30, 1964 የወጣው ኡቼልስካያ ጋዜጣ ደግሞ ሺሬኖን በሚባል ስፍራ እግዚአብሔር የለም የሚል ሌክቸር ያሰማ የነበረውን ሰው ክርስቲያኖች እንደተቃወሙትና “መቼም በተግባር ባታውላቸውም እንኳ” “አትስረቅ” “አትግደል” የሚሉትን ሞራላዊ ሃሳቦችን እንደም ትቀበል እርግጠኞች ነን፤ ታዲያ እግዚአብሔር ከሌለ እነዚህን ሞራላዊ መመሪያዎች ከየት አገኘሃቸው?” የሚል ጥያቄ እንደገጠመው አስፍሮ ነበር ።

በኮሞኒስት አገሮች ማንኛውም አማኝ ተጽእኖ ቢደረግበትም የኮሚኒስቶች ስደት መረብ የሚያነጣጥረው ግን ወንጌልን በገቡ ፅ በሚያስፋፉት እውነተኛቹ ክርስቲያኖች ላይ ነው። ብዙ ክርስቲያኖች ስብሰባ ሲያደርጉ ታፍሰው መታሰራቸውን የራሳቸው ዜና ብዙኃን በየጊዜው ያውጇዋል። በአንድ ስፍራ አእምሮአችሁ ጤነኛ አይደለም ተብለው ሰማንያ ሁለት ክርስቲያኖች እብዶች ሐኪም ቤት እንዲገቡ ሲደረግ—ከጥቂት ቀናት በኋላ ሃያ አራቱ ሞተዋል ። እንዴት እንደሞቱ ለቀረበው ጥያቄ ደግሞ “በፀሎት ብዛት” የሚል መልስ ነበር የተሰጠው ። ለመሆኑ ፀሎት ማንን እንደገደለ ነው እነዚያን ክርስቲያኖች የገደላቸው? ማን እንደገደላቸው ግን መገመት አያዳግትም።

በአንዳንድ አካባቢ ደግሞ ወላጆች ለሕፃናት መንፈሳዊ ትምህርት ሲያስተምሩ ስለተገኙ ልጆቻቸው በመንግሥት ተወስደውባቸዋል ። ልጆቻቸውን እንደገና እንዲያሳድጉ ወይም እንዲጎበኙ እንኳ እልተፈቀደ ላቸውም ። ይህ ደግሞ በጣም ልብን የሚሰብር ኀዘን ነው ። ይህን ሁሉ

የምታደርገው ኮሚኒስትዋ ሶቪየት ዩኒየን “ማንም ወላጅ ሃይማኖታዊም ሆነ ያመነበትን ሞራላዊ መመሪያ ለልጁ የማስተላለፍ ወይም የማስተማር መብቱ የተጠበቀ ነው” የሚለውን አዋጅ ፈርማ ተቀብላለች ። ለኮሚኒስቶች ያደረገውና የባገጥቷበት ዩኒየን ቤተ ክርስቲያን መሪ የነበረው ካሬቭ “ሶቪየት ሕብረት የሰው ልጅን ሰብአዊ መብት ታክብራለች” በማለት ሲጽፍ ትንሽ እንኳ እፍረት አልተሰማውም ። ይህን የሚቀበሉት ሞኞች ናቸው ።

ጁን 4, 1963 የወጣው ሰውጀስካያ ሩሲያ የተባለ መጽሔት አንዲት የሰድስት ልጆች እናት ሕፃናቶችዋን ክርስትና በማስተማርዋና የኮሚኒስት ሕፃናት መለያ የሆነውን ክራባት እንዳያደርጉ በመከልከልዋ ሰድስቱም ልጆችዋ እንደተወሰዱባት ጽፎአል ። ልጆቿን ሲነጥቋት— “ይህ ሁሉ የደረሰበኝ በእምነቱ ምክንያት ነው” በማለት ነበር የተናገረችው ። በጣም የሚገርመው ለልጆቹ የሚያስፈልገውን ማንኛውንም ወጪ እንድትሸፍን መደረግ ነው ። በአሁኑ ጊዜ ጨቅላ አእምሮአቸው በክህደት ትምህርት ተመርዞ ይሆናል ። ክርስቲያን እናቶች እስቲ ይህች ቤት ምን ሊሰማት እንደሚችል ገምቱት ።

ሐዋርያው ጳውሎስ “እግዚአብሔርን ለሚወዱ እንደ ሃሳቡም ለተጠሩ ነገር ሁሉ ለበጉ ይደረግላቸዋል” ይላል አንዳንድ ጊዜ በዚህ ሁኔታ ከወላጆቻቸው የተነጠቁ — ሕፃናት በኮሚኒስቶች ትምህርት አእምሮአቸው ሳይበክል ካደጉ በኋላ ከወላጆቻቸው ጋር ይገናኛሉ ።

መጽሐፍ ቅዱስ ማንም ከኢየሱስ ይበልጥ ልጁን የሚወድድ ተከታዩ ሊሆን እንደማይችል ይናገራል ። እነዚህ ቃላት ይበልጥ ትርጉም የሚኖራቸው ግን በኮሚኒስት አገሮች ነው ። እስቲ ከልጆቻችሁ ተለይታችሁ ለሳምንት ለመቆየት ሞክሩ ፤ ምናልባትም በሩሲያ ያሉ ወላጆች ችግር የሚገባችሁ ያን ጊዜ ብቻ ሊሆን ይችላል ። ሕፃናትን ከወላጆቻቸው ነጥቆ መውሰድ ዛሬም ቢሆን በሩሲያ የተለመደ ነው ግርች 29, 1967 የወጣው ዝናሚያ ኢየሮስቲ የተሰኘ መጽሔት በፈሪሃ እግዚአብሔር ስላሳደገችው ልጅዋ ስለተወሰደባት ቤት ጽፎአል ። በሀባርቭ ነዋሪ የሆነችው ዛባቪና የተባለችም ቤት ሃይማኖታዊ ሥነ ምግባር ስላስተማረች እንደ ወንጀል ተቆጥሮባት በማደጎነት የምታናረው የሙት ልጅ ተወስዶባታል ይህንንም የሃይማኖታዊ ሥነ ምግባር ትምህርት —

“ጤናማ ያልሆነ ትምህርት” ብሎታል። የኮሚኒስቶች ጋዜጣ (ሶቭየት ሰክያ ሮዚና ጃንዋሪ 13, 1968 የወጣ እትም)።

በገቡዕ ወንጌልን ስለሚያስፋፉ ፕሮቴስታንት አብያተ ክርስቲያናት ብቻ መፃፉ ትክክል አይደለም። በሩሲያ ያሉ የእርቶዶክስ ክርስቲያኖች በጣም እየተለወጡ ነው። ብዛት ያላቸው የቤተ ክርስቲያናቱ መሪዎችና ምዕመናን ለእምነታቸው የተለያዩ መከራ ተቀብለዋል። በእሥር ቤት ለአረጋውያን መቁጠሪያ ሊኖራቸው አይችልም። የጌታን ስቅለት የሚያመለክት መስቀል፣ የቅዱሳን ምስል፣ እጣን ወይም ጧፍ ሊኖራቸው አይችልም። ካህናቱ ልብስ ተከህኖ የላቸውም፤ ለቅዱሳን ቁርባን የሚጠቀሙበት ያማረ የስንዴ ሕብስት ወይም ወይን፣ ወይም የፀሎት መጻሕፍት የላቸውም። ምንም እንኳ እነዚህ ነገሮች ሁሉ ባይኖሯቸውም በቀጥታ ወደ አምላካቸው ፊት በፀሎት ይቀርባሉ። እግዚአብሔርም መንፈሱን እያፈለሰላቸው ነው። በሩሲያ ባሉ እርቶዶ

ክስ አብያተ ክርስቲያናት ታላላቅ ሰማዕታት ተገኝተዋል። ለመሆኑ በዕድሜ የገፉት ጳጳስ የሮሞጊን የት እንደደረሱ የሚያውቅ ማንው? እኚህ የእግዚአብሔር ሰው ቤተ ክርስቲያን ከከሃዲዎቹ ኮሚኒስቶች ጋር የምታደርገውን ጤናማ ያልሆነ ግንኙነት በድፍረት ተቃውመዋል።

ኮሚኒዝም ከሃምሳ ዓመት በላይ ተንሰራፍቷል። ይሁን እንጂ በገቡዕ ወንጌልን የምታስፋፋው እውነተኛይቱ ቤተ ክርስቲያን ስለ ተቀዳጀችው ድል የራሳቸው ዜና ብዙኀን እንኳ በግልጽም ይሁን በተዘዋዋሪ እየመሰከሩ ነው። በእርግጥ ክርስቲያኖች በተለያዩ መከራ አልፈዋል፤ ይሁን እንጂ፤ ይበልጥ ለእምነታቸው ታማኞች ሆነዋል፤ ይበልጥ እያደጉና እየተስፋፉ ነው።

በሩማንያ ያለው ለወራሪዎቹ የሩሲያ ሠራዊት የወንጌልን ዘር ዘራን፣ በሩሲያና በሌሎችም ሩሲያ በወረረቻቸው አገሮች ያሉ ክርስቲያኖችም ለወራሪው ጦር የወንጌልን ዘር ዘሩ። የተዘራው ዘር ፍሬ እየሰጠ ነው፤ እንደማንኛችንም ሁሉ ክርስቲያኖች መሆን ይችላሉ ጨቋኙም ሆኑ ተጨቋኙ ክርስቶስን በልባቸው ውስጥ ማንገሥ ይችላሉ እኛ ግን የሚቻለንን አድርገናል።

በሶቭየት ሕብረት በቻይናና በሌሎችም ኮሚኒስት አገሮች ወንጌል እንደ ሰደድ እሣት መስፋፋቱ ለዚህ እውነት ማስረጃ ሊሆን ይችላል።

ክርስቲያኖች በእሥር ቢማቅቁም እንኳ ምን ያህል የእምነት ጽናት እንዳላቸው ለማሳየት የሚከተሉትን ከእሥር ቤት የተላኩ ደብዳቤዎችን አቅርበናል። ቀጥሎ የምታነቡት ቫሪያ የምትባለውን እህት ወደ ጌታ ያመጣች ማርያ የምትባል ልጃገረድ የፃፈችው ደብዳቤ ነው።

አንደኛ ደብዳቤ፡

....ዛሬም ቢሆን እዚሁ ነኝ። ሰዎች ሁሉ በተለይም፡ አንዳንድ የወጣት ኮሚኒስት አባሎች በጣም ነው የሚወዱኝ። አንዳንዶች በጣም ይጠሉኛል፡ እኔ ግን የሚወዱኝንም የሚጠሉኝንም አኩል እወዳለሁ። ታዲያ ይህን ሁሉ ትታዘብ የነበረች አንዲት የወጣት ኮሚኒስት አባል የሆነች ልጃገረድ—“በጣም የምትገርሚ ሰው ነሽ እንደማየው ብዙዎች ቢሰድቡሽና ቢያንንጥጡሽም፡ አንቺ ግን ለሁሉም ፍቅርን ስታሳዩ እመለከታለሁ፡ ለምንድን ነው?” በማለት ጠየቀችኝ። እኔም ጌታ እየሱስ ክርስቶስ ወዳጆቻችንን ብቻ ሳይሆን ጠላቶቻችንንም እንድንወድ አዞናል” አልኳት። ይህች ልጅ ከዚህ ቀደም ብዙ አሳዝናኛለች፡ ብዙ ኃድታኛለች፤ እኔ ግን ሽክም ተሰምቶኝ እየፀለይኩላት ነበር።

ታዲያ አንድ ቀን ወደ እኔ መጥታ—“ፌሎችን ስትወጃ እኔንስ ትወጅኛለሽ?” ብትለኝ ተቃቅፈን ተላቀስን። እንደምወዳትም ነገርኳት። ዛሬ አብረን እንፀልያለን። ወደ ጌታ እንድትመጣ ፀልይላት ስምዋ ቫርያ ይባላል።

አንዳንዶቹ አፋቸውን ሞልተው “እግዚአብሔር የለም” በማለት ሲናገሩ ስንሰማ ከልባቸው ሊመስለን ይችላል፤ እውነቱ ግን እንዲህ አይደለም። በአንደበታቸው እግዚአብሔርን ቢሰድቡትም በልባቸው ውስጥ በቃል ሊገለጽ የማይቻል ጭንቀትና ሁከት አለባቸው... የልባቸውን ጭንቀትና መቃተት ያስታገሰላቸው እየመሰላቸው ነው በየአጋጣሚው “እግዚአብሔር የለም” የሚሉት።

በክርስቶስ እህትሽ ማሪያ

ሁለተኛ ደብዳቤ

“ባለፈው ደብዳቤዬ ቫርያ ስለምትባል ልጃገረድ ጽፈልኸ ነበር። ደስ ይበልኸ ቫርያ ኢየሱስ ክርስቶስን እንደግል አዳኝና ጌታ ተቀብላለች። ለጓደኞችዋ ሁሉ ስለ እምነትዋ እየተናገረች ነው፤ እግዚአብሔር የለም የሚለውን ኮሚኒስታዊ ትምህርት በማስፋፋት ያሳለፈችው ጊዜ ክፉኛ ይቆሟታል። ዛሬ ግን ባለፈው በደልዋ ካሳ እንዲሆን ያለ መታከት የጌታን ታላቅነትና አዳኝነት እየመሰከረች ነው።

እኔና ቫርያ አብረን ወደ አንድ የኮሚኒስቶች ስብሰባ ሄደን ነበር፤ ምንም እንኳ አንድም ቃል እንዳትናገር ብነግራትም፤ እርስዋ ግን በሕዝቡ ፊት ቆማ ኢየሱስ ክርስቶስን እንደግል አዳኝ መቀበልዋን መሰከረች፤ እስከ አሁን ድረስ መንፈሳዊ ዓይኖቿ ታውረው ስለነበሩ ራስዋ ጠፍታ ብዙዎችንም በጥፋት መንገድ እንደመራችና አሁን ግን ለዚህ ሁሉ በደልዋ ይቅርታ እንዲያደርጉላት ጓደኞቿን ጠየቀቻቸው። በጉባኤው ለነበሩት ሁሉ የሃጢአትና የክህደትን መንገድ ትተው በእምነት ወደ ክርስቶስ እንዲመጡ በድፍረት ነገረቻቸው።

ማንም ያቋረጣት አልነበረም፤ ሁሉም በፀጥታ አዳመጧት። ንግግ ሯን ከጨረሰች በኋላም— “በክርስቶስና በመስቀሉ ኃይል አላፍርም” የሚለውን መዝሙር ልዩ ጣዕም ባለው ድምፅዋ አዜመችላቸው።

ከዚያ በኋላ... ከዚያ በኋላ ግን ቫርያን ወሰዷት የት እንዳለች አናውቅም እግዚአብሔር ግን ባለችበት ቦታ ሊጠብቃት ኃይል አለው ፀልዩ።

ደንጅው ግሪያ

ሶስተኛ ደብዳቤ

“ትናንት ጸጉሜ ሁለት ቀን ቫርያን እሥር ቤት አግኝቻለሁ። ላያት ልቤ በሃዘን ተሰበረ፤ በጣም ከስታለች፤ ገርጥታለች፤ በዕድሜዋም ሆነ በእምነትዋ ልጅ ብትሆንም፤ ግንኛውንም አይነት መስዋዕትነት ለመክፈል ቆርጣለች። ያለችበትን እሥር ቤት ካወቅን በኋላ አንዳንድ ነገሮችን እንልክላታለን፤ ግን የሚደርሳት በጣም ጥቂቱ ነው።

እንደነገርኩሽ ሰውነትዋ ተጎባቁላል፤ ይሁን እንጂ ምድራዊ

ያልሆኑ ሰላምና ደስታ ከአይኖችዋ ይንፀባረቃሉ። ይህንን ግን አስደናቂውን የክርስቶስ ሰላም ያልተለማመዱ ሰዎች ሊረዱት አይችሉም።

በአሥር ቤቱ የብረት አጥሮች ውስጥ አፌን አሾለኩና—“ሻሪያ ስላደረግሽው አይጸጽትሽም?” በማለት ጠየቅኋት “በፍጹም ስለ ክርስቶስ ፍቅር ከመናገር ወደ ኋላ አልልም! ስለ እርሱም ይህን መከራ ለመቀበል በመታደሌ ደስ ይለኛል” የሚል ነበር የሰጠችኝ መልስ።

ልብሶቿንና ያሉዋትን ነገሮች ሁሉ ወስደውባታል! የቀራት ነገር በውስጥዋ ያለው ነገር ብቻ ነው። ምንም ዘመድ የላትም! በጣም ለሚያስፈልጉዋት ነገሮች አንዳንድ እርዳታ ልናደርግላት ይገባል ምናልባትም ወደ ሣይቤሪያ ሳይወስዱዋት አይቀሩም። ፀልዩ።

ያንቺው ማሪያ

አራተኛ ደብዳቤ

“ውድ እህቴ ማሪያ—ካምፓችን ከከተማው አሥር ማይሎች ያህል ወጣ ይላል። በሰላም ደርሰናል ስላለንበት ሁኔታ ልንገልጽልሽ አልችልም። ስለ ጤንነቴ እግዚአብሔርን አመሰግናለሁ። አንዲት ክርስቲያን እህት ጋር አብረን እንሠራለን! ጤንነትዋ ከከባድ ሥራ የተነሣ ተጎድቷል። የእኔን ሥራ ከጨረስሁ በኋላ እንደገና እርስዋን እረዳታለሁ። ከአሥራ ሁለት እስከ አሥራ ሶስት ሰዓቶች ያህል ያሰሩናል። በዚህ ላይ በቂ ምግብ የለንም።

ባንቺ በኩል የደገንነትን መንገድ ስላመለከተኝ እግዚአብሔርን አመሰግናለሁ። ለማን እንደምሰቃይም አውቃለሁ። ለመሆኑ ከክርስቶስ ፍቅር ሊለየን የሚችል ማነው...? በየጊዜው ስለጌታ እመሰክራለሁ። እኔን ፀጥ ያሰኙ እየመሰላቸው ተጨማሪ የሥራ ጫና ይጭኑብኛል። ወደ ካምፑ

ሰንሄድ ብዙ ወንድሞችና እህቶች አግኝተናል። ወንድሞችና እህቶችን ስናገኝ መንፈስ ቅዱስ ራሱ የእግዚአብሔር ልጆች መሆናቸውን ይመለከርልናል። በባቡር ጣቢያው አንዲት ሴት ምግብ ሰጠችን! ሶስት ቃላት ብቻ ነው የተናገረችው— “እግዚአብሔር ሕያው ነው!” በማለት። እሥረኞቹ ከግማሽ በላይ ክርስቲያኖች ናቸው። እሥራ ዘጠነኛ ዓመቲን

ለመጀመሪያ ጊዜ እሥር ቤት ላከብር ነው። ለሌሎች ክርስቲያኖች በሙሉ ሰላም በይልኝ ዕብራውያን 12:1—3 እንብቢ። እዚያ ያሉ ክርስቲያኖች ሁሉ ሰላም ይሉሻል።

ያንቺው ቫሪያ

አምስተኛ ደብዳቤ

በእግዚአብሔር ፀጋ እኔና ክርስቲያን እህቴ ደኅና ነን “ወደ... ወስደውናል። የላክሽልንንም ተቀብለናል፤ በተለይም መጽሐፍ ቅዱስን በታላቅ ደስታ ነበር የተቀበልነው። ስለ ትብብራቸው ሌሎች ክርስቲያኖችንም ሁሉ አመስግኜልን።

እግዚአብሔር ጥልቅ ፍቅሩን ስለ ገለጠልኝ በጣም ደስተኛ ነኝ። የሚደርስብኝንም መከራ እንደ ልዩ ፀጋ ነው የምቆጥረው፤ እስከ መጨረሻው በእምነት እንድንፀና ፀልዩልን። ስለ እኛ አትጨነቁ በሰማያት የሚጠብቀን ዋጋ ከፍተኛ ነው። ማቴዎስ 5:11—12

ያንቺው ቫሪያ

ይህ ቫሪያ የተባለች ልጃገረድ በክርስቶስ በግመንዋ ከታሠረች በኋላ የፃፈችው የመጨረሻ ደብዳቤዋ ነው።

ከዚህ በኋላ ግን አልፃፈችም በምን ሁኔታ ላይ እንዳለችም ግንም አያውቅም።